

॥ इतिहास तिमिरनाशक ॥

ITIHAS TIMIRNASAK.

HISTORY OF INDIA,
IN THREE PARTS,
BY RAJA SIVAPRASAD, C.S.I.,

*Fellow of the University of Calcutta, and late Inspector of the
Second Circle, Department Public Instruction, North-Western
Provinces and Oudh.*

तीन हिस्सों में

मुताबिक हुक्म जनाब नवाब अनवरज लैफ्टिनेंट
गवर्नर बहादुर ममालिक शिमाल व मगरिब और
चीफ कमिश्नर अवध

राजा शिवप्रसाद सितारेहिन्द (३) ने बनोया

दूसरा हिस्सा

PART II.

इलाहाबाद सरकारी छापेखाने में छापी गया था
विद्यार्थियों के लाभके लिये
लखनऊ

मुंशी नवलकिशोर के छापेखाने में कपा
जून सन् १८८८ ई० ॥

इस किताबकी रजिस्ट्री नं० ५०३ मवर्खैर जुलाई सन् १८८९ ई० में हुई है इस
लिये इस छापेखाने की आज्ञाबना कोई कपानेका अधिकारी नहीं है ॥

2nd edition, 15 00 copies.

Price, per copy, 3 annas

{ दूसरी बार १५०० पुस्तकें
मोल फ्री पुस्तक ॥ आने



॥ इतिहास तिमिरनाशक ॥

ITIHAS TIMIRNASAK.

HISTORY OF INDIA,
IN THREE PARTS,
BY RAJA SIVAPRASAD, C.S.I.,

*Fellow of the University of Calcutta, and late Inspector of the
Second Circle, Department Public Instruction, North-Western
Provinces and Oudh.*

तीन हिस्सों में

मुताबिक हुक्म जनाब नवाब अनवरवल लेफ्टिनेंट
गवर्नर बहादुर ममालिक शिमाल व मगरिव और
चीफ कमिश्नर अवध

राजा शिवप्रसाद सितारैहिन्द (३) ने बनाया

दूसरा हिस्सा
PART II.

इलाहाबाद सरकारी छापेखाने में छपा गया था
विद्यार्थियों के लाभके लिये

लखनऊ

मुंशीनवल किशोर के छापेखाने में छपा

मई सन् १८८८ ई०

P R E F A C E.

In this I have endeavoured (a thing nearly impossible) to unite fulness of information with brevity of narrative, and I trust, that from it, may be derived a tolerably clear idea of the origin and progress of the British Empire in India.

S. P.

इतिहास

जो लफ्ज फ़ारसी हफ़्ज़ों के सबब आइनेतारीख़नुमा में दूसरी तरह पर लिखे हैं उन के नीचे लकीर खींच दी है और फ़िह्रिस्त आगे लिखी है :—

इतिहास तिमिरनाशक में	आइनेतारीख़नुमा में
महाद्वीप	बर्हिआज़म
मगवान	मालिक
ईश्वर	मालिक
राजधानी	दाख़ल हुकूमत
ईश्वर की कृपा	मालिक की मिहबानी
स्त्रियां	औरतें
अर्थ	मानी
परलोक	इन्तिकाल
परमेश्वर	मालिक पैदा करने वाला
कृपानिधान दयावान क्षमासागर	मादिनि करम मुख़ज़नि रहम अफ़ु
जगत उजागर श्रीमती महा-	मेंताक़ शुहरे आफ़ाक़ आली
रानी इम्प्रेस विक्रोरिया	ज़नाब कमर रक्ताब शाहंशाह
	फ़लक बारगाह मलिकेमुअज़ज़मा
	क़ैसरहिंद विक्रोरिया दाम इक-
	बालहा

इतिहास तिमिरनाशक

दूसरा हिस्सा

आगे अंगरेजों को यहां आने के लिये समुद्र का रास्ता मालूम न था जहाज़ी तिजारत यहां से खाली ईरान अरब और मिसर वा चीनवालों के साथ जारी थी यानी ये लोग अपने जहाज़ अरब और बंगाले ही की खाड़ी के अंदरचलाया करद्वै थे । समुद्र को वे हद और अपार समझ कर कभी उन खाड़ियों के बाहर न जाते थे ॥ और यह तो कब उन का हियाव हो सकता था कि हिंद के समुद्र से निकल कर अफ्रीका के पच्छिम अटलांटिक समुद्र में पहुंचते । लेकिन जो सब चीजें हिंदुस्तान से जहाज़ों पर मिसर और बसरे को जाती थीं और फिर वहां से खुश्की और तरी की राह फ़रंगिस्तान में पहुंचती थीं उन को तिजारत में इतना फ़ाइदा उठता था कि फ़रंगिस्तान वाले वहां की सीधी राह पाने के लिये निहायत बेचैन थे और हर तरफ़ से उस को ठूंठ खोज कर रहे थे ॥ कोई यह समझ कर कि ज़मीन जोल है हिंदुस्तान आने के लिये अपना जहाज़ सीधा पच्छिम को चलाता और अमरिका के किनारे जा अठकता । कोई † यह समझ कर कि पुराने महाद्वीप के चारों तरफ़ समुद्र है किनारे किनारे उतर को ले जाता और वहां उत्तर समुद्र के जमे हुए बर्फ़ में फंस रहता ॥ और कोई ‡ यह समझ कर कि अफ्रीका के पूरब हिंदुस्तान है उस के गिर्द घूमने का निकलता पर आधी दूर जाके मारे तूफ़ान के पीछे मुड़ आता । और उस जगह का नाम तूफ़ानी अंतरीप रखता ॥ यहां तक कि सन् १४९७ में पुर्तगाल के बादशाह इमानुअल ने वास्कोडिगामा को तीन जहाज लेकर दखन

की राह हिंदुस्तान जानेका हुक्म दिया उस ने न कुछ तूफान का खयाल किया न तूफानी अंतरीप का। चलतेचलते ग्यारह महीने के लगभग अर्से में अफ्रीका घूमकर मलीबार के किनारे कल्लिकोट में लंगर आ डाला ॥ उस वक्त वहां के राजा का नाम पुर्तगाल वालों ने शामोरिम् लिखा है वह तो इन की खातिरदारी करना चाहता था लेकिन अरब वालों ने डाह खा के उसका दिल इन से फेर दिया। वास्कोडिगामा ने जब यह मालूम किया तुरंत लंगर उठा के पाल अपने मुल्क की तरफ उड़ाया ॥ दूसरे साल पुर्तगाल के बादशाहने १३ जहाजरवाना किये। और उन पर आठ पादरी और १२०० सिपाही भी भेजे ॥ अल्वारिज़ काब्रल उनका अप्सर था। वः जहाज इन में से कल्लिकोट पहुंचे राजा इन की भीड़ भाड़ देख कर दबदब में आ गया ॥ जिन हिंदुओं को वास्कोडिगामा जाते वक्त यहां से पकड़ ले गया था और अब अल्वारिज़ काब्रल वापस लाया था उन्होंने ने पुर्तगाल का बहुत बढ़ावे के साथ बयान किया निदान राजा ने पुर्तगाल वालोंको कल्लिकोट में कोठी खोलने की परवानगी दी। और फिर धीरे धीरे इन्होंने ने और भी जगह कोठी खोलनी शुरू की ॥ सन् १५१० में बिजयपुर वालों से गोवा छीन लिया। और तबसे वही बराबर उनका यहां दाखल-हुकूमत बना रहा ॥

पुर्तगाल वालोंकी देखादेखी डच और फ्रांसीस वाले भी अपने जहाज इधर लाने लगे। फिर यह कबहोसकताथा कि १५६६ ई० अंगरेज चपचाप बैठे रहते ॥ सन् १५६३ में इंगलिस्तान के कुछ आदमियों ने साफा करके तीस लाख रुपये पूंजी के तौर पर इकट्ठा किये। और उस वक्तकी मलिका क्वीन अलीजेबयसेइस मजमून की एक सनद लेली कि पंद्रह बरस तक वे उनकी परवानगी कीई दूसरा आदमी उनके मुल्क का पूरबमें तिजारत न करने पावे ॥ सांभियोंको अंगरेजोंमें कम्पनी कहते हैं इसीलिये इन सांभियोंका नाम ईस्टइंडिया कम्पनी पड़ गया। इनका जलसा मशरूफी हिंदुस्तान के सांभो।

जो साल में चार बार यानी सिमाहोवार हुआ करता था कोर्ट आफ़ प्रोप्राइटर्स यानी मालिकों की कचहरी कहलाया ॥ उसमें जो पांच हजार रुपये और उस से ऊपर के हिस्सेदार थे उन्हें राय देने का इस्तिमार् था । और आईन क़ानून बनाना और नफ़े का बांटना भी इन्हीं के हाथ था ॥ बाक़ी सब काम के लिये यह अपने दर्मियान से साल के साल चौबीस आदमी कारबारी मुक़र्रर कर देते थे इस चौबीसी का नाम कोर्ट आफ़ डैरेक्टर्स रहा बीस हजार से कम का हिस्सेदार डैरेक्टर नहीं हो सकता था । और उन का मीरमजलिस चेअरमैन कहलाता था ॥ हिंदुस्तान में होते होते तीन इहाते हो गये । यानी कलकत्ता बम्बई मंदराज और तीनोंमें तीन प्रेसिडेंट वा गवर्नर अपनी अपनी कौंसल समेत रहने लगे ॥ उस वक़्त मुलकी साहिब लोगों के चार दर्जे थे । पांच बरस तक मुतसद्दी पांच से आठ तक कोठीवाले आठ से ग्यारह तक छोटे सोदागर और ग्यारह बरस हिन्दुस्तान में रहने के बाद बड़े सोदागर कहलाते थे इन्हीं बड़े सोदागरोंमें से पुराने साहिबों को चुन कर कौंसल का मेम्बर बनाते थे ॥

निदान सन् १६०६ में सर हिनरी मिडलटन इस कम्पनी-१६०६ ई० का भेजा हुआ तीन जहाज़ लेकर सूरत में आया लेकिन ख़रीद फ़रोख़्त के बाब में हाकिम से तक्रार हो जाने के सबब उस वक़्त वहां कोठी खोलने की परवानगी नहीं मिली । सन् १६१३ में १६१३ ई० जहांगीर ने इन्हें सूरत घोघा खंभात और अहमदाबाद में और फिर थोड़ेही दिनों बाद शाहजहांने सिंध और बंगाले में भी कोठियां खोलने की परवानगी दी ॥ महसूल साठे तीन रुपया सैकड़ ठहरा यह उस वक़्त किसके ख़यालमें था कि इसी कम्पनी के नोकर उस की ओलाद और उस के जानशान को कैद कर के रंगून ले जावेंगे । और सारे हिंदुस्तान में अपना सिक़्का चलावेंगे ॥

सन् १६३६ में इन्होंने चंद्रगिरि के राजा से जो बिजय- १६३६ ई० नगर वालों की ओलादमें से था परवानगी लेकर मंदराज बसाया

१६६८ ई० और वहाँ सेंट जार्ज किला बनाया ॥ सन् १६६८ में इंगलिस्तान के बादशाह दूसरे चार्ल्स ने बम्बई का टापू जो उसने पुर्तगाल वालों से जहेज़ में पाया था । सौरभ्ये साल खराज परकम्पनी को दे डाला ॥ कलकत्ता भी उन दिनों निरा एक गांवसाथा । कोटानटी और गोबिंदपुर इन दोनों गावों के साथ उस की सनद दिल्ली के बादशाह से लेकर वहाँ इन्होंने फोर्ट विलियम किला बनाया ॥

१७१५ ई० सन् १७१५ में कलकत्ते के प्रेसिडेंट ने कुछ तुहफातें हाईफ़ के साथ दीसाहिबों को एलचियों के तौर पर फ़र्हसियर के दरबार में भेजा । बादशाह उन दिनों बीमार था ॥ भर्जीभगवान की इन्हीं एलचियों के साथ हमिल्टन नाम जो डाक़र था । उसी के इलाज से चंगा हुआ ॥ हुक्म दिया इनाम मांग जो मांगेगा । मुहमांगा पावेगा ॥ इस ने अपने लिये तो कुछ न मांगा पर अर्ज किया कि अगर जहाँनाह खुश हैं तो कम्पनी को बंगाल में अड़तीस गांव की ज़मींदारी खरोदने की परवानगी मिले । और कलकत्ते के प्रेसिडेंट की दस्तक से जो माल खाना हो महसूल के लिये उस की तलाशी न ली जावे ॥ सच पूछो तो डाक़र हमिल्टन ने बड़ी हिम्मत का काम किया । अपना नुकसान सह के अपने मुल्क वालों का फ़ाइदा चाहना हकीकत में बड़ी हिम्मत का काम है बादशाह ने उसकी दोनों बातों को मान लिया ॥ उन दिनों में हिंदुस्थान से छूट और सूती कपड़ा इंगलिस्तान को बहुत जाताथा अंगरेज़ों का इरादा था कि कलकत्ते के गिर्द ज़मींदारी लेकर इतने जुलाहे बसावें कि फ़र कपड़ों की तलाश गांवगांव न करनी पड़े । क्या अपरम्पार महिमा है सर्वशक्तिमान जगदीश्वर की कि यहाँ के जुलाहे ता जुलाहे ही बने रहे और इंगलिस्तान वाले जहाज़ भर भर कर अब यहाँ सूती कपड़े पहुंचाने लगे ॥ निदान ज़मींदारी तो उस अक्त बंगाल के सूबेदार ने अंगरेज़ों के हाथ नहीं लगने दी ज़मींदारों को बेचने की मनाही कर दी ॥ लेकिन इसके मालखरम महसूल

मुआफ़ हो जानेसे उसे बहुत नुकसान पहुँचा। प्रेसिडेंटनेसारा माल अपनी दस्तक से मंगाना और रवाना करना शुरू किया। ग्रानी जो माल बम्पनी का नहीं था उसको भी अपनेऔरदूसरे साहिबों के फ़ाइदे के लिये दस्तक दे कर महसूल कीतलाशों से बचाने लगा ॥

इस अर्थ में फ़रासीसियोंने पटुच्चेरीको मज़बूत करलिया था। जब सन् १७४४ में इंगलिस्तान और फ़रासीस के दर्मियान १७४४ ई० दुश्मनी पैदा हुई तो उन्होंने हजार दो हजार सिपाहोंमिचकर मंदराज घर लिया ॥ अंगरेज़ वहाँ इस वक़्त ३०० सेज़ियादा न थे पांच दिन घिरे रह कर फ़रासीसियों के क़ौल करार पर दवाँजा खोल दिया। और जो कुछ था उनके हवालेकिया ॥ लेकिन थोड़े ही दिनों बाद कुछ अंगरेज़ी जंगी जहाज़ आगये तो इन्होंने मंदराज में भी क़बूज़ा किया और पटुच्चेरीछाड़ेरा। पर महीने भर बाद बरसात आजाने के सबब घेरा उठा खेना पड़ा ॥

तनजोर का राजा प्रतापसिंह नाबालिग़ था उस के भाई साहूजी ने अंगरेज़ों से कहा कि तनजोर वाले प्रतापसिंह से नाराज़ और मुझसे राज़ी हैं अगर गढ़ों दिला दो देवीकोटे का क़िला और ज़िला तुम्हारे हवाले क़हूँ अंगरेज़ी फ़ौज़ चढ़गयी। ज़ाब्रव तल्लेफ़िर्नेट था धावा इसी के नाम से हुआ क़िला टूटने पर प्रतापसिंह ने देवीकोटा अंगरेज़ों को दे दिया और साहूजी के खाने को कुछ सालाना मुक़र्रर कर दिया अंगरेज़ी सरकार इस बात से राज़ी हो गयी ॥

पटुच्चेरी का फ़रासीसी गवर्नर डूप्पे अंगरेज़ोंसे बड़ी लागरखता था। जोबातइसमुलुकमें अबअंगरेज़ों कोहै वह उसेफ़रासीसियों केलिये हासिल किया चाहताथा ॥ सन् १७४८ मेंदखनकेसूबेदार १७४८ ई० आसिफ़ज़ाह के मरनेपर* जब उसके बेटे पोतों में तक़रारहुई

* यह १७४८ बरस का होकर मरा ॥

गये। और जो बेचारे बेखबरी में किले के अंदर रहे वहे दूसरे दिन सिराजुद्दौला की कैदमें आये ॥ जब उनके अफसर हालबेल साहिब को मुश्कें बांध कर उस के साम्हने लाये उसने तुरंत उस की मुश्कें खुलवा दीं और कहा कि खातिरजमा रक्वो तुम्हारा कुछ नुकसान न होने पावेगा। लेकिन रात को जब कैदियों के रखने के लिये कोई मकान न मिला तो सिराजुद्दौला के आदमियों ने १४१ अंगरेजों को एक कोठरी में जो कुल १७ फुट लंबी और १४ फुट चौड़ी थी बंद कर दिया ॥ इसकोठरी का नाम अंगरेजों में “ब्लैकहोल” यानी काली बिल रक्वागया है जो कुछ उन कैदियों के जो पर रात को बीती उन्होंने काफ़ी जानता होगा बहुतेरे घायल थे बहुतेरे शराब के नशे में गमी की शिद्दत थी प्यास निहायत थी। सुबह को जुबंदगीजा खुला कुल २२ जीते निकले सो शकल उनकी भी मुर्दां कीसी बनगयी थी ॥ हालबेल साहिब को सिराजुद्दौला के साम्हने ले गये उस ने इस की कुछ मो दाद फ़र्याद न सुनी यही पूछता रहा कि बतलाओ अंगरेजों ने खज़ाना कहाँ गाड़ा है और उसके और दो और अंगरेजों के पैरोंमें बड़ियां डलवा कर इन तीनों को तीसक खुली कश्ती परक़ैद रहने के लिये मुर्शिदाबाद भेजा और बाकी को छोड़ दिया। मुर्शिदाबाद में अलौवदीख़ा की बेगम ने इन तीनों को भी सिराजुद्दौला से सिफ़ारिश करके छुड़वा दिया ॥ जब यह खबर मंदराज में पहुंची वहां बालोने ६०० गोरे और १५०० सिपाही दे कर झाइव को जो अब इंगलिस्तान सेलेफ़्टि-नंट कर्नल हो आया था १० अहाज़ों परकलकत्ते रवाना किया।

१७५० ई० दूसरी जनवरी सन् १७५० को झाइवने कलकत्ता लिया ॥ तीसरी फ़रवरी को सिराजुद्दौला ४०००० आदमियों की भीड़ भाड़ ले-कर कलकत्ते के पास पहुंचा लेकिन झाइव ने किले से निकल कर उस पर एक ऐसा हल्ला किया कि अगर्चि उसहल्लेमें झाइव को १२० गोरे १०० सिपाही और दो तोपें खोकर फ़िरकिले में पनाह लेनी पड़ी। पर सिराजुद्दौला ने २२ अफ़सर और ६०० आदमियों के मारे जाने से घबरा कर इस शर्त पर सुलह कर

ली ॥ किं जो कुछ कम्पनी का माल असबाब लूट और ज़बतीमें आया था सब लौटा दिया जावे कम्पनी के आदमी कलकत्ते में क़िला चाहे जैसा मजबूत बनावें । टकसाल अपनी जारी करें ॥ अड़तीसों गांव पर जिन की सनद १७१७ से उन्होंने ने पायीथी अपना कब्ज़ा रखें । और महसूल की मुआफ़ी के लिये उन की दस्तक काफ़ी समझी जावे ॥ इस में शक नहीं कि यह शर्त सिराजुद्दौलाने ख़ाली भुलावा देने और काबूपाने के लिये की थी । जी में उस के दगा थी ॥ वह अंगरेज़ों से दिली नफ़रत रखता था और फ़रासीसियोंकी पच्छ करता था । बल्कि उन्हें नोकर भी रखने लगा था ॥ क़ाद्व ने ख़ूब समझ लिया था कि इस मुल्क में या तो अंगरेज़ ही रहेंगे ओर या फ़रासीसी, दोनोंका हर्गिज़ गुज़ारा नहीं । एक नियाम में दो तलवारों का रहना कभी होता नहीं ॥ पस जब सिराजुद्दौलाने फ़रासीसियों का सहारा ढूँढा । तो क़ाद्व का ख़ामख़ाह उसका इलाज करना पड़ा ॥ सिराजुद्दौलासेबनाख़ुश थे । उसके जुल्म से लोग तंग आगये थे ॥ हर एक को उस के हाथ से अपनी इज्ज़त का ख़ौफ़ था । हर एक अपने जी में उसका ज़वाल चाहता था ॥ निदान उसके बख़्शी अलीवर्दीख़ांके दामादमीर-जाफ़र और उसके दीवानरायदुल्लभ और * जगतसेठ महताब राय ने अपनी जान माल और इज्ज़त आबद्ध उस ज़ालिम के हाथ से बचाने को मुर्शिदाबाद के रज़िडेंट वाट्स साहिब की मारिफ़त क़ाद्व के पास यह पयामभेजा किअगर आपसिराजु-दौला की जगह पर मीरजाफ़र को सूबेदार बनाओतोहम सब आपकी मदद करते हैं । क़ाद्वने कहला भेजाकि'खातिर्जमा रक़बोमें५००० आदमी लेकर आता हूँ जिन्होंने आज तक कभी पीठ नहीं दिखलायी अगर तुम सिराजुद्दौला को गिरफ़्तारनकर सको हमलोग ज़रूरउसे मुल्क से निकाल सकते हैं॥औरफिर साथ ही उन शर्तों पर जो सिराजुद्दौला के साथ ठहरी थीं

मीरजाफ़र से एक अहदनामा लिखवा लिया लेकिन उस में इतना और बढ़ाया गया कि कलकत्ते से दखन कालपी तक कम्पनी की ज़मींदारी समझी जावे फ़रासीसियों का जो कुछ हो वह अंगरेज़ों का और फ़रासीसी हमेशाके लिये बंगाले से निकाल दिये जावें । और मीरजाफ़र की तरफ़ से करीब रुपये कम्पनी की पचास लाख कलकत्ते के अंगरेज़ों को बीस लाख हिंदुस्तानियों की सात लाख अर्मेनियों की पचास लाख सिपाही और जहाज़ियों की और दस लाख कौंसल के मेम्बरो को नुक़्सानीके तौर पर मिलें ॥

सेठ अमीचंद का कलकत्ते में चार लाख रुपयां लूटा गया था । और कुछ और भी नुक़सान हुआ था ॥ वह सिराजुद्दौलाके ज़रा मुंह लग गया था । और इस सबब से वाट्स साहिब काभी उससे बहुत काम निकलता था ॥ वाट्स साहिब ने अमीचंद को भी इस मश्वरे में शरीक किया । लेकिन अमीचंद को लालच ने घेरा ॥ कहा किजोकुछ अंगरेज़ोंको खज़ाने सेमिले ॥) सैकड़ा मुझे दो नहीं तो मैं अभी सिराजुद्दौला से यह सारा भेद खोल दूंगा वाट्स ने क्लाइव को लिखा क्लाइव ने देखा कि अमीचंद तो हम सब को आफ़त में डाला चाहता है नाचारदो कागज़ों पर दो तरह का अहदनामा लिखा लाल कागज़ पर जो अहदनामा लिखा उसमें तो अमीचंद को ॥) सैकड़ा देने का इक़रार था । और सफ़ेद काग़ज़ पर जो लिखा उस में उस का नाम ही न था ॥ इन दोनों काग़ज़ों पर जब कौंसल वालों के दस्तख़त होने लगे अडमिरल यानी अमीरुल बहर वाट्सन ने लाल काग़ज़ पर दस्तख़त करनेसे इनकार किया लेकिन कौंसलवालों ने उसका दस्तख़त आप बनालिया गोया फ़ासी मसल पर गर ज़हूरत बुवद रवा बाशद॥ काम किया ॥

निदान क्लाइव तीन हजार आदमी और ६ तोपलेकरकलकत्ते से निकला । सिराजुद्दौला भी पचास हजारसवार पियादे और ४० से ऊपर तोपें लेकर पलासीतक आया ॥ चलीसपचास

दूसरा खण्ड

फ़रासीसी भी उस के साथ थे तेईसवीं मई को उसी जगह लड़ाई हुई। सिराजुद्दौला ने पगड़ी उतारकर मीरजाफ़रकेपैरों पर रखदी ॥ और कहा कि अब मुआफ़ कीजिये। लेकिन उसने यही सलाह दी कि आज लड़ाई मौकूफ़ रखिये ॥ फ़ौज पीछे हटा लीजिये कल लड़ेंगे और राय दुल्लभ ने अर्ज की कि हज़ूर का मुर्शिदाबाद ही तशरीफ़ ले चलना बिहतर है। बसइसीमें ख़ैर है ॥

निदान सिराजुद्दौला की फ़ौज का मुड़ना था। और अंगरेज़ों का चीतों की तरह हिरनों पर लपकना ॥ सिराजुद्दौलाकीफ़ौज भागी। अंगरेज़ों ने छ मील तक पीछा किया यही पलासीकी फ़तह गोया हिंदुस्तान में अंगरेज़ी अमल्दारी की नेबजमी ॥

सिराजुद्दौला के पैर मुर्शिदाबाद में भी न जमे भरोसा तो उसे किसीका थाही नहीं और भरोसा उसे तबहो सकता जब उस ने किसी के साथ कुछ भलाई की होती। एक बेगम और एक खोजा साथ ले कर भागा लेकिन राजमहल के पास एक फ़कीर ने उसे पहचान लिया सिराजुद्दौला ने किसी ज़माने में उस के नाक कान कटवाये थे फ़कीर ने तुरंत वहां के हाकिम से ख़बर कर दी। वह मीरजाफ़र का भाई था सिराजुद्दौलाको बांध कर मुर्शिदाबाद भेज दिया मीरजाफ़र को कुछ किसी कदर रहम आया। लेकिन उस का बेटा मीरननिराफ़तख़र था ॥ बे अपने बाप की इतिला के उसकी जान ले डाली। सिराजुद्दौला की उमर तब तक बीस बरस की भी नहीं हुई थी ॥

ख़ज़ाने की जब मौजूदात ली गयी डेढ़करोड़रुपयाशुमार में आया। तो भी अहदनामे के बमूजिब सबके देने को काफ़ी न था ॥ तब यह ठहरा कि आधा तो चुका दिया जावे। और आधा तीन क्रिस्तों में तीन सालके दर्मियान दिया जावे ॥ क़ाइम को मीरजाफ़र ने अहदनामे के सिवाय सोलहलाखरुपया और दिया अमीचंद जी फूलेहुये थे। उन्होंने ने अपने हिसाब से अपने हिस्सेका रुपया तीस पैंतीसलाख जोड़ रक्खा था जब अहदनामा पढ़ा गया और इन्होंने ने अपना नाम न सना

इतिहास तिमिरनाशक

घबराये ॥ और बोल उठे कि साहिब वह तो लाल कागज़ पर था । झाड़व ने जवाब दिया कि ठीक लेकिन यह सफ़ेद कागज़ पर है वह लाल कागज़ खाली आपको सबज़ बाग़ दिखलाने के लिये था आप को इस में से एक पैसा भी नहीं मिलेगा ॥ अमीचंद ग़श खा के ज़मीन पर गिर पड़ा । नौकर पालकी में डाल के घर ले गये डेढ़ बरस के अंदर पागल हो के मर गया

उधर दखन में अंगरेज़ और फ़रासीसियों की लड़ाई न १७५८ ई० मिठी । कौंटलाली ने भी जो १७५८ में फ़रासीसियों की तरफ़ से यहाँ का गवर्नर जनरल हो कर आया था डूंगे की तरह अंगरेज़ों को उखाड़ना और फ़रासीसियों की अमल्दारी को फ़ैलाना चाहा यहाँ तक कि अंगरेज़ों ने मौसली पट्टन उनसे छीन कर दखन के सूबेदार सलाबतजंग से उस की और कई और ज़िलों की अपने नाम सनद लिखवाली ॥ और यह भी उस से इक़रार ले लिया कि वह फ़रासीसियों से कभीकुछ सरोकार न रखे और सन् १७६५ में सिवाय कल्लोकोट और सूरत की कोठियों के और कुछ भी फ़रासीसियों के कब्ज़े में न छोड़ा कहते हैं कि जब अंगरेज़ों ने पट्टचेरी लिया और उस पर अंगरेज़ी निशान चढ़ाया किने और जहाज़ों पर की तोपें सलामी से गोया कान बहरे करती थीं हजार तोपों की सलामी कुछ हंसी ठट्ठा न थी ॥ लाली बुरी तरह से फ़रासीस में कतल किया गया । और फिर तभी से फ़रासीसियों ने निराश होकर यहाँ अपनी अमल्दारी जमाने का खयाल बिल्कुल छोड़ दिया ॥ हिंदुस्तान के दिन अच्छे थे क्योंकि अंगरेज़ी अमल्दारी में अमर

* अफ़सोस है कि झाड़व ऐसे मर्द से ऐसी बात ज़हूर में आगे पर क्या करें ईश्वर को मंज़ूर है कि आदमी का कोई काम बेऐब न रहे ॥ इस मुल्क में अंगरेज़ी अमल्दारी शुरू से आज तक मुआमले की सफ़ाई और क़ौल करारकी सचाई में गोया घोबी का घोया हुआ सफ़ेद कपड़ा रहा है । खाली इसी अमीचंद ने उस में यह एक छोंटा सा लगा दिया है ॥

हज़ार ऐब हों तो भी फ़रासीसी अमलदारी से करोड़ दर्जे हम उसको बिहतर कहेंगे। फ़रासीसियों की जहाँ कहीं ग़ैर मुल्क में अमलदारी हुई, सिवाय लूट क़त्ल और रज़व्यत की तबाही के और कुछ भी सुनने में नहीं आया और अंगरेज़ों ने जिस जगह क़ब्ज़ा किया दिन पर दिन उस की तरक्की होती गयी जिन लोगों ने फ़रासीस की तबारीख़ पढ़ी है और वहाँ वालों के सुभाव से अच्छे वाक़िफ़ हैं कभी हमारे इस लिखने पर अंगरेज़ों की खुशामद का शुबहा न करेंगे ॥

सन् १७५६ में दिल्ली के वलीअहद आलीगुहर ने अपने बाप १७५६ ई० बादशाह आलमग़ोरसानी से नाराज़ हो कर अवध क सूबेदार की बहकावट से बिहार पर चढ़ाई की लेकिन झाइव मीर - जाफ़र की मदद को पहुँच गया। इस लिये वलीअहदकी भागना पड़ा ॥ बादशाह ने जो ज़मींदारी कम्पनी को दी थी उस की मालगुजारी तीस लाख रुपये के करीब जगतसेठकी सिफ़ारिश से जागीर के तौर पर खिताब के साथ दे कर झाइव को अपने अमोरो में शुमार कर लिया। और वलीअहद की गिरफ़्तारीके लिये शुक्रा भी लिख दिया ॥

सन् १७६० में झाइव इंगलिस्तान को गया और वहाँ अपने १७६० ई० बादशाह से बड़ी इज्जत के साथ लार्ड का खिताब पाया। ऐसा दौलतमंद हो कर आज तक कभी कोई यहाँ से फ़रंगिस्तान को नहीं लौटा ॥ वलीअहद अपने बाप के मारे जाने पर जब बादशाह हुआ। शाहआलम अपना लक़ब रक्खा ॥ फ़ौज ले कर बिहार पर चढ़ा। पटने के साम्हने आ पड़ा ॥ अंगरेज़ों ने उसे फिर शिकस्त दी और पीछा किया। मीरबभी साथ था डेरे पर बिजली गिरने से मर गया ॥ मीरजाफ़र के दामाद कासिमअलीख़ांकी नीयत बिगड़ी उसने बर्दवान मेदनी-पुर और चटगांव ये तीन ज़िले और पांचलाख़ रुपये कम्पनीको और बीस लाख कौंसलवालों को देने का क़रार करके अंगरेज़ों को इस बातपर राज़ीकर लियाकि मीरजाफ़र कोतोवह सूबेदारी से मौक़ूफ़ करें। और कासिमअलीख़ां को उस की जगह

मसनद पर बिठाये ॥ बादशाह से भी चौबीस लाख रुपया साल अदा करने के इक्कार परसनद हासिल हो गयी कासिमअलीखाँ का इरादा मीरजाफ़र की जान लेने का था । लेकिन वह कलकत्ते में जा रहा इस से बच गया ॥ बहाने अंगरेजों के पास मीरजाफ़र की मौजूफ़ी के बहुतथे पहले वह क्रिस्तों का रुपया बिलकुल अदा नहीं कर सका था । दूसरे बादशाह से लिखा पढ़ी करता था तीसरे उच्च लोगों से साजिश रखता था ॥

उनदिनों में कम्पनीके नौकरों का तिजारातकी कुछमनाही न थी तनखाह से बढ कर तिजारात में फाइदा उठाते थे । पान सुपारी तमाकू वगैरः सब चीज़ की तिजारात करते थे जब कम्पनी की तरह कम्पनी के नौकरों ने भी माल परमहसूल देना बंद किया बल्कि जो लोग कम्पनी के नौकर नहीं थे उन के माल को भी अपने नाम से बे महसूल चलाने लगे कासिम अलीखाँ घबराया । अपनी आमदनी का एक बड़ा सा हिस्सा उड़ जाता देखा ॥ कौंसलवालों कोलिखा लेकिन कौंसल वाले भी तो तिजारात करते थे । अपने माल पर महसूल देना किसे अच्छा लगता है कासिमअलीखाँ का लिखनाकुछभी खयाल में न लाये ॥ कासिमअलीखाँ ने गुस्सेमें आकर परमिट बिलकुल मौजूफ़ कर दी यह बात सुन कर कि अब किसी के माल पर कुछ महसूल न लिया जायगा अंगरेजों के छक्के छूट गये क्योंकि फिर फ़र्क क्या बाक़ी रहा । जिसभाव इनकामाल पड़ता था उसीभाव औरों का भी पड़गया ॥ अंगरेजोंनेकासिमअलीखाँसे कहा कि तुमसिवाय हमलोगोंके और किसीकामाल बे महसूल मत जाने दो और जबउसने इनकायहगैरवाजिब कहना न मान कर मुकाबले पर कमर बांधी इन्होंने उस की मौजूफ़ी और मीरजाफ़र की बहाली का इश्तिहार दे दिया । मीरजाफ़र ने इन्हें तीस लाख रुपया नक़द देने और बारह हजार सवार और बारह हजार पियादों का खर्च चलाने के लिये इक्कार नामा लिख दिया ॥ चौबीसवॉजुलाईको अंगरेजी फ़ौज मुर्शिदाबाद में दाखिल हुई और कासिमअलीखाँ वहांसे

पटने की तरफ भागा। रास्ते में उस को फौज से और अंगरेजों से गड़िया और उधवानाले में दो लड़ाइयां हुईं कासिमअलीखान की तरफ से समरू* जो साविक फ़रासीसियों के यही सार्जनट था खूब लड़ा। लेकिन फ़तह अंगरेजों की रही इस खोफ़ से कि जगतसेठ अंगरेजों का मददगार है कासिमअलीखान ने उसे हवालात में अपने साथ रक्खा। जब मुंगेर से आगे बढ़ा जगत सेठ महताबराय और उस के भाई सरूपचंद को रास्ते में अपने हाथ से क़त्ल कर डाला। साम्हने खड़ा करके तीरों से मारा। उनके साथ एक उनका नमकहलाल खिदमतगार चुन्नी रहगया था। बहुतेरा समझाया। लेकिन साथ न छोड़ा। जब कासिमअलीखान तार चलाता वह साम्हने आकर खड़ा हो जाता। जब वह मरकर गिर गया है तब दोनों भाइयों के तीर लगा है। पटने पहुंच कर उस ज़ामिने दो सौ के लगभग अंगरेजों को जिन्हें उसने कैद कर रक्खा था। कटवा डाला।

अंगरेजों ने कर्मनासा नदी तक उसका पीछा किया निदान वह इलाहाबाद में बादशाह के पास जाकर नब्बाब वज़ीरशुजा उद्दौला अवध के सूबेदार को कुछ फौज के साथ चढ़ाया। और पटने में अंगरेजों से लड़कर और शिकस्त खाकर फिर भागा। अंगरेजों ने फिर पीछा किया। बक्सर में शुजा-उद्दौला से एक अच्छी लड़ाई हुई उसके साथ पचास साठ हजार सिपाह की भीड़ भाड़ थी और अंगरेजों के साथ कुल ८५७ गेरे और ७२१५ हिन्दुस्तानी सवार और पियादे लेकिन शुजाउद्दौला को शिकस्त खाकर भागना पड़ा। उसके दो हजार आदमी इस लड़ाई में काम आये बादशाह ने अंगरेजों को इस फ़तह की मुबारकबाद दी और लिखा कि खूब हुआ जो मैं अपने वज़ीर की कैद से कूटा और फिर वह उस तारीख़ से अंगरेजों की हिमायत में चला आया। अंगरेजी फौज इलाहाबाद की तरफ़ बढ़ी। रास्ते में चनारगढ़ का क़िला घेरा ज़ियादा बनारस में रहगयी।

१७६५ ई० सन् १७६५ के शुरु में मीरजाफ़र इस दुनियासे कूच कर गया। और उसके भाई नज़मुद्दौला को अंगरेजों ने मस्जिद पर बिठाया ॥ इससे यह करार हो गया कि नाइब सूबेदार अंगरेजों की सलाह से मुकर्रर हुआ करे और वे उनकी मंजूरी के मौकूफ न किया जावे ॥

लार्ड क्लाइव

तीसरी मई को लार्ड क्लाइव गवर्नर और कमांडर इनचीफ़ होकर फिर कलकत्तेमें पहुंचा। और इतिज़ामकीदुस्तीकेलिये रायदुल्लभ और जगतसेठ खुशहालचंदको मुहम्मदरज़ाखां नाइब सूबेदारके शामिल किया ॥ जिसरोज़ लार्ड क्लाइव कलकत्ते में पहुंचा। उसीरोज़ शुजाउद्दौला कोड़े में अंगरेजोंसे शिकस्त खाकर और सिवाय अंगरेजों पर भरोसारखनेके और कुछइलाज न देखकर जेनरल कार्नाकके पास चलाआया ॥ अंगरेजोंने उसकी बहुत खातिरदारी की। और पचासलाख रुपया लड़ाईका खर्च लेकर और इलाहाबाद और कोड़ाबादशाहको दिलवाकर सुलह करली ॥ बनारस का राजा बलवंतसिंह बक्सर की लड़ाई में अंगरेजों से मिल गया था। वल्कि कहते हैं कि नब्बाबवज़ीर का जो मोरचा इसके सुपुर्द था इसने उस में अंगरेजी लश्कर चला आने दिया और यही नब्बाब वज़ीरकी शिकस्तका बड़ा सबबहुआ ॥ इसी लिये इन्होंने सुलहनामे में यहभी लिखवा लिया कि शुजाउद्दौला बलवंतसिंह की किसीतरहपर न छेंडे। और कुछ नुक़सान न पहुंचावे ॥

बादशाह से इस वादेपर कि दब्बीस लाख रुपया सालाना जिसका क़ौल करार मीरजाफ़र से हुआ था अब बराबर पहुंचा चला जायगा लार्ड क्लाइव ने कम्पनी के लिये बंगाला बिहार और उड़ेसा तीनों सूबों की दीवानी का फ़र्मान लिखवा लिया। नाज़िम नाम की नज़मुद्दौला बनारहा ॥ लेकिनउस से यह अह्द पैमान होगया कि सिवाय पचास लाख रुपया सालाना लेने के और कुछ सरोकार मुल्क से न रखे मुल्क काकामसब अंगरेजों के हाथमें रहे लार्ड क्लाइव लिखता

है कि नजमुद्दौला इस बातसे निहायत खुशहुआ और खुसत के वक्त कहने लगा "अल्हमदु लिह्लाह अब तो जितने चाहेंगे महल बनावेंगे" ॥ सन् १७६६ में नजमुद्दौला मरगया और उस १७६६ ई० का भाई सैफुद्दौला उस की जगह बैठा । सन् १७६७ में लार्ड १७६७ ई० क्लाइव इंगलिस्तान को चला गया ॥

सन् १७६३ में जब इंगलिस्तान और फ़रासीस के दर्मियान सुलह हुई यहभी शर्त ठहर गयी कि सन् १७४६ में यहां जो सब फ़रासीसियों की कोठियां थीं उनके हवाले करदी जावें । लेकिन बंगाले की सूबेदारी के इलाक़े में न वह कुछ फ़ौज रक्खें और न कोई क़िला बनावें ॥ हिंदुस्तान में इसगयी बला को फिर जगह देना कुछ इंगलिस्तान वालों की दानाईका काम न था । सन् १७६५ में दखन के सूबेदार निज़ामअली ने जो सन् १७६१ में अपने भाई सलाबतजंग को कैद करके मसनद पर बैठा था कर्नाटक के मुल्क पर चढ़ाई की लेकिन मुहम्मद अली की मदद पर अंगरेज़ी फ़ौज को मैदान में देख करपीछे हटा ॥ लार्ड क्लाइव ने मुहम्मदअली को बादशाह से कर्नाटक की जुदा सनद दिलवा दी और गंतूर छोड़कर शिमाली सर्कार* की वैसे ही एक सनद कम्पनी के नाम लेली । परमंदराज की गवर्नमेंट ने ख़ौफ़ में आकर निज़ामअली को सालाना ख़राज देनेका क़रार कर लिया और यहभी लिख दिया कि अंगरेज़ी फ़ौज निज़ामअली की मदद करेगी ॥ इस ज़माने में मैसूर के राज पर हैदरअली का इख़्तियार होगया था । इस का बाप सिरके नव्वाब की चाकरी में पियादे से फ़ौजदार बनगयाथा ॥ और यह खुद मैसूर के दीवान नन्जीराज की फ़ौज में रहते रहते और बहादुरी और जिगरे के काम करते करते ऐसाबढ़ा । कि वहां के राजा के लिये तो खाने को पिंशन मुक़र्रर करदिया और आप सारे मुल्क का मालिक हो गया ॥ बिदनौर में गड़ा खज़ाना यानी दफ़ीना भी पाया । चारों तरफ़ अपनी अमलदारी

*गंजाम बिजिगापट्टन राजमहेन्द्रो मक्कलीबंदर और गंतूर यह पांचों ज़िले शिमाली सर्कार कहलाते हैं ॥

बढ़ाने लगा ॥ सन् १७६७ में निज़ामअली ने मैसूर पर चढ़ाई की। अंगरेजी फ़ौज भी इक्करार के मुवाफ़िक़ उसके साथ हुई। तीसरी सितम्बर को हैदरअली ने अंगरेजी फ़ौज से लड़ कर शिकस्त खायी हैदरअली निज़ामअलीसे मिल गया। दोनों ने अंगरेजों का मुकाबला किया ॥ उन की भीड़ भाड़ सतर हजार आदमियों की थी और इनकी तरफ़ कुल बारह हजार लेकिन दुश्मनों ने शिकस्त खायी और उनको ६४ तोप अंगरेजों के हाथ आयीं निदान निज़ामअली ने तो कुछ दे दिलाकर अंगरेजों से सुलह कर ली और हैदरअली लड़ता रहा। कभी उसका कुछ नुक़सान हो जाता कभी अंगरेजों का कभी इनका कोई फ़िला उसके हाथ चला जाता और कभी उसका इनके हाथ आ जाता ॥

१७६८ ई० यहां तक कि सन् १७६८ में हैदर अली ने भी अंगरेजों से मिलकर लिया। इन्होंने उसको जगहें उसे लौटा दीं उस ने इन की इन्हें दे दीं दोनों ने आपस में बचावके लिये एक दूसरे की मदद करने का करार किया ॥

१७७० ई० सन् १७७० में सैफुद्दौला के मरने पर उस का भाई मुबारकुद्दौला बंगाले का सूबेदार हुआ। नाबालिग था कम्पनी ने कहा कि इस के लिये खाली सोलह लाख रुपया साल देना काफी है इससे ज़ियादा देना कुछ ज़रूर नहीं चौतीस लाख क़िफ़ायत

१७७३ ई० में आया ॥ सन् १७७३ में जब इंगलिस्तान की पार्लमेंट वालों ने देखा कि कम्पनी लालच में आ कर और अपने नौकरों को कम तनखाहें देकर मुल्क का इतिज़ाम बिगाड़ती है और कर्ज भी बढ़ाती जाती है एक क़ानून ऐसा जारी किया कि जिस से अठ्ठाई लाख रुपये साल पर एक गवर्नर जेनरल मुकर्रर हो और उसको कौंसल में चार मिम्बर अस्सी अस्सी हजार रुपये सालाने के रहें। कम्पनी को गवर्नर जेनरल के मुकर्रर करने का इस्ति़यार मिले लेकिन मंजूरी उसको बादशाह के हाथ रहे पांचवें साल गवर्नर जेनरल बदला जाय और कलकत्ते में एक सुप्रीम कोर्ट काइम की जाय उसके तीनों जज बादशाह के हज़ार से मुकर्रर हुआ करें ॥

दूसरा खण्ड

वारन् हेस्टिंग्ज पहला गवर्नर जनरल

पहला गवर्नर जनरल जो यहां मुकर्रर हुआ वारन हेस्टिंग्ज था । यह सन् १७५० में नौकर होकर आयाथा और इस मुकृत बंगाले की गवर्नरी के उहदे पर था ॥

वारन् हेस्टिंग्ज ने जब देखा कि क्लाइव की तजवीज बमोजिव नव्वाब और कम्पनी की शराकत में हुकूमत रहनेसे कभी इंतिजाम दुस्त न होगा जिले जिलेमें अंगरेजी हाकिम भेज कर कतकते में सदर बोर्ड आफ रेवन्यू और सदरनिजामत और सदर दीवानी की अदालतें मुकर्रर कर दीं इस में शक नहीं कि हिंदुस्तानी फिर भी अंगरेजी उहदेदारोंके शरीक रहे । लेकिन नौकर सब कम्पनी के होगये ॥ कलकुरी और दीवानी के हाकिम का शरीक एक दीवान रहतु था फौजदारी के हाकिम के साथ जिलेका काजी मुफ्ती और मौलवी बैठता था । बोर्ड आफ रेवन्यू में एक हिंदुस्तानी रायरायके खिताब से था ॥

अब जरा हाल शाहआलम बादशाह का मुनी इसके दिल में फिर दिल्ली के दर्मियान तख्त पर बैठने की हविस समायी । अंगरेजों ने कुछ मदद न की ॥ इसने तूफाजी हुलकर और महाजी संधिया के पास पयाम भेजा उन मरहटोंने सन् १७७१ में इसे दिल्ली लेजा कर तख्त पर बैठा दिया । और इलाहाबाद और कोड़े का इलाका उस से जबरदस्ती अपनेनाम लिखवा लिया ॥ अंगरेजों ने इस वहाने कि अबतो आपहमारे दुश्मनों से यानी मरहटों से मिलगये इलाहाबाद और कोड़ा दोनों जबरत कर के पचास लाख पर शुजाउदौला के हाथबेच डाला । और लार्ड क्लाइव ने जो तीनों सूबों की दीवानी के बाबत कब्बीस लाख रुपया साल देने का करार लिख दिया था वह बिल्कुल गया पानी से धो डाला ॥

शुजाउदौला मुदत से फिक्र में था कि रूहेलखंड रूहेलों से छीन ले काबू न पाताथा । अब लडाईका खर्च और चालीस १७७४ ई॥

लाख रुपया नक़द देना कबूल कर के अंगरेज़ों को उनपरचढ़ा ले गया ॥ बेचारे रूहेले शिकस्तखाकर तीन तेरह होगये सिर्फ़ फ़ैजुल्लाहखां उनके सदांरिं में से बच रहा । शुजाउद्दौला ने उसे भी तंग किया और निचोड़ा लेकिन फिर रूहेलखंड में उसे पंद्रह लाख का इलाक़ा (रामपुर) जागीर के तौरपर दे दिया ॥

१७७५ ई० सन् १७७५ के शुरूमें शुजाउद्दौला दूसरी दुन्या आसिफ़ुद्दौला और उस की मसनद पर उस का बेटा आसिफ़ुद्दौला बैठा ॥ कौंसल वालों की यह राय ठहरी कि शुजाउद्दौला से जो अहद पैमान हुए थे वह उसी की ज़िंदगी भर के लिये थे । आसिफ़ुद्दौला के साथ तब बहाल रहेंगे जब वह बनारस का इलाक़ा कम्पनी को नज़र करे और अंगरेज़ी फ़ौज का खर्च बढ़ा कर दो लाख साठ हजार रुपया महीना कर दे ॥ मसल मशहूर है ज़बर्दस्त का ठेंगा सिरपर आसिफ़ुद्दौला की नाचार बना-रस का इलाक़ा भी देना पड़ा । और फ़ौज का खर्च भी बढ़ाना पड़ा ॥

सन् १७६१ में बालाजीराव पेशवा के मरने पर और फिर सन् १७७२ में उस के बड़े लड़के माधवराव पेशवा के मरने पर उस का भाई रघुनाथराव जिसे राघोबा भी कहते हैं उस के छोटे लड़के नारायणराव पेशवा को मार कर आप पेशवा बन बैठाया । पर जब सुना कि नारायणराव की रानी के लड़का हुआ और सेंधिया और हुलकर उस की पच्छ पर हैं डर कर गुजरात की तरफ़ भाग गया ॥ और बम्बई में अंगरेज़ों से मदद चाही । बम्बई वालों ने सालसिट का टापू और उस के पास बस्सीन का बंदर जो उस वक्त मरहटों के कब्ज़े में था कम्पनी के नाम लिखवा कर कुछ फ़ौज दे दी ॥

पर कलकत्ते की कौंसल वालों ने यह बात मंज़ूर न की । और १७७६ ई० अपना अज़ंट पूना भेज कर पुरंदर के दर्मियान सन् १७७६ ई० में नारायणराव के लड़के से जो रघुनाथराव के भागने पर पेशवा हो गया था खाली सालसिट का टापू लेकर और बस्सीन का दावा छोड़ कर सुलह कर ली ॥

सन् १७७८ में पेशवा के मंत्रियों में यानी अहलकारों में १७७८ ई० फूटपड़ी। नान्हा फडनवीस ने तो पेशवा की तरफ रह कर सैंधिया से मदद ली और बाबू सखाराम ने रघुनाथराव की तरफ हो कर अंगरेजों से मदद मांगी ॥ जब अंगरेजी फ़ौज से पूना कुल आठ कोस रह गया। कर्नल इजर्टन और कर्नल कोबर्न उसके अफ़सरों ने तोपें तालाब में डाल कर फ़ौज को पीछे हटने का हुक्म दिया ॥ और जब दूसरे दिन वरगांव में पेशवा की फ़ौज ने आ घेरा। सालिसिट पेशवा को और भड़ोच सैंधिया को दे कर कम्पनी की तरफ से अहदनामा लिख दिया ॥ कोर्ट आफ़ डाइरेक्टर्स ने दोनों अफ़सरों को इस क़सूर में मौकूफ़ किया बम्बई के गवर्नर ने उस अहदनामे को जो उन्होंने वरगांव में लिखा था बिल्कुल नामंजूर किया और गवर्नर जेनरल ने भी यही मुनासिब समझा ॥ क्योंकि उन अफ़सरों ने अहदनामा लिखतेवक्त यह भी साफ़ जाहिर कर दिया था कि हमको अहदनामा लिखनेका पूरा इस्तिस्नार हासिल नहीं है निदान इसी बात पर फिर लड़ाई शुरू हुई। उस अंगरेजी फ़ौज ने जो जेनरल गोडार्ड के तहत में कलकत्ते से मदद के लिये बम्बई गई थी अहदाबाद में दखल कर लिया और सैंधिया और हुलकर ने उससे ऐसी शिकस्त खायी कि अपना सारा डेराडंडा अंगरेजी बहादुरों के लिये छोड़ १७८० ई० भागे कुछ न बन आयी ॥

मोहद के राना * का कम्पनी के साथ अहदनामा हो गया था। अब सैंधिया उसके इलाक़े की तरफ़ भुका ॥ तो उसने भी अंगरेजों से मदद चाही कप्तान पोफ़म ने जो कुछ थोड़ी सी सिपाह लिये जेनरल गोडार्ड की फ़ौज से शामिल होने को जाती थी। गवर्नमेंट का हुक्म पा कर तुर्त मरहटों को मोहद के इलाक़े से मार हटाया और फिर उनका लहार का क़िला फ़तह करता हुआ ग्वालियर का क़िला जा घेरा ॥ यह क़िला मजबूती में मशहूर है खड़े पहाड़ पर बना है ॥ वहां वाले

* जो अब घैल पुर बाड़ी का राना कहलाता है ॥

समझे हुए थे कि अगर दस आदमी भी किले में खाली पत्थर लुठकाने को हों हमला करके दुश्मन कभी उस तक न पहुंच सकेगा चाहे वहलाखों फौज क्यों न लावे । और अबतो (सन् १७७६) सेंधिया के एक हजार सिपाही चुने हुए लड़ाई के सब सामान समेत उसके अंदर मौजूद थे पोफ़म हैरान था किस ठब उस पहाड़ पर चढ़े ॥ इतिफ़ाक़से एकचौर उसे ऐसा मिल गया कि जो किले में चोरी करने के लिये एक छुपी हुई पगडंडी से उस पहाड़ पर चढ़ जाया करता था । पोफ़म ने यह रास्ता उससे मालूम कर लिया । दूसरे दिन सूरज निकलने से पहले आगे आप हुआ और पीछे फ़ौज सीढ़ियां लगाकर रस्से लटकाकर खूंटियां गाड़ कर घास की जड़ें पकड़कर यह उस वक्त नहीं मालूम होता था कि आदमी हैं या बंदर सब के सब बात की बात में उसी सह पहाड़ों पर पहुंच दीवारों को डांक किले के अंदर दाखिल हो गये । मरहटों ने जो यन्त्रायक आंख मलते हुए अपने बिस्तारों से उठ कर दुश्मनों के किले के अंदर मोतकी तरह सिपर पाया छक्के छूट गये उसीदम किला छोड़ भागे ॥ उधर गोडार्ड ने बस्सीन लिया और बम्बई की फ़ौज ने कङ्कन में पेशवा के सिपाहियों को भगाया उधर बंगाले की फ़ौज ने सिरोंज में सेंधिया के लश्कर को एक और शिकस्त दे दी लेकिन दखन में बख़ेड़ा बढ़ता देखकर और कौंसल वालों को अपने

१७८२ ई० खिलाफ़ पाकर गवर्नर जनरल ने सेंधिया से तो इस शर्त पर सुलह करली कि सिवाय उस इलाके के जो गोहद के राना को दिया गया था बाकी जो कुछ जमना पार अंगरेजों के हाथ लगा था सेंधिया को लौटा दिया जाय और पेशवा से इस शर्त पर सुलह करली कि बस्सीन समेत जो कुछ अंगरेजों ने पुरंदर में सुलहनामा लिखे जाने के बाद फ़तह किया सब पेशवा को लौटा दिया जाय ॥ और पेशवा कर्नाटक में उन सब इलाकों को जो हैदरअली ने दबा लिये थे उससे अंगरेजों को दिलवा देवे । और सिवाय पुट्टगौजों के यानी पुर्तगाल वालों के और किसी फ़रंगी को गगने तक में एक काय चार न करने

दे ॥ क्योंकि अंगरेजों को खटका फ़रासीसियों का था भड़ौंच सैंधिया के कब्ज़े में रहने दे । और अगर रघुनाथराव सैंधिया को अमल्दारी में रहे तीन लाख रुपया साल उसे पेशवा के यहां से गुज़ारे को मिला करे ॥

सन् १७७८ में फ़रासीस और इंगलिस्तान के दरमियान लड़ाई शुरू हो जाने के सबब अंगरेजों ने यहां से फ़रासीसियों को बिल्कुल बेदखल कर दिया । बंगाले की फ़ौज ने चंदरनगर पर कब्ज़ा किया ॥ मंदराज की फ़ौज ने पटुच्चैरी लेकर उस का किला ढाह डाला । और कारीकाल और मकलीबंदर और माही भी छीन लिया ॥

हैदरअली से अंगरेजों का जो सुलहनामा हुआ था उस में शर्त थी कि बचाव के लिये दोनों एक दूसरे की मदद करें लेकिन जब मरहटों ने (१७७९) हैदरअली पर चढ़ाई की । तो अंगरेजों ने उसे कुछ भा मदद न दी ॥ इस बातकी उस के जी में बड़ी लाग थी । सन् १७८० में एक लाख फ़ौज लेकर चढ़ आया और अंगरेजी अमल्दारी में हर तरफ़ लूटमार मचा दी ॥ जो सब फ़रासीसी वगैरः फ़रंगी और जगहों से निकाले गये थे । अक्सर इस ने अपनी फ़ौज में भरती कर लिये थे ॥ उन्हीं का बड़ा भरोसा था । और तोपखाना भी उसका सो तोपों का अच्छा सिजिल था ॥ अंगरेजी फ़ौज जो मंदराज के पास इकट्ठा हुई कुल पांच हजार थी पहली ही लड़ाई में फ़ाश शिकस्त खायी ॥ जो बचे मंदराज चले आये बड़ी घबराहट पड़ी । लेकिन कलकत्ते से रुपये और सिपाह की मदद बहुत जल्द पहुंची ॥ तब तक हिंदूसिपाही अहाज़ पर नहीं चढ़ते थे । इसी लिये सारी राह खुशकी गये ॥ इनके पहुंचने पर सात हजार की जमाअत हो गयी । कुछ फ़ौज मदद के लिये बम्बई से भी आयी ॥ अंगरेजों को अपने किले और शहर बचानेकी फ़िक्र थी और दुश्मन को उनके लेनेकी ॥ गरज खूब लड़ाइयां हुई । दोनों तरफ़ के बहादुरों ने अपनी अपनी बहादुरियां दिखलाई ॥ कभी एक का कोई क़िला या शहर या गांव दूसरे के कब्ज़े में चला

जाता । कभी वही उसी को अपने कब्जे में ले आता या दूसरे का किला शहर और गांव जा दबाता ॥ कभी एकको फौजदेखकर या उस की आमद सुन कर या रसद चुक जाने पर दूसरे की फौज आपसे आप हट जाती । कभी थोड़ी होने परभी जी खोल कर ऐसी लड़ती कि या तो फतह पाती या उसी जगह कट जाती ॥ सन् १७८५ में पहली जुलाई को कडालूर कीराह में आठ हजार अंगरेजी फौज ने अस्सी हजार दुश्मन कीफौज को ऐसी शिकस्त दी कि उस के दस हजार आदमी खिल रहे । इन के घायल मिला कर भी तीन सौ आदमी काम न आये ॥ सत्ताईसवीं सितम्बर की लड़ाई में हैदरअली ने अपना तोपखाना बचाने की जान बूझ कर अपने पांचहजारसवार कटवा दिये । गोया किसी खेत की मूली थे ॥

दिसम्बर में अस्सी बरस के ऊपर पहुंच कर हैदरअलीइस दुनिया से उठगया । और उस का बेटा टीपू उसकी जगह १७८४ ई० मसनद पर बैठा ॥ टीपू के मानी उस मुल्क की जुबानमेंशेर है लड़ाई कुछ दिन और भी हुआ की । लेकिनग्यारहवीं मई को मुलह हो गयी ॥ जिस ने जिस का जो कुछलियाथा उसे वापस दे दिया । आगे के लिये अहदनामा लिख गया ॥

इस अर्से में फ़रासीस और इंगलिस्तान के दर्मियान भी मुलह हो गयी थी । कहीं कुछ लड़ाई बाकी नहीं थी ॥

सन् १७७५ से यानी जब से आसिफुद्दौला ने बनारस का इलाका कम्पनी को दे दिया । राजा चेत सिंह बनारस काराजा सकार कम्पनी अंगरेज बहादुर के ताबे हुआ ॥ यह राजा बलवंतसिंह का बेटा था ॥ पर व्याही हुई रानीसे न था ॥ अंगरेजों ने बाईस लाख रुपया साल खराज मुकरर करके उस इलाके की बहाली का अहदनामा राजा चेतसिंह के नामलिख दिया । सन् १७७८ तक राजा चेतसिंह ने बराबर वह रुपया अदा किया ॥ वारन हेस्टिंग्ज के दिलमें राजा चेतसिंह की तरफ से रंज आ गया था । और उस का सबब यह था कि जिन दिनोंमें वारन हेस्टिंग्ज को कौंसल के कई मिम्बरों ने यहां से निकालना

चाहा था और आप कुल मुख्तार हो गये थे राजा चेतसिंह का वकील उन मिम्बरों के पास जाया करता था ॥ निदान हेस्टिंग्स ने लड़ाइयां पेश होने के सबब फौजखर्च के लिये राजा से पांच लाख रुपया साल तलब किया। राजाने बहुतेरा कहा कि बाईस लाख का अहदनामा हो गया है लेकिन कमजोर की कौन सुनता है राजाको उस साल पांच लाख देना ही पड़ा ॥ दूसरे साल इसकी तलबी के लिये सकारी सिपाह आयी राजा को पांच लाख रुपये के सिवाय सिपाह का खर्च भी देना पड़ा। तीसरे साल राजा ने इस की मुआफ़ी के लिये दो लाख रुपया हेस्टिंग्स को कलकत्ते में अपने वकील के हाथ तुहफ़ा के तौर पर भेजा ॥ हेस्टिंग्स ने वह भी रक्खा पांच लाख भी लिया। और लाख रुपया जुमाने के नाम से बसूल किया ॥ सन् १७८१ में पांच लाख के सिवाय पहले तो दो हजार लेकिन फिर एक ही हजार सवार तलब किये। राजा ने आधे सवार आधे बंदूकची प्रियादे तय्यार किये ॥ पर जब हेस्टिंग्स इस पर भी राजी न हुआ। राजाने बीस लाख नज़राना दाखिल करने का पैगाम भेजा ॥ हेस्टिंग्स ने पचास लाख तलब किया और बनारस की तरफ़ तरी की राह से रवाना हुआ। राजाने बक्सर में पहुंचकर पैरों पर पगड़ी रख दी लेकिन हेस्टिंग्स को दिल इस पर भी न पसीजा ॥ बनारस पहुंचकर शिवाले परगानी जहां राजा ठहरा था दोकम्पनी तिलंगों का पहरा भेज दिया। राजाने इसपर भी कुछ सिर न उठाया ॥ लेकिन राजाके नौकर अपने मालिक का क्रोध होना सुनकर शिवाले के गिर्द घिर आये इस हुजूम की खबर पाकर हेस्टिंग्स ने दो कम्पनी तिलंगों की और भेज दी। राजा के आदमियों ने इन को अंदर जाने से रोका कप्तान ने तोप सर की, बलवा हो गया तलवारें चलने लगीं ॥ एक सकारी चौबदार चेताराम ने राजासे बड़ी बेअदबी की कहने लगा कि यहां एक सपाही गवर्नर जनरल है अगर तुम्हारा कोई आदमी ज़रा भी चूंकरेगा तुम्हारे और तुम्हारी रानियों के पैरों में रस्सियां बांध कर सरेबाजार खींचता हूँ ॥

लाडै साहिब के साम्हने लेजाऊंगा राजा ने पेर फैला दिया कि भाई ला रस्सी और बांध देर क्यों करता है । राजाके चचेरे भाई बाबू मनियारसिंह के मुंह से यह निकल गया कि किसका मक्दूर है जो राजाके पैर में रस्सी बांधे चेताराम बीलाकि चेतसिंह और चेताराम की गुफ्तगूमें दूसरा कौनमसखरा देखल देताहै ॥ मनियारसिंह होंठ काट कर चुप होरहा जब बाहर बलवा हुआ । चेताराम अपनी मौत से अचेत उछल कर राजा से जा लिपटा और तिलंगों को पुकारा ॥ जब तिलंगे तलवार ले कर राजा की तरफ दौड़े । राजा के साधियों ने भटपहरेमें से अपने हथियार उठालिये ॥ बाबूमनियारसिंह के बेटे ननू कूसिंह ने एक ही तलवार में चेताराम को काम तमाम किया भीतर भी लड़ाई शुरूहोगयी तिलंगों के पास कारतूस नथा सब केसबमारंगये अगर राजा मनियारसिंह की सलाह मानता और अपनी सिपाह समेत उस बक्त माथोदास के बाग में जहां हेस्टिंग्ज का देरा था और बे फौज वह अकेला रह गया था जा कर उसे अपने काबू में कर लेता और फिर मिन्नत समाजत से पेश आता । अपनी दिली मुराद को पाता ॥ लेकिन राजाने सदानंद बख्शीकी सलाह पसंदकी और खिड़की की राह पगडियों के वसीले से उतर किशती पर सवार हो गंगा पार रामनगर चला गया । और फिर वहां से कुछ दिन अपने किले में ठहर कर जब सर्कार की हर तरफ फतह और अपने सिपाहियों की शिकस्त सुनी ग्वालियर को भाग गया ॥ हेस्टिंग्ज ने बलवंतसिंह के नवासे राजा महोपनरायनसिंह को बनारस के राजपर बिठाया । गोया हक हकदार कोपहुंचाया ॥ लेकिन बेचारे चेतसिंह के निकालने से जैसा बिचारा था । वैसाकुछ खजाना हाथ न लगा ॥ कहतेहैं कि राजा चेतसिंहका दीवान बाबू ओसानसिंह अपने मालिक से बिगड़ कर हेस्टिंग्ज से जा मिला था । और उसी ने उसके कान भरे थे कि राजा के पास करोड़ों रुपये का खजाना है जरा सी धमकी में देदेगा ॥

सन् १७८५ में हेस्टिंग्ज् इस्तीफा देकर इंगलिस्तान को १७८५ ई० चला गया । और मेक्फर्सन* जो कौंसल का बड़ा मिम्बर था गवर्नर जनरल के उद्देश का काम अंजाम देने लगा ॥

उधर इंगलिस्तान में सन् १७८४ के दर्मियान पार्लामेंट के हुक्म से एक महकमा बोर्ड आफ कंट्रोल का मुक़रर हो गया था उस में बादशाही कौंसल के छ वज़ीर बैठते थे । और वह कोर्ट आफ डैरेकर्स से बालादस्त थे ॥ तिजारत के सिवाय हिंदुस्तान के सारे कामों पर उन को पूरा इख्तियार था । और कोर्ट आफ डैरेकर्स को सब काम उन की मज़ी के बमूजिव करना पड़ता था ॥ गवर्नर और गवर्नर जनरल भी उन्हीं की मंजूरी से मुक़रर होता था । निदान बोर्ड आफ कंट्रोल के मुक़रर होने से यहां के कामोंमें बड़ाफ़र्क आ गया ॥ अब तक यहां बाज़ों की निरी कम्पनी यानी सौदागरों की एक जमाअत से काम था । और अब इंगलिस्तान के बादशाही वज़ीरों से काम पड़ा ॥ दुश्मनों का ज़ोह छूटा । और रक्षायत का भरोसा बढ़ा ॥

लार्ड कानवालिस

सन् १७८३ में लार्ड कानवालिस गवर्नर जनरल मुक़रर १७८३ ई० हुआ । और यहां आया ॥

चिवाङ्गोडू के राजा से अंगरेज़ों का अहिंदनीमा होगया था इसीलिये जब सन् १७८३ में टीपू ने नाहक़ तक्रार बढ़ा कर १७८३ ई० चिवाङ्गोडू पर चढ़ाई की । अंगरेज़ों को राजा के बचावकेलिये टीपू पर चढ़ाई करनी पड़ी ॥ लार्ड कानवालिस हैदराबाद के नव्वाब निज़ामुलमुल्क और पेशवा से आपस की मददकाकोल करार ले कर खुद मंदराज गया और टीपू के मुल्क मैसूर पर चढ़ाई कर दी । बम्बई से भी कुछ अंगरेज़ी फ़ौज आयी थी

*यह साहिब हिंदुस्तान में रोज़गार की तलाश की अर्काट के नव्वाब के मुख्तार बन के आये थे ॥

ज़िले ज़िले घाटे घाटे और क़िले क़िले लड़ाई होने लगी ॥ जब टीपू के कई मज़बूती में मशहूर पहाड़ी क़िले सर्कार के क़ब्ज़े में आ गये । और सर्कारी फ़ौज लड़ती भिड़ती फ़तह के १७६२ ई० निशान उड़ाती सन् १७६२ में टीपू की राजधानी श्रीरंग पट्टन के अंदर जा पहुंची और करीब था कि क़िले पर जिस में टीपू घुसा हुआ था हमला करे ॥ टीपू ने अपने दोनों लड़कों को ओल में लार्ड कार्नवालिस के पास भेज दिया । और तीन करोड़ तीस लाख रुपया लड़ाई का खर्च और आधा मुल्क अंगरेज़ और नवाब और मरहठों को दे कर आपस में सब के साथ सुलह रखने का अहदनामा लिख दिया ॥ उस आधे मुल्क से जो टीपू ने दिया । अंगरेज़ों के हिस्से में मलीबार कुड़ग दिंदीगल और बारह महाल आया ॥

१७६३ ई० सन् १७६३ में अंगरेज़ों की फ़रासीसियों से फिर लड़ाई छिड़ जाने के सबब पट्टेरी वगैरः उन के इलाक़ों में सर्कार ने अपना क़ब्ज़ा कर लिया । लार्ड कार्नवालिस इंगलिस्तान की सिधारा बंगाले और बनारस में ज़मींदारों के साथ इस्तिमरारी बंदोबस्त इसी ने किया ॥ जब तक रहेगा उसकानाम इस देस में नेकी के साथ बना रखेगा । लार्ड कार्नवालिस की जगह पर सरज़ान शोर जो कौंसलर अक्वलमिम्बरथागवर्नर जेनरल हुआ ॥

१७६५ ई० सन् १७६५ में कर्नाटक का नवाब मुहम्मदअली मरगया । उस का बड़ा बेटा उमदतुलउमरा उस की जगह पर बैठा ॥

१७६७ ई० सन् १७६७ में नवाब वज़ीरआसिफुद्दौला मरगया । वज़ीरअली उसकी जगह पर बैठा ॥ लेकिन पीछे से सर्कार की मालूम हुआ कि वह उस का असलीलड़का नहीं है तब वज़ीरअली को मसूद से उठाकर आसिफुद्दौला के भाई सआदतअलीखां को मसूद पर बिठाया । सआदतअलीखां ने अंगरेज़ों को अवध में दस हजार फ़ौज रखने के लिये छिहत्तर लाख रुपया साल खर्च देने का अहदनामा लिख दिया और इलाहाबाद का क़िला भी उन के हबाले किया ॥

अर्ल आफ़ मॉर्निंगटन यानो मार्किंस आफ़ विलिज़ली
सन् १७६८ में सरज़ान शोरने इंगलिस्तान जाकर लार्डटेन १७६८ ई०
मोथका खिताब पाया । और यहां उसकी जगहपर अर्लआफ़-
मॉर्निंगटन जो फिर पीछे से खिताब पाकर मार्किंस आफ़
विलिज़ली कहलाया गवर्नर जनरल होकर आया ॥

अंगर्चि टीपू ने मुश्किल के वक्त अंगरेज़ों से मुलह करली
थी । पर लागकी आगसे उसकी छाती बराबर जलती रही ॥
मॉर्निंगटन को साबित होगया कि वह फ़रासीसियों से खत
किताबत रखता है । और उनकेमुल्कसे मदद मंगानेकीफ़िक्र
करता है ॥ यह बड़ा ज़बर्दस्त गवर्नर जनरल था । भट पट
मंदराज में फ़ौज जमा होनेका हुक्म दे दिया ॥ और टीपूको
लिख भेजा कि या तो मलीबार की तरफ़ समुद्र कनारेके सब
झलाके दे कर और फ़ौज जमाहोने में जो खर्च पड़े उसे चुका-
कर आगे की अहद नामा लिखदो कि फ़रासीसियों से कभी
किसी तरहका कुछ सरोकार न रखोगे जो फ़रासीसी तुम्हारी
अमल्दारी में हों तुर्त निकाल बाहरकरो और सर्कारी
रज़ीडंट को अपने यहां रहनेकी जगह दो । नहीं तो सर्कार
को अपनादुश्मन समझो ॥ जब टीपूने इसका कुछ जवाब न
दिया मंदराज और बम्बई दोनों तरफ़सेअंगरेज़ी फ़ौज ने उस
के मुल्क पर चढ़ाई की । हैदराबाद के नब्बाब की फ़ौज भी
अंगरेज़ों के साथ थी ॥ पेशवा सेंधिया की बहकावट से अलग
रहा । श्रीरंगपट्टनसे बीसकोस इधरअंगरेज़ोंकी टीपूसेलड़ाईहुई
टीपू शिकस्त खाकर पीछेहटा ॥ और यहसोच कर कि अंगरेज़ी
फ़ौज उसी राह से आवेगी जिस से पहले आयीथी बिल्कुल
घास और चारा जो उसमेंथा नास करवादिया । लेकिन जब
सुना कि अंगरेज़ों ने दूसरी राहली उसका जो बिल्कुल टूट
गया ॥ और अपने सिपाहियों से साफ़ कहा कि अब मेरे दिन
आन पहुँचे उन्होंने यही जवाब दिया कि आप के साथ हम
भी कट मरेंगे ॥ निदान अंगरेज़ोंनेजाकर श्रीरंगपट्टन घेर लिया
नब्बाब और पेशवा की फ़ौज तो तमाशा देखती थी लेकिन

गवर्नर जेनरल सिपाहियों का काम करता था ॥ चौथी मई को १७६६ ई० किलेपर हमला हुआ । और अंगरेजी निशान फहराया ॥ टीपू की लाश हाथ लगी लड़के उसके हाज़िर होगये ६२६ तोप एक लाख बंदूक साज़ सामान समेत और एक करोड़ एक लाख के करीब नक़्द और जवाहिर अंगरेजों के हाथ लगा । काश्दे के बमोज़िब टीपू का सारामुल्क सर्कार और नव्वाब के दर्मियान बट जाना चाहिये था । लेकिन गवर्नर जेनरल ने मुनासिब न समझा कि नव्वाब की अमल्दारी ज़ियादा बढ़ाई जाय इसी लिये कुछ तो आपस में बांट लिया । और बाकी मैसूर के पुराने राजा के वारिसों में से जिसे हैदरअली ने वहाँ से बंदखल कर दिया था चुनकर उसके हवाले किया । और शर्त यह कर ली कि हिफाज़त के लिये फौज उसमें सर्कारी रहेगी खर्च साल लाख साल ज़िम्मे राजा के । और जब ज़हूरत पड़े तो इन्तिज़ाम भी मुल्क का सर्कार अपने तौर पर करे ॥

तंजौर का राजा तुलजाजी लावल्द होने के सबब एक दस बरस के लड़के सर्वोजी को गोद लेकर मर गया था उसके १८०० ई० भाई अमरसिंह ने गट्टी का दावा किया । सर्कार ने बहुततह-कीकात के बाद गट्टी सर्वोजीको दी लेकिन मुल्क की आमदनी से उसके लिये एक अच्छा सा पेंशन मुक़र्र करके दीवानी फ़ौजदारी का इख्तियार आपले लिया ॥

सूरत के नव्वाब मरने के पर यही हाल वहाँ का भी हुआ और कर्नाटक के नव्वाब उमदतुलउमरा के मरने पर जब उसके बेटे अलीहुसेन ने इन शर्तों से इंकार किया । तो उसके १८०१ ई० चचेरे भाई अज़ीमुद्दौला को इन्हीं शर्तों पर नव्वाब बना दिया ॥

वज़ीरअली अवध से निकाल कर बनारस में रक्खा गया था ।- जब मालूम हुआ कि काबुल के बादशाह ज़मांशाह से खत किताबत रखता है और फ़साद उठाया चाहता है तो उसे कलकत्ते जाने का हुक्म मिला ॥ वह इसबात से जलकर एकदिन सुबह को चेरी साहिब अज़ंट के यहां जब घायपीने को गया । बातों ही बातों में उन्हें काट डाला ॥ कप्तान कानवे साहिब

और येहम साहिब कोभी क़त्ल किया। फिर वहां से भपट कर डेविस साहिब जज की कोठी * पर पहुंचा ॥ यह कोठी तुमंजिली है साहिब एकबर्छा लेकर इस जवांमर्दीसे सोड़ी पर आ खड़े हुए कि कोई क़दम न बढ़ासका। इसी अर्से में फ़ौज आ गयी डेविस साहिब बचगये वज़ीरअली भागा जयपुर चला गया ॥ वहां के राजा ने उसे पकड़ कर अंगरेज़ों के हवाले कर दिया। लेकिन इतना करार करलिया ॥ कि न वह मारा जावे न उस के पैर में बेड़ी डाली जावे। अंगरेज़ों ने उसे कलकत्ते जे जा कर क़िले में ऐसी एक कोठरी के अंदर कैद किया कि छप को पिंजरा ही कहना चाहिये † ॥

सआदतअलीख़ां फ़ौजखर्च न अदा कर सका इसी लिये सरकार ने फ़ौजखर्च के बदले दुआबे का मुल्क और सुहेलखण्ड उस से ले लिया। नया अहदनामा लिख गया कि नव्वाब रज़ीडंट की सलाह मुताबिक अपने मुल्क का इंतज़ाम दुरुस्त करे और इस इंतज़ामसे फ़रूखाबाद का नव्वाब भी सरकारा पिंशनदार बन गया ॥

टीपूपर फ़तह पानेके इनआममें गवर्नर जेनरलको मार्किंस काख़िताबमिला इसी अर्सेमें फ़रासीसियों के हमलेसे मिसर को १८०९ ई० बचाने के लिये गोगेके साथ कुछ हिंदुस्तानी फ़ौज भी यहांसे जहाज़ों पर भेजी गयी। और बड़ा नाम पैदा कर आयी ॥

पेशवा अब तक गवर्नर जेनरल के कहने से बाहर रहा था लेकिन जब जसवंतराव हुल्कर ने बड़ी धूम धाम से उस पर चढ़ाई की तो उस ने घबरा कर गवर्नर जेनरल के कहने बमोज़िब इस बात का अहदनामा लिख दिया कि किसीक़दर (£१०००) सरकारी फ़ौज उस के मुल्क में रहा करे। और उसका

*यह वही कोठी है जो अब महाराजाधिराज काशी नरेश बहादुर की है और नंदेसर की कहलाती है ॥

†सन् १८५२ ई० में हमने देखी थी लेकिन अब कुछ तोड़ फोड़ होकर नयी इमारत बन जाने के सबब पता जाता रहा हम जो क़िले में गये कोई बतला न सका ॥

खूब उसी के मुल्क से लिया जावे ॥ इधर तो यह अहमदनगर
 लिखा गया । उधर पूना के बाहर हुलकर से शिकस्त खाकर
 पेशवा को समुद्र की तरफ भागना पड़ा ॥ अंगरेजों ने उसे अपने
 जहाज में पनाह दी और फिर बहुत सी फौज इकट्ठा करके
 १८०३ ई० पूना में पहुंचाया । हुलकर ने सर्कारी सिपाह का मुकाबला न
 किया अपने मुल्क को चला आया ॥ गवर्नर जनरल ने बहु-
 तेरा चाहा कि पेशवा की तरह संधिया और बराड या नो
 नागपुर के राजा से भी अहमदनगर हो जावे लेकिन जब देखा
 कि यह लोग सीधी तरह से न मानेंगे तो अपने भाई जेन-
 रल विलिजली को जो फिर पीछे से येसानामी इंगलिस्तान का
 कमांडर इनचीफ़ डूक आफ़ वलिंगटन हुआ दखन से और
 लार्ड लेक कमांडर इनचीफ़ को उत्तर से इन दोनों के मुल्क
 पर चढ़ाई करने का हुक्म दिया दखन में अहमदनगर सर्कारी
 फौज के हाथ आजाने से गोदावरी पार संधिया का बिल्कुल
 अमल जाता रहा । और उसी महीने में भड़ोच भी सर्कार के
 कब्जे में आ गया ॥ इधर लार्डलेक ने कन्नौज से कूच करके
 अलीगढ़ में संधिया की फौज का जो पीरन साहिब फ़रासीसी
 के तहत में थी शिकस्त देकर दिल्ली की तरफ़ कदम बढ़ाया ।
 पीरन संधिया की नौकरी छोड़ कर अंगरेजों की हिमायत में
 चला आया ॥ दिल्ली में भी संधिया की फौज एक फ़रासीसी के
 तहत में लड़ी । और तीन हजार आदमी काम आने के बाद
 खेत छोड़ भागी ॥ यहाँ लार्डलेक ने नाम के बादशाह अंधे
 शाहअलमसे मुलाकात की वह एक फटे पुराने छोटसे शामि-
 याने के नीचे बैठा था । लार्ड लेक को बहुत लंबा चौड़ा
 खिताब इनायत किया और उस बेचारे के पास देने को बाक़ी
 क्या रहा था ॥ निदान कर्नल अकटरलोनी साहिब को जिन्हें
 अक्सर यहाँ वाले लोनी अख़तर भी कहते हैं कुछ सिपाहियों
 के साथ दिल्ली में छोड़ कर लार्ड लेक ने आगरा मरहटों से
 जालिया और फिर लखवारी *में पहुंच कर मरहटों की फौज
 *या, लैसवाड़ी आगरा से ७३ मील वायुकोन है ॥

को ऐसी भारी शिकस्त दी। कि सात हजार मारे गये और दो हजार कैद में आये गोया सैंधिया की कमर तोड़ साली ॥ उधर दखन में सर्कारी फौज ने अहमदनगर लेने को बाद असीई की लड़ाई में मरहटों को बड़ी भारी शिकस्त देकर बुर्हानपुर और असीरगढ़ का मशहूर क़िला ले लिया। और फिर अरगांव की लड़ाई जीतकर और नाविलगढ़ का मज़बूत क़िला कब्ज़े में लाकर नागपुर के राजा की बाई को पचा दिया ॥ निदान नागपुर के राजा ने कटक का इलाका दे कर सर्कार से मुल्ह कर ली और साथ ही सैंधिया ने भी अहमदनगर और भड़ोचसे दस्तबर्दारहोकर अहदनामा लिखा दिया कि फिर कभी किसीफ़रासैसीको नौकर न रखे। पेशवाकोबुंदेलखंड पर दावा था इस लिये सर्कार ने वह इलाक़े जो दखन और गुजरात में उस से पाये थे बुंदेलखंड के बदलउसे लौटा दिये ॥

अब खाली एक जसवंत जव हुल्कर इंदौर का राजाबाकी १८०४ ई० रह गया। कि जिस ने सर्कार के साम्हने सिर नहीं झुकाया ॥ वह अक्सर सर्कारी इलाकों को लूटा किया। और कोईवकील भी अपनी तरफ़ से नहीं भेजा ॥ इस लिये उसपर चढ़ाई हुई पहले कुछ थोड़े से सिपाही कर्नल मानसन साहिब के तहत में उस के मुकाबले को गये और टोंक का क़िला दर्वाजा ठड़ा कर फ़तह कर लिया लेकिन मुकंदरे के घाटे में यह सर्कारी फ़ौज का टुकड़ा धोखे में आ कर खेतरेह हुल्कर की फ़ौजसे घिर गया। और बड़ी बड़ी मुश्किलोंसे वहांसे निकलकरलड़ता भिड़ता गर्मी और बरसात के सबब सैकड़ों तकलीफ़ें उठाता और नुक़सान सहता तीनतेरह हो कर आगरेपहुंचा ॥ हुल्कर खूब फ़ूला। अब उसकी शेखी का क्या ठिकाना था ॥ समझा कि जो हूं। मैं ही हूं ॥ बीस हजार सिपाह और एकसौतीस तोपों से दिल्ली का शहर जा घेरा वहां सर्कारी फ़ौज कुलआठ सौ थी और तोप ग्यारह पर दिल्ली के रज़ीडेंट अक़रलोनी ने इसी मुठ्ठी भर फ़ौज से खूब मरहटों के दांत खट्टे किये। नौ दिन सिर पटक कर आखिर चल दिये ॥

हुल्करकी बहादुरी भागने में थी नामही इन का मरहटा है। यानी मारना और हट जाना किसी ने हुल्कर से पूछा था कि आप का राज कहां है जिसके छीनने का हम उपाय करें उसने जवाब दिया कि उतनी ज़मीन जिस पर मेरे घोड़े का साया पड़ता है ॥ अगर मक़दूर हो। आओ छीन लो ॥ निदान लेक तो इस आर्ज में था कि किसी तरह उस से दो चार हो तो फिर तमाशा दिखला दे। और वह इस के नाम से हवा होता था यहाँ वाले अक्सर अपनी बेवकूफी से इस भगोड़े लुटेरेको बीर समझ कर जीते की मन्त्रत की दहेड़ियाँ चढ़ाने लगे थे ॥ एक दिन लेक ने चौबीस घंटे में तीस कोस का धावा मार कर फ़र्रुखाबाद के पास इसेजा दबाया। और उस लड़ाई में कम से कम तीन हजार आदमी उस के मारे गये लेकिन वह हाथ न लगा डींग की तरफ़ भाग गया ॥ डींग भरतपुर की अमलदारी में है भरतपुरके जाट राजा सूरजमल के बेटे रंजीतसिंह ने हुल्कर को पनाह दी। इस कसूर की उसे भी सज़ा दीजानी मुनासिब समझी गयी ॥ डींग का क़िला लेक ने फ़तह कर लिया। और जो कुछ उस में था अपनी फ़ौज को बांट दिया ॥

१८०५ ई० तीसरी जनवरी को लेक ने भरतपुर घेरा नर्वी को हमला किया लेकिन जब खंदक के कनारे पहुँचे। तो मालूम हुआ कि पानी छाती भर गहरा है आदमी बहुत काम आये ॥ इक्कीसवीं को दूसरी तरफ़ से हमला किया लेकिन वहाँ खंदक चौड़ी इतनी थी कि पुल जो बना लाये थे छोटा पड़ा। और जब सीढ़ी जोड़ कर बठाना चाहा पानी में गिर पड़ा ॥ इस में भी बहुत आदमी काम आये बाईसवीं को तीसरी तरफ़ से हमला किया हिंदुस्तान ६ सिपाही खंदक पार हो कर दीवार पर चढ़ गये। लेकिन गोरों ने उस वक्त साथ देनेसे इनकार किया इस लिये उन्हें भी लौट आना पड़ा ८२४ आदमी खेतरेहे ॥ दूसरे दिन लेकने उन गोरों को जिन्होंने उदूलहुक्मी की थी बहुत शर्मदाकिया उन्होंने गैरतमें आकर बड़ेजोर शोरसेचौथा

हमला किया लेकिन इस अर्से में क़िलेवालों ने बुर्ज और दीवार की मरम्मत कर ली थी। राह न मिली ॥ हजारों ऊपर आदमी मारे गये। निदान इन चार हंमलों में तीन हजार से ऊपर सकारी फ़ौज का नुक़सान हुआ लोग थके माँदे और बे दिल होगये ॥ गोला बाख़ूत भी बाक़ी न रहा। रसदका सामान खर्चमें आ गया ॥ नाचार लेक की फ़ौज हटानी पड़ी। यह इस मुल्क में एक ही क़िला है कि जिस के साम्हने से किसी सबब से भी कभी सकारी फ़ौज हटी ॥ हमने भरतपुरवालों की जुबानी सुना है कि लड़ाई के वक्त यह राजा रंजीतसिंह दोहर ओठे और हाथमें लट्टु लिये क़िले की दीवारोंपर घूमता था और गोलंदाज़ और सिपाहियों से यही कहता रहता कि भाई “क़िल्ला तिहारो ही है” और जब वं कहते कि आपयहाँ से हटजायें गोले ओले की तरह बरस रहे हैं तो जवाबदेता कि “भय्या जाके नामकी चींठी भगवान के घर तैं वामें बंधी आवतु है वाही की गोला लगतु है” और जब सुना कि लेक ने फ़ौज हटाली। बड़ी दूरदेशी की अपने सब सर्दारों को जमा करके कहा कि भाइयो यह हम सब की ताक़त न थी कि अंगरेज़ों को हटा सकें यह निरी ईश्वर की कृपा है कि मेरी बात रह गयी ॥ पर अब मुनासिब यह है कि हुल्कर से कह दो किसी तरफ़ की राह ले मेरा बूता नहीं कि अंगरेज़ों के दुश्मन को पनाह दूं और अपने लड़के कुंवर रणधीरसिंह को क़िले की कुञ्जी देकर लेक के पास भेज दिया लेक ने भरतपुर वालों की बड़ी खातिदारी की राजाने बीस लाख रुपया लड़ाई का खर्च अदा करने का वादा किया। लेक ने मुलहनामे पर दस्तख़त कर दिया ॥

लार्ड विलिज़्ली के इस भारी मंसूबे की क़दर कि हिंदुस्तानी फ़सादी रईसों को ज़ेर करके एकबारगी भगड़े फ़साद की ज़ड़ मिटादे। और सारे मुल्क में अमन चैन जमा दे इंगलिस्तान में नहुई कम्पनी के शरीक आखिर सौदागर थे। लड़ाई के खर्च से घबरा गये ॥ इस बड़े नामी गवर्नरजेनरल

का मंजूर कर लिया। और लार्ड कान्वालिस को जो सन् १७८३ में इस उद्दे से इस्तीफा देकर गया था फिर गवर्नर जनरल मुकर्रर कर के कलकत्ते को रवाना किया ॥ लार्ड कान्वालिस की राय मार्क्स विलिज़ली से बिल्कुल बर्खिलाफ़ थी। बल्कि हम तो यही कहेंगे कि उस मालिक पैदा करने-वाले की राय के भी बर्खिलाफ़ थी ॥ क्योंकि मार्क्स विलिज़ली तो यहां के इन फ़सादी रईसों को ज़ैर कर के अखण्ड राज अपनी सत्कार का जमाना चाहता था। और लार्ड कान्वालिस इन्हें बचाना बल्कि अक्सर इलाके जो सत्कारी तहतमें आगये थे उन को भी लौटा देना ॥ कौन जाने यही सबब था कि तीसवीं जुलाई को तो वह कलकत्ते में पहुंचा। और पांचवीं अक्तूबर को गाज़ीपुर में इस दुनियां से चलबसा ॥ मक़बरा इस का वहां देखने लाइक है सरजार्ज बर्ली जो उस वक्त कौंसल के अव्वल मिम्बर थे गवर्नर जनरल के उद्दे का काम अंजाम देने लगे। और वही फिर उस उद्दे पर बोर्ड आफ़ कंट्रोल की मंजूरी से मुकर्रर हुए ॥

सैधिया से फ़ौरन सुलह हो गयी और हुल्कर से पंजाब में व्यासा के कनारे जहां वह सिक्खों से मदद लेने को गया था अहदनामा लिखवा लिया। जयपुर और बूंदी पर से कि वहां के राजा सत्कार के वफ़ादार दोस्त थे हिफ़ाज़त काहाथ बिल्कुल खींच लिया और मरहटों का गोया इन्हें शिकारबना दिया ॥ जयपुर के वकील ने खूब कहा था। कि "सत्कार ने अपना ईमान अपनी जुहूरत के ताबे कर लिया ॥

१८०६ ई०

इसी अर्से में कहीं मंदराज के कमांडर इन्चीफ़ ने कोई हुक्म इस ठब का जारी कर दिया था कि पल्टन के सिपाही परेड पर कान में भाली पहन कर या माथे में तिलक लगाकर न जाया करें। और पोशाक भी कुछ नये किसम की पहनें ॥ सिपाहियों ने यह झूठा शुब्हाशरके कि सत्कारको हमारे धर्म में दखल देना मंजूर है बिल्लूर के किले में जहां टीपू का घर बार नज़बन्द रक्खा गया था। अंगरेज़ी अक्सर और गोरों पर

यकायक हमला कर दिया ॥ लेकिन जब कर्नल जिलसोअरकाट से हिन्दुस्तानी और अंगरेजी सिलालेके सवार और तोपलेकर बिलूर में पहुंचा सिपाही कोई ४०० तो मारे गये । और बकी कुछ क़ैद हुए और कुछ मुअफ़ कर दिये गये ॥ दोनों पल्टनों का नाम जिनके सिपाहियों ने यह खतवा किया था फ़ौज की फ़िहरिस्त से कट गया । बाज़े ऐसा भी गुमान करते हैं कि इस में टीपू सुल्तानके घरवालों की साज़िश थी पर सुबूत नहीं मिला ॥ जो ही टीपू के घरवाले मज़बूत रहने की कलकत्ते भेजे गये और उनके पिंशन घटाये गये । मंदराज के गवर्नर लार्डविलियमबेंटिंक जिसे यहांवाले लार्डबेंटिंक कहते हैं और कमांडर इन्चीफ़ की बदनामी हुई दोनों बिलायत चले गये * ॥

लार्डमिन्टो

आखिर जुलाई सन् १८०७ में लार्डमिन्टो गवर्नर जनरल १८०७ ई० मुकर्रर होकर आया ॥ और सर जार्जबर्ली लार्डबेंटिंक के उहदे पर मंदराज चला गया ॥ लार्डमिन्टो को पांच बरस तक कुछ फ़ौज बूंदेलखंड में रखनी पड़ी सन् १८१२ में कालिंजर का क़िला हाथ लगा । और वहां का बख़ेड़ा तै हुआ ॥

सर्कारकी फ़रासीसके मशहूर शाहनशाह नेपोलियन बोना-पार्ट की तरफ़ से हिन्दुस्तान पर हमला होने का ख़तकाथा और इनदिनीमें उसका एक वकील भी बड़ी धूमधाम से ईरान के बादशाह के पास आया था ॥ इसलिये लार्डमिन्टो ने बीच के मुल्कवाले यानी पंजाब और अफ़ग़ानिस्तान और ईरान के मालिकों से क़ौल फ़रार कर लेना मुनासिब समझा ॥

पंजाब में रंजीतसिंह सिक्खों का राजा बन बैठा था । और हर तरफ़से मुल्क दबाता चला जाता था ॥ यहाँतककि सतलज इस पार अपनी फ़ौजें उतार लाया । और जमना को अपनेराज की संहट्ट बनाना चाहा ॥ जब लार्ड मिन्टो की तरफ़ से १८०८ ई० चार्लसमिटकाफ़उसके पास पहुंचा । वह इसके समझानेकी पहले

* बिलायत से इस किताब में सब जगह इंगलिस्तान की बिलायत संभना चाहिये ॥

तो कुछ खयाल में नहीं लाया । लेकिन अकूरलोमी का फौज समेक लुधियाने में पहुंचना सुनकर इस तरफ से बिल्कुल निरास हो गया । और सतलज को सरहद मानकर पच्चीसवीं १८०६ ई० अप्रैल सन् १८०६ में दोस्ती के अहमदशाह पर दस्तखत कर दिया ।

अफगानिस्तान के तख्त पर अहमदशाह दुर्रानी का पोता शुजाउलमुल्क था । उस के पास लार्ड मिन्टो की तरफ से मौंटसटुअट प्लेफ़िन्स्टन पहुंचा । शुजाउलमुल्क ने बड़ी स्वातिदारी की लेकिन दोस्ती के लिये सकार से मदद के तौर पर कुछ रुपया मांगा वह लार्ड मिन्टो ने मंजूर नहीं किया । ईरान में इंगलिस्तान के खुद बादशाहकी तरफ से वकील आया और यहाँ से भी सरजान मालकम भेजा गया ।

मंदराज की फौज में सिपाहियों के देरोंके खर्च का अफसरों कीठीके के तौर पर कुछ मुकर्रर चलाआताथा । सरजार्ज बर्लोंने इस तरीके को मौकूफ करना चाहा । इसमें और कई और भी बातों में फौजी और मुल्की साहिबों के दिलों के दर्मियान फर्क आ गया । गवर्नरको बादशाहीफौज और हिन्दुस्तानी सिपाहियों पर भरोसा था । हुक्म दिया कि कम्पनी की प्लेटनोंमें जिनकी तरफ से खटका पैदा हुआथा गोरे और सिपाही अपनेअफसरोंसे जुदा कर दिये जायें इस पर औरंग पट्टन में अफसरों ने बलवा किया बादशाही फौज को क़िले से बाहर निकाल दिया । और बाहर छावनी पर गोला चलाना शुरू किया । चित्तलदुर्ग की सकारी फौज भी इनके शामिल होने को आती थी । लेकिन बादशाही ड्रागून के रिसाले ने रास्ते ही में छितर बितर कर दी । हैदराबाद में भी सकारी फौज सर्कशी पर मुस्तइद हुई थी और जलना और मोसलीपट्टन की फौज को शामिल होने के लिये चिट्ठी भेजीथी । लेकिन फिरकुछ समझ गयी । कुसूरमुआफ़ चाहा । लार्ड मिन्टो उस वक़्त मंदराज में था । ब्रिस अफसरों को मौकूफ किया । बाकी का कुसूर मुआफ़ कर दिया ।

१८१३ ई० सन् १८१३ में सकार कम्पनी की पार्लामेंट से इस मुल्क को नया सनद मिली । और उसकी शर्तोंके बमूजिब इंगलिस्तान

के तमाम सौदागरों को इस मुल्क में तिजारत करने को इजाजत हासिल होगयी ॥ उसी साल के आखिर में लार्डमिन्टो अपने काम से मुस्ताफी हुआ । और अर्ल आफ माइरा गवर्नर जनरल मुकर्रर होकर आया ॥

अर्ल आफ माइरा

नयपालवाले बहुत दिनों से अपना राज बढ़ाते चलेआते थे । यहां तक कि अंगरेजी अमलदारी पर हाथ फैलाने लगे ॥ जब समझाने बुझाने से कुछ काम नहीं निकला सर्कारनेलडाई १८१४ ई० की तयारी की राजा बाज्रकथा काम राज का काजी भीमसेन करता था । फौजजंगी बारहही हजारथीपर उसकी मजबूती और बहादुरी पर पूरा इतिबार था ॥ ३५०० आदमी जनरल जिलस्यो के साथ सहारनपुर से देहरादून गये और वहां से अठ्ठाई कोस के तफावत पर नयपालियों के कलंगा नाम किले पर हमला किया किलेमें कुल छ सौ नयपाली थे लेकिन जनरल जिलस्यो मारा गया । और सर्कारी फौजको प्रीछेहटना पड़ा ॥ बीस पच्चीस दिन में जब दिल्ली से भारी तोपें आन पहुंची तीन दिन के गोले बरसने में किले के अंदर कुल सत्तर आदमी जीते बाकी रह गये । पर सर्कारी फौज के हाथ वेभी नहीं लगे किलेदार के साथ किसी तरफ को निकल गये ॥ इन की इस जवांमर्दी से नयपालियों का दिल बहुत बड़ा और सर्कारी फौज को नुकसान उठाना पड़ा । कलंगासे सर्कारीफौज पच्छिम सिरमौर की राजधानी नाहन के पास जैतक का किला लेने को गई । लेकिन वहां इसकी कोशिश बेफाइदा हुई ॥ किले पर भंडा नयपालियों का फहराता रहा ४५०० आदमी जेन० रल ऊड के साथ गोरखपुर की सर्ट्ट से पालपा का किला लेने को रवाना हुए । लेकिन रास्ता जंगल भाड़ी और तराईमेंऐसा खराब पाया कि जब बीमार पडने लगे बुटवल से लौटकर गोरखपुर की छावनी में चले आये ॥ आठ हजार आदमीजेन० रल मर्ली के साथ दानापुर से बेतिया होकर नयपाल की राजधानी काठमांडू लेने को चले लेकिन सर्ट्ट पर पहुंचते

ही कुछ सिपाही कट जानेके सबब जेनरल मर्ला ऐसा बेदिल हो गया। कि सहर्दु की हिफाजत के लिये कुछ थोड़ीसो फौज छाड़कर बेतिया हट आया ॥ और जब इतनी मदद पहुंची कि १२००० आदमी इसके तहत में हो गये तब भी क्या जाने इसके मनमें क्या समाई बे कहे सुने अचानक एक दिन सूरज निकलने से पहले फौज से निकल कर किसी तरफ को चल दिया। इस अर्स में कर्नल गार्डनर ने हहेलखण्ड से कमार्ज में घुस कर अलमोरेका किला नयपालियों से खाली करवा लिया ॥ लेकिन कप्तान हिअर्सी जो उस से शामिल होने को जाता था। शिकस्त खाकर नयपालियों की कैद में पड़ गया ॥ निदान यहती जिलसी और मर्ला सरखों की उतावली और बेदिली थी। अब जेनरल अकूरलीनी को बहादुरीसुनों इसने छह हजार आदमी लेकर हंडूरकी राबधानी नालागढ़ नयपालियों से खाली कराली ॥ नयपालियों का राज इस वक्त कोटकाण्डे तक पहुंच गया था बिलकुल पहाड़ी राजाओं को उनके राज से बेदखल कर दिया था। या उन से भारी कर यानी खराज ठहराकर उन्हें अपना जैलदार बना लिया था ॥ बहुतेरे राजा इन नयपालियों के निकाले सकारी फौज के साथ खिदमत के लिये हाज़िर थे हमने इस लड़ाई का हाल खुद राजाराम सिंह नालागढ़ वाले की जुबान से सुना है वह उस वक्त जेनरल अकूरलीनी के साथ था नालागढ़ से सकारी फौज रामगढ़ की तरफ गयी नयपालियों का नामो जेनरल अमरसिंह थापा तीन हजार सिपाही लेकर उसके बचाने को आया ॥ जेनरल अकूरलीनी ने भी अपनी मदद के लिये कुछ और सकारी फौज के आ जानेका इन्तिज़ार करमा मुनासिब जाना। और फिर बड़ी अकामन्दी के साथ मलौन के मज़बूत किले की तरफ कूच किया जब नयपाली रामगढ़ से १८१७ ई० मलौन के बचाने को चले रामगढ़ सहज में सरकार के कब्जे में आ गया ॥ निदान सकारी फौज तो उस पहाड़ के नीचे जिसपर मलौन का किला है एक नदी के कनारे पड़ी थी और नयपालियों

* शिमला को अजंटी के ताबे है ॥

मलौन से सूरजगढ़ तक पहाड़ पर मोरचे जमाये थे । रैला और देवथल इसके बीचमें थे दोनों कमजोर थे ॥ अकूरलोनी ने मेजर इनिस के तहत में तो कुछ फौज रैला परभेजी और कर्नलटामसन को देवथल पर हमला करने का हुक्म दिया । इसी तरह कप्तान शवर्स को किले के नीचे नयपालियों की छावनी लेने को रवाना किया ॥ कप्तान शवर्स मारा गया । लेकिन रैला और देवथल सर्कारी फौज के कब्जे में आया ॥ दूसरे दिन अमरसिंह ने भक्तिसिंह की इन्हे वहाँसे निकालने के लिये बढ़ाया । और आप निशान के साथ बची हुई फौज लेकर मदद को मुस्तइद रहा ॥ नयपाली कामन की शकल भक्तिसिंह के पाँखे अंगरेजी फौज का दोनों कपारा दबाधेरो की तरह इस तरह पर संधे बड़े आते थे कि अर्ध सर्कारी तोपखाने से अंजरी गोले भाड़ की तरह मैदान को दुश्मनों से साफ कर रहे थे इन नयपालियों के निशानों से सर्कारी तमाम तोपों पर कुल तीन अफसर और तीन ही गोलंदाज बाकी रह गये । बाकी सबकाम आये या घायल हीकरबेकाम हो गये ॥ दो घंटे तक कामिल लड़ाई होती रही । आखिर अंगरेजी जवानों ने संगीनें बढ़ाई और नयपालियों पर हमला कर दिया पाँच न ठहरसकेपीठ दिखायी ॥ भक्तिसिंह की लोथ खेत रही अमरसिंह किले में घुसगया और बहादुर दुश्मन भी इज्जत के लाइक है जनरल अकूरलोनी ने भक्तिसिंह की लाश दुश्मले में लपेट कर अमरसिंह के पास भिजवा दी ॥ उसकी लो स्थियां उस के साथ सता हुई सर्कारी फौजरोज बरोजकिला लेने की तदबोरे करती जाती थी । यहाँतक कि आठवीं मई को हमला कर देने की तयारी हुई ॥ अमरसिंह ने अबअपनी ताकत मुकाबले की न देखकर इस करार पर कि सर्कारउसके आदमियों की और जैतक के किलेवालों कोभी अपने हथियार और माल असबाब समेत नयपाल चला जाने दे किलों की खाली करके जमना के पच्छिम बिल्कुल इलाके छोड़ दिये । अमरसिंह के शिकस्त खाने से नयपाली मुस्तइदगये ॥ पयाम

सुलह का भेजा। लेकिन जब सरकार ने देखा कि वह खाली दिन बिताना चाहते हैं और दूसरे साल फिर लड़नेका सामान तयार करते जाते हैं सत्तरह हजार फौज देकर जेनरल अकूर लोनी की कि अब खिताब मिलकर सर डेविड अकूरलोनी हो गया था नयपाल पर चढ़ाई करने का हुक्म दिया ॥ इसने अपना लश्कर ऐसे ऐसे घाटे से और नाले खोलोसे कि जहां घने जंगलों के सबब सुरक्ष की किरण भी नहीं पहुंचती थी निकालकर मकावनपुर से कोस भर के अंदर जा डाला। और एक अच्छी लड़ाई लड़ा ॥ ५०० आदमी नयपालियों के मारे गये किलेदार ने कि काजी भीमसेन का भाई था कहला भेजा आप क्यों लड़ते हैं महाराज ने आप के कहने बमूजिब सुलहनामे पर दस्तखत करदिया निदान इस सुलहनामे के बमूजिब काली नदी नयपाल की दक्खिम सहद्व ठहरी। और शिकम के राजा की जमीन जो नयपालियों ने दबा ली थी पूरब में उसे लौटवा दी गयी ॥ और काठमांडू में एक सरकारी रज़िडेंट का रहना करार पाया। गबनेर जेनरल को बाद-शाह के यहां से मार्क्स आफ हेस्टिंग्स का खिताब मिला और सर डेविड अकूरलोनी के नाम में शुकराना आया

इस में शक नहीं कि मरहटों का जीर घटा दिया गया था। पर उनका होसिला भुमल में दबेहुय अंगारे की तरह सुलगतारहा ॥ पेशवा फिर भी इनका पेशवा बनने की आर्जू रखता था। कृप कृप के नागपुर ग्वालियर और इन्दौर यानो भोसला सेंधिया और हुलकर के पास धयाम भेजता रहताथा ॥ बड़ेदेवाला गायकवाड़ सरकार के कहने मेंथा। इसीलिये पेशवा उस से खार खाता था ॥ आपस की किसी तक्रार के तस्फिये के लिये जब सरकार ने जान की जिम्मेबरी लेकर गायकवाड़ की तरफ से गंगाधरशास्त्रीको पेशवा के पास भिजवाया। पेशवा पंडरपुरमें था उसके मंचो यानो दीवान चिम्बकजी ने उसे पंडरनाथ के दर्शन को बुलाया ॥ जब यह दर्शन

करके मंदिर से दूर की तरफ लौटा । पाँच आदमियों ने पीछे से झपटकर उसका काम तमाम कर डाला ॥ सक्कार जान गयी कि यह पेशवा के इशारे से हुआ । लेकिन उससे कुछ न कहकर चिम्बक की बम्बई के पास ठाण के किले में कैद कर दिया ॥ पेशवा को यह बहुत बुरा लगा । पर इलाज क्या था ॥ इस असेमें पिंडारों ने बड़ा जुल्म मचा दिया था यह निरेलुटेरे थे । हिंदू मुसलमान सब क्रोमके आदमी उनमें शामिल थे ॥ सवारीउनकी घोड़े से टट्टू तक । और हथियारउनके बंदूकसे निरेसोटितक ॥ हजारोंही गिनती मेंथे मंजिलों का धावा मारतेथे । जहांजाते थे ठीकरे तक नहीं छोड़ते थे ॥ हुल्कर और सेंधियापेइन्को नर्मदा कनारे इलाक़ेदेरकखे थे । और दुश्मनोंका इलाक़ा बबाह करनेकोइन्हें बहुतअच्छा बसोला समझते थे ॥ अबतकतोइन्होंने पेशवा और हैदराबाद और नामपुरवाले के इलाकों को लूटा लेकिन अब सक्कारी अवलदारी में भी धावा मारनाशुद्ध किया । किसी साल बिहार का सूबा लूटा किसी साल सूरत जा घेरा किसी साल गंतूर और कड़पमें सिर जा निकाला ॥ मबनर जेनरल को मालूम हो गया कि जब तक यह पिंडारे नेस्तनाबूद न किये जायेंगे इस मुल्क में अमन चैन की सूरत पैदा न होगी निदान गवर्नर जेनरल ने हर तरफ से फौजों की रवा-१८१० ई० नगी का हुक्मजारी किया । और इस हुक्मसेयहां औरदखन दोनों जगहमिलाकर एकलाख तेरह हजार आदमीकालशुकर ३०० तोपोंके साथ रवाना हुआ ॥ बंगाले की इकसठ हजार सिपाह में से बड़ा हिस्सा गवर्नर जेनरल के साथ कानपुर में था । दहना बाजू आगरे में रहा ॥ बायां बुंदेलखंड में उसने बायें और भी दौ टुकड़े मिरजापुर के पास और बिहार की सहर्द पर थे बची हुई फौज सर डेविड अकुरलोनी के तहत में दिल्ली की हिफाजत को रही । दखन की बावन हजार सिपाहमंदराजके कमांडरइन्चीफसर टी० हिस्लपनेपाँचहिस्सों में बांटी ॥ लेकिन मसल मशहूर है । बेल न कूदा कूदी गीन पिंडारों से तो अभी लड़ाई शुरू भी नहीं हुई थी । पेशवा

ने मुकाबले पर कदम बांधी ॥ चिम्बक ठाणा के किले से माग आया था पेशवा सत्कार के दिखलाने को तो उसके गिरफ्तारी की कोशिश करता था और कुपकुप कर उसे हर तरह की मदद पहुंचाता था ॥ जब नयी सिपाह भरती करने लगा और सत्कारी सिपाह को इधर से फेड़कर अपनी तरफ मिलाने की उसकी परवा ज़हिर हो गयी रज़ीडंट एलफ़िंस्टन साहिब ने अपनी फ़ौज को पूना के पूरब की छावनी छोड़कर उत्तर किरकी में रज़ीडंट की के पास आ जाने का हुक्म दिया । पेशवा को यह बुरा लगा रज़ीडंट से कहला भेजा कि आप इसहक़तसे बाज़ रहिये रज़ीडंट ने सफ़र जवाब दिया और जब देखा कि पेशवा के सिपाही रज़ीडंट और छावनी के बीच में जमा होने लगे रज़ीडंट छोड़कर किरकी की छावनी में चला आया ॥ पेशवा के सिपाहियों ने रज़ीडंट लूटकर चला दी । पेशवा की फ़ौज में तख़मीन दस हजार सवार और दस ही हजार पैदल होगे और सत्कारी सिर्फ़ पैदल सिपाही से भी तीन हजार से कम लेकिन सत्कारी सिपाहियों ने हमला किया और पेशवा की सारी फ़ौज को भगा दिया पेशवा ने पुरंदर की राह ली ॥ वहां भी पैर न जमे सितारे गया । जब वहां भी न ठहर सका सेवाजी के जानशान यानी सितारे के राजा को उस के कुनबे समेत साथ लेकर पहले दखन की तरफ़ बठा ॥ फिर मालवे को फिरा । फिर पूना की जानिब मुड़ आया । निदान आगे आगे तो पेशवा * अपने नाम के अर्थ बमूजिव भागा चला जाता था और पीछे पीछे सत्कारी फ़ौज उसके रगेदने की परछाई की तरह पीछा किये हुए थी । पूना के पास भीमा किनारे कोरा गांव में एक छोटी सी लड़ाई भी हो गयी ॥ खेल सत्कारी फ़ौज के हाथ रहा सितारे के किले पर सत्कार ने राजा का निशान चढ़ा दिया । और पेशवा की मांजूली का उसके उहड़े से इशितहार जारी किया ॥ अष्टी की लड़ाई में पेशवा का

* फ़ारसी में पेश आगे की कहते हैं पेशवा का अर्थ जो आगे रहे इस का नाम बाजीराव था ॥

धफादार जेनरल गोकला मारा गया । और सितारे का राजा अपने कुनबे समेत सर्कार की हिमायत में चला आया ॥ निदान पेशवा इस कदर हैरान और परेशान हुआ कि आखिर थक कर और हार मानकर सन् १८१८ में आठलाख सालका पेंशन १८१८ ई० कबूल कर लिया । और मुल्क से दस्तबदारी होकर गंगासेवन के लिये बिठूर में आ रहा चिम्बक को सर्कार ने गिरफ्तार करके जनम भर के लिये चनार के क़िले में कैद कर दिया ॥

इस पेशवाकी उखाड़ पछाड़ में नागपुर के राजा आपासाहिब की नटखटी सर्कार को बखूबी साबित हो गयी वह पेशवा और पिंडारों से साज़िश रखता था । और पूना की रज़ीडंटी फ़ूंकने के बाद उसने पेशवा का दिया हुआ खिताब सेनापति का इस्तिफ़ा कर दिया था और अपने भंडे पर पेशवाकानिशन यानी ज़मिंदारी का चढ़ा दिया था ॥ जेन्किंस साहिब रज़ीडंट अपनी रज़ीडंटी की हिफ़ाज़त का उपाय करने लगे रज़ीडंट के पास उस वक्त कुल तेरह सौ सिपाही थे और राजाकेपास बीस हजार सवार पैदल रज़ीडंटी और शहर के बीच में एक पहाड़ी से है नाम उसका सीताबलदी उसी पर सर्कारीसिपाहियों ने मोरचा जमाया । सत्ताईसवीं नवम्बर सन् १८१७ को राजा की फ़ौज ने इनपर हमला किया इस लड़ाई में सर्कारी सिपाहियों ने निहायत बहादुरी दिखलायी यहां तक कि चौथाई कंट गये पर खेत न छोड़ा ॥ राजा को सारी फ़ौज की जो दलबादल की तरह उमड़ आयीथी तीन तेरह करकेभगा दिया जब राजा ने यह हाल देखा । कहलाभेजा कि फ़ौजवे परवानगोलड़ी मुक़ेबड़ाअफ़सोस है मैं सर्कारका तावेहूरज़ीडंट ने जवाब दिया कि अगर तूसच्चाहै फ़ौज छोड़कर हमारे पास चला आ ॥ राजा रज़ीडंटी में चला आया।रज़ीडंट ने उसेफिर नये सिर से नागपुरकी गद्दीपर बिठाया ॥ लेकिनयहनादानइस घर भी अपनी हक़त से बाज़ न आया । सर्कार को दुश्मनऔर पेशवाकोदोस्त समझता रहा॥तबनाचार सर्कार ने उसे नजबंद करके इलाहाबाद कोरवाना किया । और उसकीजगह नागपुरकी

गद्दी पर रघुजी भोंसलाके पीते को बिठाया ॥ लेकिन आपारास्ते से भागकर नागपुर से ८० कोसपर नर्मदा के दखन एक पहाड़ी गोद सर्दार को पनाहमें चला गया। और वहां फौजजमाकरके ८१६ ई० बखेड़ा उठाने लगा ॥ निदान सन् १८१६ में जब सर्कार ने उसके इलाज की तबबीर की वह उन जंगलपहाड़ोंको छोड़कर सेंधिया के किले असीरगढ़ में जा घुसा और फिर फकीरी भेस में पंजाब की तरफ चला गया। सर्कारने जोधपुर को राजाकी फेल जामिनी पर इसे वहां रहनेकी इजाजत दी और एक मुद्रत बाद उसी घगह इसका मरना हुआ ॥ सर्कार ने इस कसूर पर कि असीरगढ़ के किलेदार ने आपा साहिब को पनाह दी थी और किलेदार को सेंधिया की पोशोदा पवानगीशी सेंधिया को सजा देने के लिये उस मशहूर मजबूत किले को घेरकर अपने दखल में कर लिया। अब रह गयाहुल्कर सी जस्वन्त-राव था तो परलोक होगया था उसकी रानी तुलसीबाईने एक लड़का गोद लेकर गद्दी पर बिठाया ॥ तुलसीबाई ने अपनी फौज के डर से अपने यार गनपतराव समेत सर्कारी पनाहमें चला आना चाहा। लेकिन फौज ने इस में अपनी तबाही समझकर तुर्त उसका सिर काट डाला और लड़के राजा का शम से सर्कार के साथ लड़ने का सामान किया ॥ मंदराजका कमांडरइनचीफ को पास हो मौजूद था बिजली की तरह फौज लेकर इनके सिर पर पहुंचा। और सिपा पार महीदपुर में इन्हे ऐसा काटा मारा और भगाया कि तब से वह राज बिल्कुल सुस्त पड़ गया ॥ सन् १८१७ में मुलहनामा लिख गया। क्या महिमा है सर्व शक्तिमान् जगदीश्वर की कि सर्कार ने तो खाली लुटेरों और डाकू यानी पिंडारों का इस फौज से नाश करना चाहा था लेकिन वहां उनके हिमायती बल्कि बानी मबानी यानी मूलकारण मरहटों ही का नाश होगया ॥ गोया बिल्कुल हिन्दुस्तान बेखलिश हुआ और आप से आप सर्कार के साथमें चलाआया ॥ सिवायसितारे के तमाम इलाकों पेशवा के और अक्सर इलाके नागपुर के

दखन में आ जाने से सत्कारी अमल्दारी बहुत बढ़ गयीं अजमेर भी इनके कब्जे में आया । और कच्छ गुजरात और रजपुताने के सब राजाओं ने बल्कि उदयपुर के रानाओं ने भी जिन्होंने न मुसलमानों के साम्हने और न मरहठों के आगे खम्भे सिर झुकाये था बड़ो खुशी से सत्कार का हिफाजत का हाथ अपने ऊपर कबूल किया । जब पेशवा ऐसे सर्दारों की जो नव लाख घोड़ों का धनी कहलाता था बाई पच गयीं तो अब पिंडारों का हम क्या हाल लिखें इतना ही लिखना काफी है कि दखन की सत्कारी फौज ने नर्मदा पार होते ही पिंडारों के बिबुल इलाकों में कब्जा करके उन्हें तिनतेरह कर दिया । और बंगाले की सत्कारी फौज ने भी खूब उनका शिकार किया । अमीरखां ने जिसके जानशान अब टोंक के मल्वाब कहलाते हैं अपनी लुटेरी फौज दूर करके सत्कार को अहदनमा लिख दिया । करीमखां और वासिलमुहम्मद पिंडारों के सर्दारों ने जो महीदपुर में हुल्फरकी फौज के साथ सत्कार से लड़े थे अपने तई सत्कार के हवाले कर दिया । सत्कार ने उन्हें खाने को गोरखपुर में जागिरे दीं वासिलमुहम्मद ने आगना खाया था और जब भाग न सका जहर खाकर मर गया । इन पिंडारों का नामी सर्दार चित्तू जो आपा साहिब के साथ असीरगढ़ तक गया था जंगल में शेर का लुकन्ड हुआ ।

दखनज का मल्वाब वजीर सआदतअलीखां सन् १८१४ में मर गया था । उसके बेटे और जानशान गाज़ियुद्दीनहैदर ने अब सत्कारकीइजाजत से लकबवादशाहक़ इस्तिथार किया ।

मार्क्स आफ़ोर्होस्टिंग्स सन् १८२३ में गवर्नरजेनरलके उहड़े १८२३ ई० में मुस्ताफ़ी होकर विलायत गया । और वहांउसेइनखिदमतों के इनाम में छ लाख रुपये की कीमत का सत्कार से इलाका मिला । इस के उहड़े पर जार्ज केनिंग * मुकरर हुआ था । लेकिन पीछेसे जब उस ने उससे इनकार किया लार्ड क्लाइव

इसी के बेटे लार्ड केनिंग ने सन् १८५० का बतथा दबावा और इस मुल्क को तबाह होने से बचाया ।

गवर्नर जनरल मुकुरर होकर पहली अगस्त की कलकत्ते में दाखल हुआ ॥

लार्ड रम्हस्ट

नयपालियों की तरह बम्हावालों का भी सिर खुज लाया । मुल्क बढ़ाने का शौक पैदा हुआ ॥ अराकान मनी-पुर और आसाम फतह करके कचार पर चढ़ाई की । कचार के राजा ने सरकार की पनाह ली सरकार ने उसकी मदद की फौज भेजी ॥ लेकिन बम्हावालों का तो सिर आसमान पर चढ़ा हुआ था गवर्नर जनरल से कहला भेजा कि चटगांव ठाका और मुर्शिदाबाद भी किसी जमाने में हमारे मुल्क का हिस्सा था भला चाहते हो तो अब भी छोड़ दो गवर्नरजनरल तो हंसकर चुप रहे लेकिन इन पागलों ने सरकारी इलाकों को अपनी नानी जी की मोरस समझकर चटगांव के कनारे पर जो शाहपुरिया के टापू में सरकारी चौकी के तरह जवान थे तीन उन में से काट डाले । बाकी बचारे जान लेकर भागे ॥ १८२४ ई० निदान पांचवां मार्च सन् १८२४ को सरकार ने लड़ाईका इशतहार दिया । कुछ थोड़ी सी फौज ने तो ब्रह्मपुत्र के कनारे कनारे जाकर बिल्कुल आसाम में दखल किया ॥ और दूसरी ने अराकान जा लिया । और बाकी ११००० फौज ने जहाजों में सवार होकर रंगून पर निशान चढ़ाया ॥ जब सरकारी फौज बम्हा की राजधानी आवा लेने के इरादे वहां से आगे बढ़ी । हर लड़ाई में बम्हावालों पर फतह जाती गयी ॥ लेकिन अबहवा की खराबी और बेगाना मुल्क होने के सबब आदमी और रुपया दोनों का बड़ा नुकसान हुआ । बड़े बड़े बिकट जंगल और दलदलों में लड़ना पड़ा ॥ अंधे के हाथ जैसे खटेर लगे मंगीमहाबंदूला के आदमियों ने कहीं चटगांव के जिले में रामूके दर्मियान ३५० सरकारी सिपाही काट डाले थे राजाने इसे दूसरा रस्तु मसमझा । सेनापति मुकुरर

*इन में डायना नाम पहला ही घुर का जहाज था जो लड़ाई के लिये भेजा गया ॥

करके सकारी फौज के मुकाबले की भेजा ॥ इसने भी बीड़ा उठाया कि वे फरंगियों के निकाले दरबार में मुंह नहीं दिखलाऊंगा लेकिन सच उसने मुंह नहीं दिखलाया । कई लड़ाइयों के बाद डूनाय्यू के किले में बान लगकर मर गया ॥ निदान जब सकारी फौज इन्हें शिकस्त देती इनके किले और तोपखाने लेती फतह के निशान उड़ाती आवासे कुलचारमंजिल इधर यंडाबू में जा पहुंची । राजा ने धबराकर सुलह कराली ॥ चार किस्तों में एक करोड़ रुपया लड़ाई के खर्च वाबत दिया * । और आसाम आर-
खान और मर्तबान के दखन का बिल्कुल मुल्क छोड़ दिया ॥

इसी लड़ाई के झुंझ में सैतालीसवीं पल्टन की और दो पल्टनों के साथ जी बागपुर की छावनी में थीं रंगून जाने का हुक्म हुआ था । सिपाही समुद्र का नाम और बम्हा की आबूहा और रामू की कत्लका हाल सुनकर हिचकिचाये जाने से इनकार किया ॥ परेड पर दो गोरों की पल्टनें कलकत्ते से बुलायी गयीं सैतालीसवीं के बहुतेरे सिपाही तोप से उड़ा दिये गये बहुतेरे फांसी पड़े बहुतेरों ने कैद में मिट्टी कांटी बाकी के नाम कट गये ॥

भरतपुर में (सन् १८२३) राजा रंजीत सिंह के बेटे रणधीर सिंह के लावल्ट मरने पर रणधीर सिंह का भाई बलदेव सिंह गढ़ी पर बैठा । उसक भतीजे दुर्जनसाल ने इस झूठी बात पर कि मुझे रणधीर सिंह ने गोद लिया था गढ़ी का दावा किया ॥ बलदेव सिंह ने अपने लड़के बलवन्त सिंह को रजपुताने के रजौडंट सर डेविड अधुरलोनी की गोद में रख दिया । और कहा कि दुर्जनसाल ज़रूर मेरे बाद बखेड़ा करेगा मैं चाहता हूँ कि आप मेरे रहते मेरे लड़के की सकारी की तरफ से गढ़ी पर

* लेकिन अपनी तवारीखों में यही लिखा कि किसी टापू के जंगली आदमी भूलकर इस मुल्क पर चढ़ आये थे जब भूखी मरने लगे दयावान महाराज ने करोड़ रुपया राह खर्च देकर अपने बदन को लौट जाने की इजाजत मरहमत फर्माई यह हाल है रणियत की तवारीखों का !

बठा दें रज़िडंट ने खुशी से यह बात कबूल की और बलवन्तसिंह को गद्दी पर बैठा दिया ॥ सन् १८२५ में बलदेवसिंह का परलोक हुआ । दुर्जनसालने बलवन्तसिंह के मामू की मार डाला और बलवन्तसिंह को कैदकरके राजगद्दी पर आप बैठा ॥ सर डेविड अकटरलोनी ने लड़ाई की तयारी की । लेकिन सरकार ने उसकी यह तजवीज़ पसंद और मंजूर न की ॥ सर डेविड अकटरलोनी ने उसी दम इस्तीफ़ा भेजा । और मेरठ के मुक़ाम में मरगया ॥ भरतपुरवालों का गुमान है कि उसने ज़हर खाया । उसके उद्देपरसरचार्ल्स मेटकाफ़ मुक़र्रर हुआ ॥ इस अर्थ में दुर्जनसाल का भाई माधोसिंह उस से बिगड़ गया । और डोंग में जाकर सिपाह भरतपुरकरने लगा सरकार ने देखा कि पिंडारों की तरह यह लोग फिर लूट मार का बाज़ार गर्म करेंगे और होते होते सकारी अमल्दारी में फ़साद उठावेंगे दुर्जनसालकोबहुत समझाया । जब उसने कुछ न माना लाईकम्बरमिश्रर कमांडरइन्चीफ़को बीस हजार फ़ौज देकर दुर्जनसाल के निकालने के लिये भेजा ॥ दसवीं दिसम्बर को सकारीलश्कर भरतपुरके साम्हने पहुंचा । और अठारहवीं जनवरी को सुरंगें उड़ा कर किला तोड़ा ॥ दुर्जनसाल * पकड़ा गया बलवन्तसिंह को सरकार ने नये सिर से गद्दी पर बिठाया ॥

इन्हीं दिनों में यानी सन् १८२४ में सरकारनेडच लोगों की सुमिचा के टाप्प में बनकुलन देकरउनसे मलाका और सिंहपुर का टाप्प ले लिया ॥ और यही स्ट्रेट सेटलमेन्ट कहलाया ॥

लार्ड बेंटिंक

१८२८ ई० *लाड यम्हस्टे के जाने पर वही लार्ड बेंटिंक जोसाबिक में मंदराज का गवर्नर था । वसीले के ज़ोर से गवर्नर जेनरल मुक़र्ररहो आया ॥ इसके यत्न में लड़ाई भिड़ाई कोई नहीं हुई । बड़ी भारी बात यह हुई कि सती होने का बड़ी बुरी रस्म एक क़लम मौक़फ़ की गयी ॥

* बनारस भजा गया और उसी जगह मरा ॥

मुहम्मद का राजा * अपने मुल्क के बाह्य दखनसे बनारस
क़ैद हो आया । और उस का इलाका हम का राज्यत की
खाहिश मुताबिक सकारी अमल्दारी में शामिल हो गया ॥

लार्ड बेंटिंक ने सकारी खर्चकी बहुततख्ताफ़ की । और
हिन्दुस्तानियों को सकारी बड़े उहदोंके मिलनेकीनेवडाली ॥

सन् १८३३ में कम्पनी को २० बरसकेलियेफ़िर सनदमिली । १८३३ ई०
हिन्दुस्तान की तिजारत तो पहलेही इस के हाथसे निकल
पयी थी अब इस सनद को हूसे चीन की भी बाकी न रही ॥

लार्ड अकलैंड

अगस्त सन् १८३५ में लार्ड बेंटिंकने कामछोड़ा । मार्चसन् १८३५ ई०
१८३६ तक यानी लार्ड अकलैंड के पहुंचने तक सर चार्ल्स-
मेटकाफ़ ने गवर्नर जनरल का काम किया ॥

लखनऊकाबादशाह नसीरुद्दीनहैदर † मर गया । पहलेतो १८३० ई०
इस ने दो लड़कों को अपना माना था लेकिन फिर इन्कार
किया इसी संभव कर्नल लो रज़ीडेंटने उसके मरने पर उसके
पचा नसीरुद्दौलाको जो सन्नादतअलीखां का तीसरा बेटाथा
और मुसलमानोंकी शरा मुताबिक वारिसही सकताथा मस्जद
पर बिठाना चाहा ॥ बिल्कुल तयारी होचुकीथी । सिर्फ़मस्-
नद पर बैठने की देरथी ॥ कि यकायक बादशाहबेगम यानी
गाज़ियुद्दीनहैदरकी वंगम ने कुछ सिपाही महल में घुसाकर
नसीरुद्दौला और रज़ीडेंट दोनोंको घेर लिया । औरआप आकर
उन दोनों लड़कों में से एक को जिस का नाममुताजान था
मस्जद पर बिठा दिया रज़ीडेंटने बेगमकी बहुतेरासमझाया
कि यहक्या पागलपना है लेकिन जब देखा कि उसकीअकल
बिल्कुल जाती रही है किसी ठब महल से बाहर निकल
आया । और कुछ सकारी फ़ोज़ लेजाकरबेगम और उसकेपोते
की तो पकड़कर क़ैद रहने को चनार के क़िले में भेजदिया

*इसने पाँछे विलायत जाकर अपनी लड़की की अंगरेज़ी
पढ़ाया और उस लड़की ने वहां एक अंगरेज़ से शादी की ॥

† गाज़ियुद्दीनहैदर का बेटा था ॥

और नसीरुद्दौला की मुहम्मदअली शाह के नाम से सख्त पर बिठाया ॥ इस में बेगम के ताँस चालास आदमी मारे गये । और घायल हुए ॥ इकबालुद्दौला नसीरुद्दौला के बड़े भाई का बेटा था । लेकिन उस ने बेगम की तरह बेवकूफी न करके दूसरी तरह की बेवकूफी की कोर्ट आफ़ डेरेक्टर्स के साम्हने अपना दावा पेश करने को खुद बिलायत गया ॥ और जब अहाँ से साफ़ जवाब पाया । बग़दाद में रहना इख्तियार कर लिया ॥ १८३८ का बड़ा भाई यमनुद्दौला बनारस में रह गया ॥

इसी के थोड़े दिन बाद सितारे के राजा की भी कुछ अकल मारी गई । यह न समझा कि उस ने सब अपने परखाओं की गद्दी सिर्फ़ सरकार की मिहबानी से पाया ॥ आखिर भरहटा था गाँव में पुर्तग़लों से जोड़ तोड़ लगाने लगन कि उन की फ़ौज अंगरेजों को निकालकर इसे मुल्क का मालिक करे । और यह उन्हें धन और धरती दे ॥ नागपुरवाले आप-साहिब से भी चिट्ठी पची जारी की । सरकारी फ़ौज के सिपाहियों के बहकाने की कोशिश होने लगी ॥ सरकार ने बहुत संभ्रमाया । आखिर जब किसी तरह अपनी हक़ तो से बाज़ आया कैद करके बनारस भेज दिया और उस के भाई की (सन १८३८ ई०) गद्दी पर बिठाया ॥

इस अर्से में अहमद शाह दुर्रानी के पोते शाहशुजाउलमुल्क को जो अफ़ग़ानिस्तान का बादशाह था । उसके भाई महमूद ने वहाँ से निकाल दिया था ॥ शाहशुजा तो कुछ दिन रंजीतसिंह की कैद में रहकर और कोहनूर हारा* खोकर पनाह के लिये

* कोहनूर हारा शाह जहाँने अपने तख़्त ताजस में लगाया तख़्त ताजस दिल्ली से नादिरशाह ले गया नादिरशाह से यह हारा अहमदशाह के हाथ लगा उसके पोते शाहशुजा से रंजीत सिंह ने बहुत दुरी तरह से लिया वह बेचारा इस के पास मदद और पनाह मांगने आया था इस ने कोहनूर के लालच में पड़कर उस पर पहरे बैठा दिये और जबतक उसने कोहनूर न हथाले किया खाना पीना बंद कर दिया ॥

अंगरेजी असलदारी में चला आया। और महमूद को इस लिये कि उस ने अपने वजीर फ़तहख़ां बारकज़ई को जिसकी मदद से तख़्त पाया अंधा करके मार डाला था फ़तहख़ां के बेटे दोस्त-मुहम्मदख़ां ने तख़्त से उतारकर काबुल पर अपना क़ब्ज़ा कर लिया। क़ंदहार दोस्तमुहम्मद के भाइयों के दख़ल में रहा। महमूद हिरात को चला गया और उस के बाद उस का बेटा कामरां वहां का बादशाह हुआ। कौंटसिमोनिच ने जो ईरान में रूस का एल्ची था। यह मौका अपने मालिक का इस तरफ़ इख़्तियार बढ़ाने का बहुत ग़नीमत समझा। ईरान के बादशाह को उभारा कि अफ़ग़ानिस्तान पर दावा करे और उस का लश्कर हिरात के मुहासरे को भिजवाया। बल्कि फ़ौज़ ख़र्च के लिये कुछ रुपया भी अपने यहां से दिलाया। अगर्चि ईरान का लश्कर हिरात से हारकर लौट गया और क़ब हंगलिस्तान ने रूस से जवाब तलब किया। रूस के शाहंशाह ने असली बात छुपाकर कौंटसिमोनिच के बिल्कुल क़ामों से इन्कार कर दिया। लेकिन सर्कार कम्पनी को बख़ूबो साबित हो गया कि रूस का हिन्दुस्तान पर दांत है जब क़ाबू पावेगा। इधर पेरफ़ेलावेगा। और अलक़ज़ंडर बर्निस साहिब ने भी जो सन् १८३० में एल्ची होकर काबुल गये थे यही बयान किया कि दोस्तमुहम्मद बिल्कुल रूसवालों की सलाह में है और रूसवालों ने उस से पक्का वादा किया है कि हम पिशावर रंजीतसिंह से वापस ले देंगे। सर्कार ने ज़रा भी इस बात पर ग़ौर न किया कि भला रूसवाले इधर क्यों कर आसकेंगे। अगर कहें कि क्या वह ईरान तूरान तातार और अफ़ग़ानिस्तानवालों को बहकाकर और लालच दिखलाकर उन्हें हिन्दुस्तान पर नहीं चढ़ा सकते हैं तो ठुक सोचना चाहिये कि अब वह महमूद ग़ज़नवी और चंगेज़ख़ां का ज़माना नहीं है कि जब नंगे प्रांव और भी सिर ग़क्र * लोग महमूद के रिसालों को काटते थे। और

* अचन्द्रपाल को लड़ाई में ग़क्रों ने महमूद ग़ज़नवी को लश्कर लुटा था।

एक हाथी के भाग जाने से अनन्दपाल सरीखे राजा लड़ाई हार जाते थे ॥ जब जंगल से सेांटे काट काटकर बेलों पर सवार जला-लुट्टीन खारज्मवाले के आदमी सिंध सागर दुआब में वंगेजखां की फौज से लड़ते थे । और बड़ बड़े बादशाह बिल्कुल मदार लड़ाई का अपना तीरंदाजों पर रखते थे ॥ बराबर देखते चले आते हो कि कैसी कैसी दलबादल सेना शाह सुल्तान नव्वाब मरहठे नयपाली और बर्म्ह्यावालों की सर्कारी ज़रा ज़रा सी फौज के साम्हने पीठ दिखा गयी । बात तो यह है कि डूंग्रे और बस्सी सरीखे फ़रासीसियों की सिखलाई सिपाह भी अंगरेज़ी तोपखाने के साम्हने रुई के फाहों की तरह उड़ गयी ॥ अगर कहें कि रूसवाले क्या अपनी फौजें पंजाब तक नहीं ला सकते हैं तो एक सोचना चाहिये कि रूस और पंजाब के दर्मियान कैसे कैसे जंगल उजाड़ और पहाड़ पड़े हैं पहले तो रूस में इतना रुपया नहीं कि पचास हजार भी अच्छी क़वाइदवाली फौज ज़रूरी तोपखाने के साथ इस राह लाने का खर्च देसके दूसरे जितने दिन उस फौज को एक हिन्दूकुश पहाड़ के घाटे पार होने में लगेंगे हमारी सर्कार उस से दूनी फौज घुंसके जहाज़ और रेलगाड़ियों पर इंगलिस्तान से सिंधु कनारे पहुंचा सकती है और फिर रूसवाले तो वहां रस्ते की सख्ती से शक़्शकारिये और अफ़ग़ानिस्तान में रसद की कमी और वहां की आबहवां नयी होने के सबब भूखे मांदे पहुंचेंगे । और अंगरेज़ सईद पर गोया अपने घर में होंगे पंजाब की ज़ख़िज़ी मशहूर है कैसी कुछ रसद पहुंचेगी । इसमें किसी तरह का शक़ नहीं कि उन पचास हजार रूसियों के तबाह करने को सर्कारी एक पल्टन गोरे की ख़ैबर के मुहाने पर काफ़ी होगी ॥ निदान सर्कार ने ज़रा भी इस बात पर ग़ौर न किया और काबुल में फौज लेजाकर शाहशुजा १८३८ ई० को तख़्त पर बैठाने का मंज़ूबा बांधा रंजीतसिंह की भी उसमें शामिल कर लिया और आपसमें अहूद प्रेमान होगया कि पिशावर और चो कुछ इलाक़े सिंधु उस पार खाह इस पार रंजीतसिंह ने दबा लिये थे शाहशुजा या उस का कोई क़ानशीन कभी उन

पर कुछ दावा न करे। सिंध के अमीरों से भी कौलकरार हो गया कि उस राह सर्कारी फौज के जाने आने में कुछ रोक टोक न होवे ॥ निदान ७५०० सर्कारी फौज बंगाले और बम्बई की ११० तोपों के साथ सर जान कीन साहिब बम्बई के कर्मा-
 डरइनचीफ के तहत में सिंध और बलूचिस्तान की राह सिंधु-
 नदी और बोलानघाटा पार होकर कन्दहार में पहुंची। और १८३६ ई०
 आठवीं मई को शाहशुजा वहां तख्त पर बैठा बड़ी धूम धाम से उसकी सलामी हुई ॥ सरविलियम् मेकनाटन साहिब सर्कार की तरफ से एल्ची के तौर पर शाह के साथ थे। अलकजंडर बर्निस साहिब भी हमराह थे ॥ इनकी उमेद थी कि अफ्गानिस्तान में दाखिल होते ही रजय्यत शाह की तरफ रुजू हो जायगी। लेकिन वह बात बिल्कुल फुहूरमें नहीं आयी ॥ यहाँ तक कि शाह ने जब वहां के दस्तर बमूजिब दस हजार रुपया नालबन्दी को और कुरान कसम खाने को गिलजई सर्दारों के पास भेजा। उन्होंने रुपया तो ले लिया और कुरान वैसे का वैसे वापस किया ॥ तेईसवीं जुलाई को बाबूत से फाटक उड़ाकर सर्कारी फौजने गठ गजनीलिया। और सातवीं अगस्तको फतह का निशान उड़ाती काबुलमें दाखिल हुई दोस्तमुहम्मद तुर्किस्तान की तरफ भाग गया ॥ शुजाके बटे शाहजादा तैमूरके साथ जो पांच हजार सिपाही पिशावर से काबुल को रवाना हुए थे और जिनकी मदद के लिये रणजीतसिंह ने छ हजार सिख जेनरल वंतूराके तहत में तैनात किये थे। वह भी खैबर घाटेकी राह अलीमसजिद में लड़ते और जलालाबादका किला लेते तीसरी सितम्बरको काबुल में आन पहुंचे ॥ जब सर्कार ने देखा कि शुजा काबुल में अपने बाप दादा के तख्त पर बैठ गया। उस तख्त की सुस्त बुन्यादी पर मुत्तक लिहाज न करके कुछ थोड़ी सी बंगाले की फौज वहां इन्तिजाम के लिये छोड़ दी और बाकी सब को हिन्दुस्तान में वापस तलब कर लिया ॥ कन्दहार जाते वक्त बलूचिस्तान के हाकिम मिहिराबखाने ने कुछ छेड़छाड़ की थी इसी लिये बम्बईकी फौज ने लौटते वक्त उस

का किला किलात तोड़ डाला। और वह भी उस लड़ाई में बहादुरी के साथ मारा गया ॥ लार्ड अकलैंड को बाबुल फ़तह होने की खुशी में विलायत से अर्ल का खिताब आया। सर जान कीन बेरन हुआ और भी बहुतोंका उनकी खिदमत मुता-

१८४० ई० बिक्र दर्जा बढ़ा ॥ चौथी नवम्बर की जब सरविलियम् मेकनाटन साहिब हवा खाकर अपनी कोठी को आते थे रास्ते में एक सवार ने खबर दी कि दोस्तमुहम्मद हाज़िर है और फिर दोस्तमुहम्मद ने बढ़कर और छोड़े से उतरकर तज़वार नज़र दी। मेकनाटन साहिब ने उसको बड़ी खातिदारीकी ॥ नज़बन्द रहने के लिये हिन्दुस्तान में भेज दिया इस अर्से में छोटे छोटे लड़ाई भगड़े बंश हर तरफ़ होते रहे। लेकिन वह किसी गिनती में न थे ॥ कभी कोई सद्दार मालगुजारी अदा करने में देर करता सक्ती सिपाही उसका गढ़ किला तोड़ फोड़कर उसे होश में लादेते। कभी कोई दोस्तमुहम्मद के बेटे अकबरखां की मदद के लिये सिर उठाना चाहता वहां फ़ौरन पहुंच कर उसे उसी जगह दबा देते ॥ यहां तक कि सर विलियम् मेकनाटन साहिब ने संभ्रा कि अब मुल्क का इन्तिज़ाम बखूबी होगया और क़सद किया कि अलक़ज़ंडर बर्निस

१८४१ ई० को अपने उद्दे पर मुक़रर करके आप ग़वर्नरी के उद्दे पर जो सक्ती से मिलाया बम्बई चले आवें। और जो कुछ सक्ती फ़ौज काबुल में रह गयी थी उसे भी हिन्दुस्तानकी तरफ़ रवाना कर दें ॥ यह न सोचें कि अफ़ग़ानिस्तान मुसलमानोंका मुल्क है। हिन्दू और मुसलमान में ज़मीन और आसमान का फ़र्क है ॥ वहांवाले खूब समझे हुए थे कि शाहशुजा अंगरेज़ों का कठपुतली है और तमाशा यह कि अंगरेज़ों की बदौलत उसे अपने बाप दादा का तख़्त नसीब हुआ तो भी वह इन से नाराज़ था। अपने मुल्क में इन का रहना हर्गिज़ पसंद नहीं करता था ॥ उधर ईश्वर को भी मंज़ूर था कि चर्हि जैसा कोई बड़ा ताक़त वाला अक़मन्द क्यों न ही एक दिन ठोकर खाजावे बल्कि यह उस को बड़ी मिहर्बानी है क्योंकि ऐसी ही ठोकरें

कौन से आदमी अपनी अकल और अपनी ताकत का भरोसा न रखकर सदा परमेश्वर का सहारा ढूँढता है और उसके डर से जुलूम और गैरवाजिब काम न करके पूरी तरक्की को पहुँचता है। जो ठीकर न खाय घमंड में डूबकर फिराओन • की तरह एकबारगी नाश हो जाता है ॥ निदान अब आगे अंगरेजी अफ़सरों के जो जो काम काबुल में सुनीगे वस यही कहेंगे “विनाशकाले विपरीत बुद्धिः” निदान वहाँ बलवा होने की असल यों बयान करते हैं कि किसी अफ़ग़ान सदार ने किसी अंगरेजी उहदेदार की कुछ शिकायत † उसको अफ़सर से की। अफ़सर ने कुछ भी नहीं सुनी ॥ सख्त मुस्त कहके निकलवा दिया और यह बात कुछ उसी के वास्ते या नयी नथी। उस अफ़ग़ान ने इसबात की शिकायत शुजा से की ॥ शुजा के मुँहसे उस वक्त दरबारमें बे इख्तियार यह निकल गया कि “अज़शुमाहेच नमेआयद” यानी तुम लोगों से कुछ भी नहीं बन पड़ता है वस इतना कहना गोया अफ़ग़ानों के बिगड़े हुए दिलों की भरी हुई तोप पर रंजक में फ़लोता पहुँचनाथा सबरे ही दूसरी नवम्बर की काबुलवालों ने बलवा किया। दूकानें सब बंद हो गयीं दो तीन सौ बदमआशों ने बर्निस साहिब की कोठी में जाकर उन्हें और तमाम साहिब लोग मेम लड़के और हिन्दुस्तानी नौकरों की जो वहाँ उस वक्त मौजूद थे मार डाला और तमाम माल असबाब लूटकर मकानों को फूँक दिया ॥ बर्निस साहिब शहर में रहते थे जब उनके मारे जाने की खबर द्वावनी में पहुँची इस बातके बदल कि तुरंत सब जवान कमर कसकर शहर में चले आते और बलवाइयों को जैसा उन्होंने किया था उसका मज़ा चखाते। उनके अफ़सर नाहक सिपाहियों को इधर उधर भेजने बुलाने

* मिसर का बादशाह या मूसा के ज़माने में खुदाई का दावा किया था आखिर दर्या में डुबाया गया ॥

† यह शिकायत शायद किसी लौंडीके निकाल लेजाने के बाजमें थी ॥

और बेफ़ाइदा जोड़ तोड़ जमाने में अपना कीमती वक्त खीने लगे ॥ अगर बालाहिसार में भी चले जाते जहाँ शाहशुजारहता था और शहर सेलगा हुआ था । मक़दूरनथा कि कभीकोईउन की उस क़िलेसे निकाल सकता ॥ लेकिन जेनरल एलफ़िंस्टनको दिमाग़में खलल आगया था । औरब्रिगेडियर शिलटन जोउस कामददगार मुक़र्रर हुआथा हिन्दुस्तान लौटनेकी आज्ञा में जी देताथा ॥ दोनोंने सर विलियम मेकनाटन से यही कहा कि अब काबुल में रहना नामुम्किन जिस तरह बने जलालाबाद पहुँचने का बन्दोबस्त करो । और वहाँ से हिन्दुस्तान कोचल दो ॥ बलवाइयों का जोर इस अर्र्से में बहुतबढ़ा सारा काबूल पहाड़ी अफ़ग़ानों से भर गया । शहर के बाहर भी जिधर देखो यही दिखलाई देते थे गोया सारे मुलक में बलवा हुआ बाईसवीं नवम्बर को अक़बरखां भी काबुल में आकर उन के शामिल हो गया ॥ निदान जब सर विलियम मेकनाटन ने देखा कि सक्कारी फ़ौज का हर तरफ़ नुक़सान होता जाता है और उसके अफ़सर सिवाय हिन्दुस्तान लौट चलने के और किसी बात पर मुस्तइद नहींहोते अक़बरखां से काबुल छोड़ने की बातचीत शुरूकी और यह ठहरी कि दोनोंकी मुलाकात हो उस में सारी शर्तें तै पाजायें लोगोंने मेकनाटन साहिब से कहाकि अक़बरखां का इतबार करना अक़मन्दी नहींहै । उन्होंने इतनाही जबाब दिया कि हम खूब जानतेहैं लेकिन ऐसी ज़िंदगीसे सौ दफ़ा मरना बिहतरहै ॥ निदान तेईसवींदिसम्बर को करीब दोपहर के सर विलियम मेकनाटन साहिब क़प्तान लारंस* ट्रेवर और मिक्ज़ी को साथ लेकर छावनीसे अक़बरखां की मुलाकातको बाहरनिकले अक़बरखां इस्तिफ़ाबालकरके उन्हें अपने देरेपर लेगया । लेकिन वहाँ इन चारोंसे पिस्तौल और तलवारें छिनवाकर तीनको तो अपने सवारोंके पीछे बिठला किसी क़िले में भिजवा दिया । क़प्तान ट्रेवर घोड़ेसे गिर जाने

* यही सर हेनरी लारंस सन् १८५७ के बलवे में अवध के चीफ़ कमिश्नर थे ॥

के बाइस रास्ते में मारा गया) और सर विलियम मैकनाटन पर जब उन्होंने ने अकबरखां के काबुल से निकलना चाहा उसने तपंचा चलाया और फिर उस के साथियों ने इन्हें टुकड़े टुकड़े कर डाला ॥ फ़ौजवालों की इसपर भी आंख न खुली । फिर अकबरखां से सुलह की बात चीत की ॥ उस दगाबाज ने यह शर्त ठहराई कि सर्कारी फ़ौज तमाम खज़ाना और तोपखाना उसी जगह छोड़दे । सिर्फ़ छः तोपों के साथ हिंदुस्तान की राह ले ॥ बर्फ़ पांच हत्तसे ज़ियादा पड़गयी थी । सर्कारी फ़ौज साठेचार हजार सवार सिपाही और बारह हजार बहीर लड़के लुगाइयों की गिनती नहीं छठी जनवरी की पहर दिन चढ़े बृहस्पतके दिन छावनी छोड़कर जलालाबाद रवाना हुई ॥ बीमारों की अकबरखां के सपुर्द किया । सातवीं की काबुल से पांचकोस पर बुतखाक में देरा पड़ा अफ़ग़ानों ने हर तरफ़ से हमला करना शुरू कर दिया ॥ सर्कारी फ़ौज को अपनी तोपें आपही कीलनी पड़ीं अकबरखां साथ था । बेईमान हिफ़ाज़तके लिये आया था ॥ जब उस से कहा कि यह क्या है । जवाब दिया कि बेकाबू हूँ यह लोग मेरा कहना नहीं मानते फ़ारसी में सर्कारी आदमियों को मुनाकर उन्हें धमकाता था कि ख़बरदार सर्कारी फ़ौज को हर्गिज़ न छोड़ो पस्तो * में उन्हें शह देता था कि हां एक की भी इन में से जीता न छोड़ो मुआमला दीन का है ॥ आठवीं की ख़ुर्दकाबुल का घाटा पार हाना था यह पांच मील लम्बा है । दोनों तरफ़ अक्सर पांच पांच सौ फुट तक सीधे ऊंचे पहाड़ खड़े हैं तफ़ावत दोनों किनारों में १० गज़ से ज़ियादा नहीं है ॥ नदी जो उसमें जोर शोर से बहती है । अट्टाईसबार उतरनी पड़ती है ॥ ग़िलज़ई अफ़ग़ान उन पहाड़ों के ऊपर से गोलियों का मेहबर साते थे । सर्कारी फ़ौज के हथियार निरे बेक़ाम थे ॥ ये ज़मीन पर । और वे आसमान पर ॥ कहते हैं कि उस रोज़ तीन हजार से ज़ियादा आदमी इस घाटे में मारे गये मर्वा की नाहक ख़ुर्दकाबुल में मुक़ाम रहा अकबरखां ने कहला

* अफ़ग़ानों की जुबान ॥

भेजा कि मैं साहिब और बाबा लोगोंकी तकलीफ में नहीं देख सकता हूँ अगर इनको मेरे हवाले करदौ मैं बहुतआराम और हिफाजतसे पहुंचवा दूंगा । फौजके अफसर तो उसकेबस में हो गयेये अपनी मेम और बच्चों को भी उस के हवाले कर दिया ॥ दसवीं को तंगतारीक घाटे में जो शायद दस फुट भी चोड़ानहीं है । नामही उसका तंगऔरतारीकहै ॥ इतनेआदमी मारेगये । कि अब कुलदोसौ सत्तर सवारसिपाही और गोलंदाज और चार हजार बहीर के आदमी बाकी रह गये ॥ सो यह बारहवों और तेरहवों को जगदलक और गंदमक के घाटे में तमाम हुय । किस्सा कोताह साठे सोलह हजार आदमियोंमें जो काबुल से चले थे सिर्फ एक डाकतर ब्रेडन साहिब जीते जागते जलालाबाद पहुंचे गया इस तबाहीकी खबर पहुंचाने के लिये बच रहे ॥ जलालाबाद में औरही किस्म का अफसर था । वहअसली सिपाही सरराबर्टसेल बहादुरथा ॥ रुपया रसद गोला बारूत सिपाह जो कुछ लड़ाई का सामान है सब कम था । मगर दिल का वह बहुत दिलेरथा ॥ काबुलवाले अफसरों का हुकूम जो क़िला खाली कर देने का पहुंचा था कुछ भी खयाल में न लाया । और अकबरखां से मुकाबला करनेका मंसूबाठाना ॥ भुंचालसे क़िलेकी दीवार भी गिरगयी । तो उसने देखतेही देखते फिर बनाली ॥ रसदघटगयी । तो घोड़ोंकेगोश्ट से लोगों की भूख बुझायी ॥ पर क़िला न छोड़ा । अकबरखांनेछह हजार फौज लेकर इस क़िले पर हज्जाकिया पर सरराबर्टसेल बराबर उसका दांत खट्टा करता रहा ॥ उधर कंदहार की जेनरल नाट दबायेरहा । बहुतेरे बलवाई उसके गिर्दजमाहुय वह सबको फटकारता रहा ॥ गज़नीमें कर्नल पामरथा । अगर वह शहर में किसीको रहने न देता कुछ न होता ॥ लेकिन वह शहरवालों पर रहमकरगया । बर्फ के मौसिममें उन्हें बोहर निकालनाइन्साफ़ न समझा ॥ और यह उसकेहकमें ज़हर हुआ । शहर वालोंने शहरपनाह तोड़कर बलवाइयों की भीतर घुसा लिया कर्नल पामर क़िले में बंद हुआ ॥ क़िले में

रसद की तंगी थी ईंधन भी मौजूद न था। बर्फ़ दो दो फ़ुट पड़ गयी थी नाचार कर्नल पामर ने वहाँ के तमाम सर्दारों से इस बात की कसम लेकर कि जब तक बर्फ़ से राह बंद है, सैन्यी सिपाही शहर में रहे और राह खुलनेपर सर्दारलोग उसे हिफ़ाज़त से पिशावर तक पहुँचा दें क़िला ख़ालीकर दिया ॥ लेकिन जब बलवाई दूसरे ही दिन इन पर हमला करने लगे। सिपाहियों ने घबराकर रात के वक्त शहरपनाह में छेद किया और सब के सब बाहर निकल पड़े ॥ उन्हें यह ख़याल था कि पिशावर पच्चीसही तीस कोस है धावा मारकर चले जायेंगे लेकिन बर्फ़ में क़दम कब उठसकता था। सुबह होतेही सबकेसब मारे और पकड़े गये अंगरेज़ों ने अपने तई फिर नयी क़स्में लेकर सर्दारों के हवाले कर दिया ॥

लार्ड ऐलनबरा

इस असेमैलार्ड अकलैंड विलायत चला गया। और लार्ड ऐलनबरा आखिर फ़ेब्रुअरी में उसकी जगह गवर्नर जनरल १८४२ ई० मुक़रर होकर आया ॥ लार्ड अकलैंड ने जानेसे पहले जलालाबादवालों की कुमक के लिये पिशावर में फ़ौज जमा होने का हुक्म जारी कर दिया था। लेकिन अब एक दफ़ा फिरकाबुल तक जाना और अफ़ग़ानों की सैन्यी फ़ौज का जीर दिखल देना बहुत मुनासिब समझा गया ॥ यहफ़ौज अप्रैलमें जनरल पालक के साथ पिशावर से काबुल की तरफ़ रवाना हुई पालक साहिब घाटों में पहले ही से कुछ कम्पनियां पल्टनों की दुतरफ़ा पहाड़ोंपर चढ़ादेते थे। इस बाइसअफ़ग़ानजपरसे जोलियां नहीं चला सकते थे अगर चलाने की जमा भी होते सैन्यी सिपाही उनकी खूब ख़बरलेते थे ॥ सोलहवीं अप्रैलको जलालाबाद में दाख़िल हुए। क़िलेवालों के गोया सूखेहुसूखेत फिर लहलहाये ॥ अगस्त तकफ़ौज उसीजगह ठहर रही अगस्त में फिर आगे बढ़ी ॥ रास्ते में अक़बरख़ा ने सोलह हजारअफ़ग़ानों के साथ सैन्यी फ़ौज का मुकाबला किया लेकिन कुछ पेश न गयी भागना पड़ा। पंदरहवीं सितम्बर की सैन्यीफ़ौज

काबुल में दाखिल हुई और सोलहवींकी बालाहिसारपरसर्कारी निशान चढ़ाया ॥ शाहशुजा को नव्वाब ज़मांखा के बड़ेबेटे ने मार्च ही महीने में मार डाला था शुजा बालाहिसार से निकलकर उस के साथ अपने लश्कर की तरफ़ जाता था उस ने रास्ते में उसपर दुनाली बंदूक चला दी । पसंअबसर्कारी फ़ौज को सिर्फ़ अपने क़ैदियों की रिहाई बाक़ी रह गयी ॥ सिवाय इस के और कुछ भी अफ़ग़ानिस्तान में काम न था उधरसिंध से कुछ फ़ौज लेकर जेनरल इंगलैंड जेनरल नाट की कुमककी क़न्दहार पहुंच गया था लेकिन जेनरल नाटने बहुतसेआदमी जेनरल इंगलैंड के साथ सिंध को लौटा दिये सिर्फ़ थोड़ेसे चुने हुए सिपाही लेकर जेनरल पालक से शामिल होने की काबुल की तरफ़कूच किया । वही कहताथा कि एकहज़ारसर्कारी सिपाही पांच हज़ार अफ़ग़ानों के भगाने को बहुत काफ़ी हैं निदान जेनरल नाट भी लड़ता भिड़ता अफ़ग़ानों को हरतरफ़ रता भगता रास्ते में ग़ज़नी का क़िला तोड़ता फोड़तामहु-मूद ग़ज़नवी के मक़बरे से सोमनाथ के संदली किवाड़ लेता सत्तरवीं सितम्बर को काबुल में आ दाखिल हुआ ॥ अक़बरखां ने तमाम अंगरेज़ मेम और बाबा लोगों को जो उसके क़ाबू मेंथे एक अफ़ग़ान सालिहमुहम्मदखांके साथ बामियानकीतरफ़ भेज दिया था उस का इरादा था कि इन्हें तुहफ़ा के तौरपर गुलामी के लिये तूरानी सर्दारों को बांट दे । लेकिन सालिह-मुहम्मद इन से मिल गया बीस हज़ार नक़्द और हज़ाररुपये माहवारी पेंशन के वादेपर सही सालिम सर्कारी फ़ौजमेंपहुंचा दिया जेनरल एलफ़िंस्टन मर गया था तौ भी सिवाय साहिब लोगों के लेडी मेकनाटन और लेडी सेल समेत तेरह मेम और उन्नीस लड़के इन क़ैदियोंमें थे ॥ निदान इन क़ैदियोंको लेकर सर्कारी फ़ौज फ़तह फ़ीरोज़ी के निशान उड़ाती फ़ीरोज़पुरचली आयी गवर्नर जेनरल ने दोस्तमुहम्मदकोभी छोड़दिया । सर्कार का इस लड़ाई में कम से कम सत्तरह करोड़ रुपया खर्च पड़ा ॥

सिन्ध के अमीरों से सन् १८३२ में मकार का यह अहद पैमान हो गया था कि सिन्ध नदीकी राह बेशकसर्कारीआदमी आवें जावें । लेकिन न कोई जंगी जहाज़ उसमें लावें और न लड़ाई का सामान उधर से कहीं को ले जावें ॥ सन् १८३८ में यह भी ठहर गया कि एक सर्कारी रज़ीडेंट वहां रहा करे । लेकिन जब सरकार को मालूम हुआ कि ये अमीर ईरान के बा : शाह से खत किताबत करते हैं लार्ड अकलैंडने सर्कारी फ़ौज काबुल जाने के वक्त उनसे एक अहदनामा इस मज़मून का लिखवा लिया कि कुछ किसी क़दर सर्कारी फ़ौज उन के इलाक़े में रहा करे और उसका खर्च उन्हींके जिम्मेर रहे ॥ अमीर इस पर भी अपनी हक़ीकत से बाज़ न आये । काबुलकी लड़ाइयों में सरकार के दुश्मनों से साज़िश करने लगे ॥ और सरकारको यह भी ख़बर पहुंची कि सिन्धु नदी पर अहदनामे के खिलाफ़ महुसूल लगाते हैं निदान सन् १८४२ में लार्ड एलनबरा ने उन से इस मज़मून का अहदनामा तलब किया कि फ़ौज खर्च के बदल वह कुछ मुल्क सरकार की नज़र करें सिक्का सरकार का जारी करें । और जो धूय की नाव सिन्धु नदी में चले उन के लिये जलाने की लकड़ी दें न दें तो नाववाले जहां जोपेड़ पावें काट लें ॥ अमीरों ने इस अहदनामे पर भी मुहर क़दी लेकिन उन के बलूची सर्दार इस बात से बहुत नाखुश हुए मेजर जट-रम वहां रज़ीडेंट था । और सर चार्लस नेपिअर वहांके इन्ति-ज़ाम के लिये कुछ फ़ौज लेकर सिन्ध की राजधानी हैदराबाद के पास पहुंच चुका था ॥ अमीरों ने मेजर जटरम से साफ़ कह दिया कि सर चार्लस नेपिअर अगर हैदराबाद की तरफ़ बढ़ेगा बलूची बलवा करेंगे सर चार्लस नेपिअर कब रुकनेवाला था । पन्टरहवीं फ़ेब्रुअरीको बलूचियोंने बलवा किया और रज़ीडेंट १८४३ ई० को जा घेरा ॥ रज़ीडेंट तो अपने आदमियों समेत नदीमें धूय की नाव पर चला गया । लेकिन असबाबका बहुत नुक़सान हुआ ॥ जब सर चार्लस नेपिअर हैदराबाद से तीनकोस पर मियानीमें पहुंचा देखा कि अमीरों की फ़ौज बीस हजारसे ज़ियादा बहुत

मजबूती के साथ पड़ी है इस की सिपाह तीन हजार से भी कम थी लेकिन शेर क्या गोदड़ों की गिनती से हिचकता है फ़ौरन हमला कर दिया सख्त लड़ाई हुई। अमीरों की फ़ौज ने शिकस्त खायी ॥ पांच हजार खेतरेहे बाक़ीभागगयोसकारी कुल बासठ आदमी काम आये ॥ लड़ाई के बाद ये अमीरों ने अपने तहँ सर चार्लस नेपिअर के हवाले कर दिया। और वह फ़तह फ़ीरोज़ी के साथ हैदराबादमें दाख़िलहुआ ॥ दूसरेमहीने में सर चार्लस नेपिअर ने इसी तरह डब्बा की लड़ाई में मीरपुर के अमीर को शिकस्त देकर मीरपुर में दाख़ल किया। और कुछ सवार सिपाही भेजकर अमरकोट का मजबूतक़िला ले लिया ॥ जो कोई अमीरों मेंसे इधर उधर बचरहाथा धीरे धीरे हर एक सकारिको क़ैदमें चलाआया। और सिन्धबिलकुल सकारी अमलदारी में शामिल होगया ॥

इसी साल के अंदर ग्वालियर में दोलतराव सेंधिया का जानशान भुनकूजीराव सेंधिया ने ओलाद मरगया। उसकीरानी ताराबाई ने जो खुद तेरह बरस की थी एक अपना रिश्तेदार लड़का आठ बरस का जयाजीराव गोद लेकर उसे गद्दी पर बिठा दिया साहिब रज़ीडंट की सलाह से महाराजका मामू यानी मामा साहिब राज का काम अंजाम देने लगा। लेकिन दादा खासगीवाले ने रानी से मिलकर मामा साहिबको निकलवा दिया और काम सब अपने हाथमें लिया। साहिबरज़ीडंट ने यह हाल देखकर धोलपुरकी अमलदारीमें देराजा किया ॥ सेंधिया की फ़ौज में फूट पड़ी कुछ लोगतो दादा खासगीवाले की तरफ़ थे। और कुछ बापू सितौलिया की तरफ़ दोदिनतक आपस में गोले चलते रहे आख़िर रानी ने फ़ौज की आपसकी लड़ाई से रोका। दादा खासगीवाला क़ैद करके आगरेभेजागया और बापू सितौलिया दीवान हुआ ॥ इस असेमें गवर्नरजेनरल का लश्कर ग्वालियर की सहद्व पर पहुंच गया था। लार्ड एलनबरा ने ऐसा अच्छा मौक़ा इस ग्वालियर की तरफ़ काख़टका मिटाने का हाथसे जाने देना मुनासिब न समझा क्योंकि उधर

पंजाबमें भी फसाद उठनेवाला मालूम होता था । ग्वालियरवालों से साफ कहलाभेजा कि अगर मुलह रखनी मंजूर है तो ग्वालियर में सर्कारी कांस्टिजेंट की फौज बढ़ा दो । और उस के खर्च के लिये कुछ इलाके सर्कार के हवाले करो ॥ और फिर साथही इस मजमून का इश्तिहार देकर कि सर्कारी फौज महाराजकी हिफाजत के लिये आयी है ग्वालियर की तरफ कूच किया । उन्तीसवीं दिसम्बर को महाराजपुर और पनिअर में सेंधिया की फौजसे मुकाबला हुआ ॥ खूब सख्त लड़ाई हुई । सेंधिया की फौज ने हर तरफ से शिकस्त खायी ॥ पाँचवीं जनवरी को १८४४ ई० गवर्नर जनरल ग्वालियर में दाखिल हुए सेंधिया ने नया अह्दनामा लिख दिया कि जब तक वह अठारह बरस का न हो काम राजका रजीडेंट की सलाह मुताबिक अहलकार अंजाम दें । कांस्टिजेंट की फौज बढ़ा दी जाय उसके खर्चके लिये कुछ इलाके सर्कार जुदा करले महाराज की शिपाह नौ हजार से कभी ज़ियादा न होने पावे और तोप बारह जंगी और कुल बीस ऐसी वैसी रहें ॥ लार्ड एलनबरा ग्वालियरकी मुहिम्म तै करके कलकत्ते मुड़ गया लेकिन वहां विलायत से उसकी बदली का हुक्म आया । उसकी जगह पर सर हेनरी हार्डिंग गवर्नर जनरल मुकर्रर हुआ ॥

सर हेनरी हार्डिंग (लार्ड हार्डिंग)

रंजीतसिंह लार्ड अकलैंड की मुलाकात के बादही बीमार पड़ा । और सत्ताईसवीं जूनको (सन् १८३६) शामके वक्त होश हवास के साथ ५८ बरस की उमर में परलोक को सिधारा ॥ हकीकत में इस आखिरी ज़माने के दर्मियान इस मुल्क में यह बहुत बड़ा और नामी आदमी हो गुज़रा इस का दादा चतरसिंह सूकरचक नाम गांवके रहने वाले नौधसिंह सांसी जाट का बेटा गुजरावाले में एक कच्ची गढ़ी सी बनाकर रहा करता था । और काम पड़ने से पच्चीस सौ सवार जमा कर सकता था ॥ रंजीतसिंह ने अपना मुल्क सिंधकी सहदेसे चीन की अमल्दारी तक पहुंचा दिया । और खैबरके घाटेसे सतलज

तत्क बिलकुल अपने कब्जे में कर लिया ॥ इसमेंसे कुछ ऊपर करोड़ रुपयेका लोगोंको जागीर और मुआफ़ीमें दे रक्खा था । और बाकी की आमदनीका तख्मोनन् डेढ़ करोड़ रुपया उसके खजानेमें आताथा ॥ मरतेवक्त उसने दानपुण्य भी खूबकिया । करोड़ रुपये से ज़ियादा तो जिस रोज़ वह मरनेको था उसी रोज़ खैरातहुआ ॥ और तमाशा यह कि लिखना पढ़ना वहकुछ नहीं जानता था । सिर्फ़ नाम भर लिख सकता था ॥ और आंखभी एकही रखता था एक सीतलामें जाती रही । लेकिन आदमी की पहचान भगवान ने इसेयेसीदी ॥ कि विक्रमभोज और अकबर के बाद शायद इसी के दर्बार में नव रत्न गिने जा सकते थे । जब उसकी लाश को गंगाजल से नहला कर चन्दन के बिमान पर जो सोनेके फूलोंसे सजाहुआथा चलाने को ले चले ॥ चार रानियां अच्छीसेअच्छी पोशाकें और ज़ेवरपहने हुए उसके साथ गयीं । रानी कुन्दन रजपूत राजा संसारचंद कांगड़ेवाले की बेटी महाराज का सिर गोदमें लेकर चितापर बैठगयी बाकी तीनोंजिनमेंदो सोलह सोलह बरसकी निहायत खूबसूरत थीं पांच सात लौंडियों के साथ उसके चौमर्द जा बैठे ॥ इन सबके चिहरोंपर रंज का निशान कुछ भी न था बल्कि खुशीका असर मालूम होताथा ॥ अजब एक समा देखनेवालोंके दिलकी कलक दिलानेका था ॥ निदान चितामें आग लगायी गयी । और देखतेही देखते वह राखकीठेरी होगयी ॥ कहते हैं कि जब चिता जलती थी एक ठुकड़ा बादल का नमूदार हुआ और कुछ बूंदें पानी की बरस गया । गोया खुद आसमान महाराजके मरनेसे रोया ॥ रंजीतसिंहकेबाद उसका बेटा खड़गसिंह उसकी गद्दीपरबैठा । खड़गसिंह अपने बापके पुराने वज़ीर राजा ध्यानसिंहसे किसी सबब नाराज़ होगया ॥ ध्यानसिंह ने उसके बेटे मोनिहालसिंह को ऐसा उभारा कि उसने खड़गसिंह को नज़बन्ध करलिया और राज काज सब आप करने लगा ॥ खड़गसिंह थोड़ेहीदिनों में बीमार होकर मर गया । कौन जाने ज़हरदिया या इलाजही बुरा किया ॥ जो हो

जब उसे जलाकर नौनिहालसिंह घरकीतरफ़ फिरा । रास्तेमें एक
दरवाज़ा टूटकर ऐसा उस पर गिरा कि वहभी अपने बापकेपास
सिधारा ॥ उस के साथ राजा ध्यानसिंहका भतीजामीयांउत्तम
सिंह भी वहां काम आया । कहते हैं कि यह सारा कारतूत
ध्यानसिंह और उस के भाई गुलाबसिंह काथा ॥ लेकिनदरवाज़ा
गिरने का असली सबब आज तक किसीकोनहीं मालूमहुआ ।
सिक्खों ने अपने दस्तूर बमूजिब खड़गसिंह की रानी चन्द-
कुंवरी को मुल्क का मालिक बनाया ॥ और गुलाबसिंहभीउसी
की जानिब रहा । लेकिन ध्यानसिंह ने फ़ौज को खड़गसिंहके
भाई शेरसिंह से मिला दिया ॥ चन्दकुंवरी क़िले में बंद हुई
फ़ौज ने चारों तरफ़ से घेर लिया । पांच दिन तक दोनोंतरफ़
से खूब गोला चला ॥ गुलाबसिंह भीतर ध्यानसिंह बाहरथा ।
ओमें दोनों एक लोगों के दिखलाने को यह सर्वांग रचा था ॥
आखिर इस बात पर मुलह ठहरी कि शेरसिंह गद्दीपरबैठे ।
चन्दकुंवरी को नौ लाखकी जागीर दे ॥ उसे कभी अपनी रानी
बनाने का इरादा न करे । और गुलाबसिंह अपनी फ़ौजसमेत
निशान उछाता क़िले से बाहर चला जावे कोई कुछ रोकटोक
न करे ॥ कहतेहैं कि गुलाबसिंहने अपनी सोलहतीपोंको सोलह
पैटियां एक एक तीप के लिये तीस तीस कारतूस रख कर
बाक़ी बिल्कुल रुपयों से भरीं और पांच सौ तीड़े अशरफ़ियों
के अपने पांच सौ जवानों के हाथ में थमा दिये जवाहिरजिस
क़दर हाथ लगा अपनी अर्दली के छुड़चढ़ों को सपुर्द किया ।
और भी बहुत सा कीमती असबाब लिया ॥ क़िलेसे निकलकर
शाहदरे के नज़्दीक डेरा किया । फिर कुछ दिनों बाद शेर-
सिंह से सुखसत लेकर अपनी जागीर जम्बू की तरफ़
चला गया ॥ ध्यानसिंह ने यह समझा कि शेरसिंह को मैं
ने ही गद्दी पर बिठाया और शेरसिंह ने यकीन जाना
कि जब तक ध्यानसिंह रहेगा मैं नाम ही का महाराज हूँ
यह बिल्कुल इख़्तियार अपनेहाथमें रक्खेगा । मुझेहरतरह
से धमकावे और दबावेगा ॥ दिलों में फ़र्क़ आया । एककोदूसरे

की तरफ से खटका पैदा हुआ ॥ सिंधावालों ने इस काबू की अपना दिली मतलब पूरा करने के लिये बहुत गनीमत पाया रंजीतसिंह की ओलाव के बाद गट्टी का हक ये अपना समझते थे । और शेरसिंह से नाराज भी हो रहे थे ॥ एक रोज लहनासिंह और अजीतसिंह दोनों सिंधावाले भाइयों ने अकेले में महाराज के पास जाकर यह गुल कतरा कि पृथिवीनाथ हम की ध्यानसिंह ने आप की जान लेने के लिये भेजा है । और इस खिदमत की एवज साठ लाख रुपये की जागीर देने का वादा किया है ॥ उसका इरादा है कि आप की मारकर दलीपसिंह * को गट्टी पर बिठावे । और जब तक वह बड़ा न हो रियासत का काम बेखटके आप किया करें ॥ लेकिन हमने अपने नमक की शर्त से अदा होने के लिये आप की इस बेवफा वजीर के बद इरादों से अच्छी तरह चिन्तादिया आगे आप मालिक हैं शेरसिंह इस बात के सुनने से झरा भी न छबराया और अपनी तलवार दोनों सिंधावाले सर्दारों के सामने रख कर बोला । कि अगर तुम मेरे मारने की आये हो तो लो मैं अपनी तलवार देता हूँ तुम बेशक मुझको मार डालो मगर यादरक्खो कि जिसतरह अब वह तुम से मुझे कत्तलकरवाता है बहुत रोजनगुजरेंगे कि तुम्हें भी कत्तल करवा डालेगा ॥ सिंधावालों ने अर्ज किया महाराज हम तो आप की मारने की नहीं बल्कि बचाने की आये हैं लेकिन ऐसे नमकहराम वजीर की तो अब छोड़ना मुनासिब नहीं गरज सिंधावालों ने शेरसिंह से ध्यानसिंह के मारने की इजाजत लिखवा ली और वहां से यह कह कर रुखसत हुए कि अब हम अपनी जागीर पर जाते हैं वहां से अपने सिपाहियों की लेकर हाजिरी देने के बहाने आपके पास आवेंगे । आप उस वक़्त ध्यानसिंह की हमारे सिपाहियोंको मौजूदात लेने के लिये हुकूम दोजियेगा हमारे सिपाही उसकी ओर

* रानी चन्दा से रंजीतसिंह का बेटा उस वक़्त निरा बालक था ॥

उस के बेटे हीरासिंह दोनोंको गोलीसे मारदेंगे ॥ फिर ये लौंग ध्यानसिंहके पास गये। और उसको वह कागज़ दिखलाया जो शेरसिंह ने उस के मारने के लिये लिख दिया था ध्यानसिंह बहुत घबराया लेकिन जब सिन्धावालोंने इक्कार किया कि तेरे लिये हम महाराज ही को मार डालेंगे तब तो उस ने इन के साथ बहुत से वादे किये ॥ इन्होंने यहां महाराज के मारनेकी भी वही जुगत ठहरायी । कि जो महाराजके सामने ध्यानसिंह को क़तल करने के लिये ठहरायी थी ॥ निदान दूसरे रोज़ सिन्धावाले अपनी जागीर की गये । और थोड़ेही दिनों में वहां से पांच छ सौ सवार अच्छे मुस्तज़्जद हथियारों में डूबे हुए मरने मारनेवाले ले आये ॥ ध्यानसिंह तो उन दिनों में बीमारी का बहाना करके अपने घर बैठ रहा था और महाराज बागोंकी सैरमें मशगूल थे । वहतारीख़ महीने की पहली थी इसलिये दरबार न था महाराज कुशली देखकर पहलवानों को इनआम और रुख़सत दे रहे थे ॥ कि एकबारगी सिन्धावालों ने आकर वाह गुरुजी की फ़तह सुनायी । महाराज बहुत मिहर्बानो से उन की तरफ़ मुतवज्जिह हुए अजीतसिंह ने एक दुनाली बंदूक जिस की हर एक नली में दो दो गोलियां भरी थीं पेश करके हंस्ते हुए यह बातकही ॥ कि महाराज देखो चौदह सौ रुपये में कैसी सस्ती एक ठमदा बंदूक मैंने लीहै अब अगर कोई तीन हजार भी देवे तो मैं उस को नहीं देने का । और जब महाराज ने बंदूकलेने के लिये हाथ बढ़ाया अजीतसिंह ने उन की छाती पर ले जाकर उसे फ़ौक दिया ॥ शेरसिंह गोलियोंके लगतेही बेदम होकर गिर पड़ा । सिर्फ़ इतना ही जुबान से निकलने पाया “एकीदगा” ॥ *कातिल महाराज का सिर काटकर उस जगह पहुंचे जहां महाराज का बड़ा बेटा तेरह चौदह बरस का कुंवर प्रतापसिंहथा । लहनासिंह सिन्धावालेने तलवार उठायी कुंवर उसके पैरों पर गिर पड़ा ॥ इस संगदिल ने एकही भटके

*यानी यह कैसी दगाबाज़ी है ॥

मैं उस का काम तमाम किया अजीतसिंह तो उसी दम ३००
 सख्खर और २५० पैदल लेकर लाहौर की तरफ दौड़ा । और
 लहनासिंह बक्री को सौ सवारों के साथ धीरे धीरे उस के
 पीछे रवाना हुआ ॥ आधे रास्ते पर ध्यानसिंह भी जो शेर-
 सिंह के पास जाता था अजीतसिंह को मिल गया । अजीत-
 सिंह ने उसे रोका ॥ और कहा कि काम बिल्कुल खातिर
 खाह अंजाम हुआ अब आप किले में चलकर बंदोबस्त फर्मा-
 ह्ये । और अपने वादों को पूरा कीजिये ॥ जब ये लोग किले
 के अंदर पहुंचे अजीतसिंह का इशारा पाकर एक सिपाही ने
 राजा ध्यानसिंह को गोली मार दी अजीतसिंह ने शहर में
 मुनादी करायी कि दलीपसिंह महाराज है और लहनासिंह
 सिंधावाला उस का वजीर हुआ । ध्यानसिंह का बेटा राजा
 हीरासिंह सिंधावालों के काबमें न आया ॥ फौज को अपनी
 तरफ कर लिया सो जब तोपें लेकर किला जा छेरा । तमाम
 रात तोपें चलती रहीं सूरज निकलते ही हीरासिंह ने क्रुसम
 खायी कि जब तक मैं अपने बाप के मारनेवालों को मराहुषा
 नही देखूंगा खाना पीनाहराम है रानीभी ध्यानसिंहकी लौंडि-
 यों समेत सती होने के लिये इस अंस में चिता पर चढ़नेकी
 तयारयो हीरासिंह ने सिपाहियोंसे पुकारकर कहाकिरानी तब
 सती होवेगी जब उसके मालिकके मारनेवालोंका शिरकाटकर
 उस के पैरों में रक्खा जावेगा ॥ फौज इस बात की सुनते ही
 जोश में आयी । दीवार टूट गयी थी किलेपर हल्लाकरदिवा
 और बात की बात में अन्दर जा दाखिल हुए अजीतसिंहका
 शिर काटकर ध्यानसिंह की रानी के पैरों में रक्खा वह उसे
 देखकर निहायत खुश हुई और फिर ध्यानसिंह की कलमी
 हीरासिंह की पगड़ों में लगा कर आप तेरह औरतों समेत
 सती हो गई ॥ लहनासिंह सिंधावाला मारा गया फौज लेन
 कोचली गयी । दलीपसिंह महाराज और हीरासिंह वजीर के
 १८४३ ई० नाम से डौंडी फिरो ॥ थोड़े ही दिनोंके बाद राजा हीरासिंह
 और उस के मोतमद पंडित जल्लाकी बाजी बातें ऐसी जाहिर

होने लगीं कि फौज का दिल उन से हट गया। हीरासिंह ने विज्जारत छोड़कर जम्बू की तरफ भाग जाने का इरादा किया और फौज की कवाइद देखने के बहाने से शहर के बाहर निकला ॥ मगर शाहदरे से पांच सौ कदम भी आगे न बढ़ा होगा कि सिख सवारों ने पहुंचकर घेर लिया। और यह कहा कि तू पंडित जल्ला को हमारे हवाले कर दे लेकिन पंडित ने अपनी जान बचाने के लिये आगे ही बढ़ने का इशारा किया और सिक्खों का कहना कुछ भी न सुनने दिया ॥ जब दस बारह कोस निकल गये और दिन करीब दो पहर के आया किस्मत का मारा पंडित जल्ला घोड़े से गिर पड़ा। सिक्खों ने उसी दम उसे टुकड़े टुकड़े कर डाला ॥ हीरासिंह प्यासकी शिटूत से पानी पीने के लिये एक गांव में उतरा। सिक्खों ने गांव में आग लगा दी और हीरासिंह को उसी जगह कतल किया। हीरासिंह का सिर लाहोरी दरवाजे पर लटकाया गया ॥ और पंडित जल्ला का सिर तमाम शहर में फिराने के बाद कुत्तों को खिलाया गया ॥ निदान हीरासिंह के मारे जाने पर दलीपसिंह का मामू जवाहिरसिंह वजोर हुआ। लेकिन इसी असे में कुंवर पिशौरासिंह ने बिगड़कर अटक का किला जा दबाया ॥ जवाहिरसिंहके आर्दमियों ने पहले तो दम दिलासा देकर उसे किले से बाहर निकाला। और फिर रात के वक्त मारकर अटक के दर्या में डुबा दिया ॥ कुंवर पिशौरासिंह महाराज रंजीतसिंह के लड़कों में से था। बहादुरी के बाइस फौज का प्यारा था ॥ इस के मारे जाने की खबर ज़ाहिर होते ही तमाम सिपाह के दिल में गुस्से की आग भड़क उठी इक्कीसवीं सितम्बर सन् १८४५ की सारा लश्कर दिल्ली दरवाजे के नज़दीक आ पड़ा १८४५ ई० निदान जब जवाहिरसिंह ने देखा कि जान नहीं बचती महाराज दलीपसिंह की गोद में लेकर हाथी पर सवार हुआ और अपनी बहन यानी दलीपसिंह की मा रानी चंदा की भी जुदा हाथी पर सवार करा कर अपने साथ लिया ॥ लेकिन जब सवारी फौज के मुक़ाबिल पहुंची सिपाहियों ने उसके हाथी को

रीका और फौजवान की धमका कर जबर्दस्ती बैठवा दिया ॥ महाराज को उस की गोद से छीन लिया । और उस का काम गोली और संगीनों से उसी जगह तमाम किया ॥ इस वज्ज़ीर के मरने पर पंजाब के दर्मियान पूरी बदअमली फैल गई और फिर वहाँ कोई और वज्ज़ीर मुक़र्रर न हुआ । रानी चंद्रा का सलाहकार राजा लालसिंह रहा ॥ बिल्कुल काम काज उसी के कहने मुताबिक़ होने लगा । पर इख़्तियार सब बात में फ़ौज का था ॥ और फ़ौज को इस क़दर सामान लड़ाई का मौजूद होते हुए बे शग़ल ख़ाली बैठे रहना पसंद न था । बैठे बिठाये जैसे किसी का सिर खुजलाता है ख़ाहमख़ाह सरकार अंगरेज़ बहादुर से लड़ना बिचारा ॥ बहुत लोग यह भी कहते हैं कि मंसूबा इस लड़ाई का रानी और सर्दारों ने उठाया था । और फ़ाइदा उस में यह सोचा था ॥ कि इस तरह तो फ़ौज लाहौर में कभी चुपचाप नहीं बैठे रहेगी । जैसे इतने राजा और सर्दारों की मार डाला अब जो बाकी रह गये हैं उनके खून से दिल बहलावेगी ॥ इस से बिहतर यही है कि ये लोग अंगरेज़ों से लड़ें अगर सिक्खों की फ़तह हुई तो बेशक यह कलकत्ते तक अंगरेज़ों का पीछा करते हुए चले जावेंगे जल्द लाहौर को न फ़रेंगे । और जो इनकी शिकस्त हुई और अंगरेज़ों के हाथ से मारे गये तो साहिबान आलीशान किसीकी ज़ामके खाहां नहीं सब के पिंशन मुक़र्रर हो जावेंगे ॥ ग्वालियर की नज़ीर बहुतदिल पिज़ीर थी बचे हुए ने अपनी जान का बचाव इसी में देखा कि फ़ौज लाहौर से निकल जावे । और अंगरेज़ों से लड़ पड़े ॥ निदान फ़ौज को अंगरेज़ों पर चढ़ाई करने का हुक्म जारी हो गया । लार्ड हार्डिंग इस भरीसेपर कि दोनों सर्कारों के दर्मियान सुलह और दोस्ती का अहदनामा बक़रार और काइम था बिल्कुल गाफ़िल रहा ॥ यहां तक कि राजा लालसिंह ने अपने बाईसहज़ार घुड़चढ़े और चालीस तोपों के साथ तेईसवीं नवम्बर को लाहौर से कूच किया । और सरदार तेजसिंह भी सोलहवीं दिसम्बर को फ़ौज समेत वहां से चल कर उस से आ शामिल

हुआ ॥ जबकि गवर्नर जनरल को खबर पहुंची कि सिक्खोंकी फौज फ़ीरोज़पुर के सामने आन पड़ी तो इधरसे भी दौड़ादौड़ पलटन और रिवालों का कूच होना शुरू हुआ । और कन्हाकी सरा * के डेरों से गवर्नर जनरल ने लड़ाई का इशतिहार जारी कर दिया ॥ सिक्खोंकी फौज जो इसपर उतरीथी, अस्सी हजार से कम न थी ॥ तेजसिंह और लालसिंह दोनोंने ज़ाह कि फ़ीरोज़पुर पर हमला करें लेकिन फौज ने कबूल न किया उन के दिल में यह बात समा रही थी कि फ़ीरोज़पुर के किले में अंगरेजों ने सुरंगें खोद कर बाह्यत बिका रक्खी है जिस वक्त सिक्ख लोग हमला करेंगे । बाह्यत में आग लगा देंगे ॥ गरज कई रोज तक इसी तरह चुपचाप फ़ीरोज़पुर के सामने डेरा डाले पड़े रहे । पर जब सुना कि अंगरेजीफौज का उन की तरफ कूच हुआ तो वे भी वहां से अम्बाले की तरफ खाना हुए ॥ अठारहवीं दिसम्बर को तीसरे पहर जब कि राजा लालसिंह बारह हजार सवार और चालीस तोपोंके साथ बठकर मुदकी से दो कोस के फासिले पर आन पहुंचा अंगरेजी फौज बड़ालंबा कूच ते करके मुदकीमें पहुंची थी अभी डेरे भी खड़े नहीं हुए थे सिपाही लोग हाथ मंह धोने और रोटी पकाने की फिकर में थे । गवर्नर जनरल और कमांडरइनचीफ दोनों यह खबर सुनतेही अपने अपने घोड़ों पर हो गये ॥ और लश्कर में बिगुल लड़ाई का बजवा दिया । जिस दम अंगरेजी फौज भपट कर सिक्खों से मुकाबिल हुई गर्द उड़ने के सबब अपना और बिगाना कोई भी नहीं सूझता था ॥ सिक्ख लोग जो पहले ही से भाड़ियों की ओट में छुप रहे थे । फ़रसत के साथ अंगरेजी सवारों की अपनी बंदूक का निशाना बनाते थे ॥ जेनरलसेल जलालाबादवाले और और कई बड़े अंगरेज इस लड़ाई में मारे गये । पर अखिर अंगरेजों के सामने सिक्ख लोग कहां तक ठहर सकते थे गोदड़ों की तरह शेर के सामने से भागनेलगे ॥ और खेतसाहिबान आली-

* अम्बाले के पास है ॥

शान के हाथ रहा । इसीसर्वी दिसम्बर को अंगरेजों फौज ने सिक्खों के मोरचों पर जो उन्होंने ने फेरू * के पास जमाये थे हमला कर दिया ॥ उस रोज रात को भी लड़ाई होती रही । और मेजर ब्राडफुट अम्बालेका अजंटउसी लड़ाईमें काम आया । लेकिन सबेरा होनेके पहलेही दुश्मनोंमें से वहाँएक भी बाकी न रहा ॥ बहुत से तो उसी जगह अंगरेजी सिपाहियोंके हाथ से कट मरकर मिट्टी में मिले और जो बाकी रहे सब के सब सतलज की तरफ चले । सुबरांव के पास हरी के पत्तन पर पहुँचकर डेराडंडाती अपना सतलजके दहने कनारेरक्खा और आप लड़ने के लिये सतलज के बायें कनारे रहे ॥ सतलज में नावों का पुल बना लिया था सर्कारी फौज भी उसी जगह उनके मुकाबिल जा पड़ी । और महीने भर से ऊपर दोनोंफौज इसी तरह बें लड़ाईपड़ीरही ॥ अंगरेजलोगतो अपनेबड़े किला-शिकन तोपखानेके जिसे अंगरेजी में सीजट्रेन्कहतेहैं पहुँचने के इन्तिज़ार में थे । और सिक्ख लोग इस भरोसे पर थे कि अब ये दबकर मुलह कर लेंगे ॥ इसी अर्से में जेनरल सर हारोस्मिथ ने लुधियानेके नज़दीक अलीवाल में सर्दार रंजीर-सिंह को जिस ने वहाँ कुछ सिक्ख जमा कियेथे मारहटाया । और राजा गुलाबसिंह तीन हजार आदमियों के साथ जम्बूसे लाहौर में दाखिल हो गया ॥ निदान दसवाँफ़ेब्रुअरीसन्१८४६ को नूर के तड़के सर्कारी फौज ने सिक्खों पर जो अपनेमोरचों

१८४६ ई० के अंदर † गाफिल पड़े हुए थे हमला किया । और थोड़ीही देर की सख्त लड़ाई में उन का पैर मैदान से उखाड़दिया ॥ ऐसी घबराहट के साथ गागे । कि उन के हुजूम से पुल भी टूट गया आधे से ज़ियादा आदमी सतलज में डूबकर मरे ॥ गरज़ यह लड़ाई बड़ी भारी हुई । और इसी लड़ाईके हारने

* इस गांव का असली नाम फीरोजशहर बतलाते हैं और इसी को अंगरेज फीरोजशाह कहते हैं ॥

† इस किताब का बनानेवाला उस वक्त सिक्खोंके मोरचों में था सर्कार का भेजा हुआ गया था ॥

से सिक्खों की खुदमुखीतार सलतनत जो रंजीतसिंह ने इस मिह्नत से बनायी थी हमेशा के लिये गारत हो गई ॥ सकारी फौज उसी रीज दूसरे घाट पुल बांधकर सतलज पार उतरी । और फिर कोई गनीम सामने न रहने से बाफरागत मंज़िल ब मंज़िल लाहौर की तरफ कूच करने लगे ॥ कसूर के डेरों में राजा गुलाबसिंह गवर्नर जेनरल की खिदमत में हाज़िर हुआ । और फिर लुलियानी के डेरों में महाराज दलीपसिंह को भी ले आया ॥ बीसवीं फ़ेब्रुअरी की सकारी फौज के साथ गवर्नर जेनरल लाहौर में दाखिल हुए । और नवीं मार्च को आम दरबारमें महाराजने अपनेसब सदाँरों समेत आकर नये अहदनामे पर मुहर दस्तखत किये ॥ इस अहदनामे की रू से लाहौर के बिल्कुल इलाके जो सतलज इस पार थे । जलंधर दुआब समेत सकार की अमल्दारी में आगये ॥ व्यासा सरहट्ट ठहरी पचास लाख रुपया लड़ाई के खर्च की बाबत महाराज ने नक़द अदा किया । और एक करोड़ के बदले जम्बू और कश्मीर दे दिया कि वह सकार ने फिर रुपया लेकर महाराजगी के खिताब के साथ गुलाबसिंह को इनायत फ़र्माया ॥ जो बाल रानी चंदा और उसके थार राजा लालसिंह ने गुलाबसिंह को खराब करनेकीसोचीथी उसीसे गुलाबसिंह की सारी बातबनगयी । क्यामहिमा है सर्व शक्तिमान जगदीश्वर की ॥ जिस क़दर तीर्थ लड़ाई में गयी थी । बिल्कुल सकार के हवाले कर दी गयी ॥ निदान गवर्नर जेनरल ने महाराज और महारानी के कहने मुताबिक कुछ थोड़ी सी फौज लाहौर में रहने दी । और बाक़ी सब अपनी छावनियों को रवाना हुई ॥ और यहभी ठहरगयी कि सिक्खों की फौज में बीस हजार से ज़ियादा पैदल और बारह हजार से ज़ियादा सवार न रहें । और गवर्नमेंट की इजाज़त बिदून और मुल्कके आदमी अफ़सर न बनायेजावें ॥ महाराजगुलाबसिंह ने जब कश्मीर में अपना कब्ज़ा करने के लिये आदमी और सिपाही भेजे वहाँ के सबेदार शेख इमामुद्दीन ने सबको

मार कर निकाल दिया । और कश्मीर छोड़नेसे इन्कार किया । लेकिन लाहौर के अजंट हेनरी लारंस साहिब जब कुछ थोड़ी सी अंगरेजी फौज लेकर गुलाबसिंह को दखल दिलाने के लिये पोरपंचाल के घाटे के पास जा पहुँचे इसामुद्दीन उनके साथ लाहौर चला आया । और कश्मीर में बख्शबी गुलाबसिंह का कब्जा और दखल हो गया ॥ इसामुद्दीन ने गुलाबसिंह को कश्मीर न देनेका सबब यह बयान किया । कि राजा लालसिंह वजोर ने कश्मीर छोड़ने के लिये मना लिख भेजा था बल्कि लालसिंह का मुहरी खत भी इस मजूमून का पेश कर दिया ॥ लालसिंह इस कुसूर में विजारात से मोहूक होकर नज़रबंद रहने के लिये पहले देहरे और फिर आगरेदीहज़ार पिशन पर भेजा गया । और कारबार रियासत का सदाँरतेजसिंह सदाँर शेरसिंह सदाँर शमशेरसिंह सदाँर निधामसिंह सदाँर अतरसिंह सदाँर रंजोरसिंह दीवान दीनानाथ और खलीफा नूतुद्दीन के सपुर्द हुआ ॥ इस अर्स में मोआद सर्कारी फौज को लाहौर में रहने की पूरी हो गयी थी । और नज़दीक था कि लाहौर छोड़कर सतलज इस चार चली आवे लेकिन सदाँरों ने यह बात न होने दी ॥ और फौज रहने के लिये सरकार से बहुत भिन्नत की । तब नाज़ास सरकार ने उनकी अर्ज़ कबूल करके यह तजवीज़ ठहरायी ॥ कि जब तक दलीपसिंह १६ बरस का न हो जितनी फौज सरकार मुल्क को हिफ़ाज़तके लिये काफ़ी समझै लाहौर में रखे । और उसका खर्च बाईस लाख रुपया साल लाहौर के खज़ाने से मिला करे ॥ और मुल्क का बंदोबस्त और इन्तिज़ाम साहिबअजंट बहादुर को सलाह और हुकम मुताबिक़ होता रहे । और रानी चंदा के गुज़ारे को डेढ़ लाख रुपया साल नक़द ठहरावे ॥ रानी चंदा इख़्तियार घट जाने के बाइस रोज़ ५ खरोज़ हर तरह के फ़साद उठाने लगी । और दलीपसिंह की भी बहकाने और फुसलाने लगी ॥ यहां तक कि जिस रोज़ सदाँरतेजसिंह को राजगी का खिताब देना ठहरा था दलीपसिंह ने साफ़

इन्कार कर दिया कि हम इस को राजगी का तिलक नहीं करेंगे आखिर जब सर्दारों ने देखा कि रानी लाहौर में रहकर महाराज को भी खराब करेगी और मुल्क में फुतूर डालेगी साहिब अजंट की सलाह के साथ गवर्नर जेनरल का हुक्म हासिल किया। और उसे पिंशन घटाकर शेखूपुर में जोलाहौर से १६ कोस के फासिले पर है नज़रबंद कर दिया ॥

लार्ड डलहौसी

लार्ड हाडिंग अठारहवीं जनवरी सन् १८४८ को विलायत चले गये। और उनकी जगह पर लार्ड डलहौसी गवर्नर जेनरल मुक़र्रर हो कर आये ॥

सन् १८४० के आखिर में दीवान मूलराज मुल्तान के नाज़िम १८४० ई० ने लाहौर में आकर अपनी निज़ामत का इस्तेफ़ा दाखिल किया और सबब इस का यह बयान किया कि जमा बड़ जाने और यर्मिट का बंदोबस्त दूसरी तरह पर हो जाने से उस को नुक़्साम पड़ा। और मुल्तानियों का मुराफ़ा यानो अपील लाहौर में सुने जाने से उन पर उस का पहला सा दबाव बाक़ी न रहा ॥ निदान इस्तेफ़ा मंज़ूर हुआ और अगन्यू साहिब और लेफ़्टिनेंट अंडर्सन साहिब इस मुराद से मुल्तान भेजे गये कि उस सूबे को मूलराज से लेकर सर्दार कान्हसिंह नये नाज़िम के सपुर्द कर दें अढ़ाई हजार पियादे और सवार और ६ तोपें उन के हमराह थीं उन्नीसवीं अप्रैल सन् १८४८ को जब दोनों १८४८ ई० साहिबों ने क़िले के अंदर जाकर बख़ूबी मुलाहज़ा कर लिया। मूलराज ने उसको उन के सपुर्द किया ॥ वेगोर खाली पलटन के दो कप्तानों को क़िले में छोड़कर बाक़ी आदमियों के साथ अपने डेरों की तरफ़ लौटे। दीवान मूलराज और सर्दार कान्हसिंह

* कहते हैं कि मूलराज साहिब के पास जाने को तयार था। लेकिन हसी अर्से में किसी ने उस के रिश्तेदार रंगराम को जिस ने उसे साहिब के पास जाने की सलाह दी थी जख़मी कर दिया इस बात से डरकर मूलराज अपने मक़ान को चला गया ॥

दोनों साथ थे ॥ किले के दरवाजे से बाहर निकलते ही किसी सिपाहीने अगन्यू साहिबको बर्छी और तलवारसे घायल किया । और फिर थोड़ी ही दूर आगे अंडर्सन साहिबका भी यही हाल हुआ ॥ मुजरिम भाग गये । साहिबों की उस के आदमी उठाकर डेरे में लाये ॥ दूसरे दिन सुबह को किले से अंगरेजी लश्कर पर गोले चलने लगे । शाम तक अंगरेजी फ़ौज के सब लोग मूलराज से जामिले कुल पच्चीसतीस आदमी दोनों साहिबों के पास रह गये ॥ इक्कीसवों को मूलराज की फ़ौजने निकलकर इन पर हमला किया । और दोनों घायल साहिबों को उसी जगह मार डाला ॥ जब यह खबर लाहौरमें पहुँची उसी दम कुछ फ़ौज धीरसिंह के साथ मुल्तान की रवाना की गयी । और बहावलपुरके नवाबको और लेफ़्टिनेंट इडवार्ड्स को जो उन दिनों हज़ारे की कमान पर था और फ़ीरोज़पुरकी फ़ौज को हर तरफ़ से मदद के लिये कूच करने की ताक़ीद हुई ॥ इसी अर्स में लाहौर के दर्मियान रानी के आदमियोंने सरकारी फ़ौज के कुछ सिपाहियोंसे मिलकर इस तरह की साज़िश की कि एक ही दिन वहाँ सब साहिब लोगों की ज़हर दें और क़ैतल कर डालें लेकिन भेद खुल जाने के सबब रानी चंदा तो चनार के क़िलेमें कैद रहनेके लिये † बनारस भेजी गयी । और उसके आदमी गंगाराम खान सिंह और गुलाब सिंह फाँसी दिये गये बाक़ी मुफ़सिदों ने अपने अपने कुसूरके मुवाफ़िक़ सज़ा पाई गवर्नर जनरल का इरादा था कि ज़ाड़े तक यह मुहिम्म मुल्तबी रहे । लेकिन इक्बाल ज़बर्दस्त क्यों ऐसा बढ़ा लगे ॥ लेफ़्टिनेंट इडवार्ड्स जो सरहट्ट पर था बारहसो जवान और दो तोप लेकर सिंधु इस पार उतर आया । और कर्नल कोर्ट-लैंड के साथ जो कुछ थोड़ी सी फ़ौज मुल्तानकी तरफ़ जाती

† चनारके क़िले से नयपाल भागी और वहाँ बहुत दिनों तक महाराज जंगबहादुर के पास रहकर दलीपसिंह के साथ अंगलिस्तान गयी मरने पर उसकी लाश दाहक्रियाके लिये षोदावरी के तीरे पंचबटो में आयी ॥

थी और नवाब बहावलपुरके यहां से जो कुछ थोड़ीसी फौज पहुंच गयी थी शामिल करके अठारहवीं जून को किनेरी की लड़ाईमें और पहली जुलाईको सादूसैन की लड़ाईमें मूलराज को मार भगाया ॥ मूलराज मुल्तान के किले में बंद हुआ । जेनरल ह्विस लाहौर से सात हजार आदमी लेकर लेफ्टिनेंट इडवार्डिस की मदद की पहुंचा और सर्दार शेरसिंह की सिक्खोंकी फौजके साथ मुल्तान जानेका हुक्म मिला ॥ इस अर्स में शेरसिंह का बाप सर्दार चतरसिंह जो हजारों की कमान पर था मूलराज की जानिब होगया और अटक का किला लेना चाहा । चौदहवीं सितम्बरको सर्दार शेरसिंह भी अपने पांच हजार सिक्खों के साथ मूलराज की तरफ चला गया ॥ इधर गुरु महाराजसिंह ने कुछ सिक्ख जमा करके होशियारपुर के पास लूट मार मचा दी उधर कांगड़े के पास कई छोटे छोटे राजा बागो हो गये गोया तमाम पंजाब में ग़दर मचा । शेरसिंह की जमाअत बढ़ने लगी लाहौरको कूच किया ॥ काबुलवालों से भी साज़िश होने लगी अमीर दोस्त-मुहम्मदखां ने आकर पेशावर पर अपना कब्ज़ा किया । और वहांके अजंट मेजर लारंसको इन मुफ़सिदों ने कैदकरलिया ॥

उधर गवर्नर जेनरल बहादुर ने बम्बई से सात हजार आदमी को मुल्तान खाना होनेका हुक्मदिया । और अक्तूबर के आखिर तक बंगाले का लश्कर भी फ़ीरोज़पुरमें जमा होने लगा ॥ सोलहवीं नवम्बर को चार गोरे के और ग्यारह हिन्दुस्तानी प्लटनें और तीन गोरे के और दश हिन्दुस्तानी रिसाले और ७८ तोपें लेकर कमांडरइनचीफ़ लार्डगफ़ रावीपार उतरे । बाइसवीं को चनाब पर रामनगर में और तीसरी दिसम्बर को शाहदूलहापुर में लड़ाई हुई शेरसिंह ने पीछे हट कर भैलम पर चेलियानवाले में मोरचे जमाये । यहां तेरहवीं जनवरी को बड़ी कड़ी लड़ाई हुई खेत सकोसके हाथ रहा । लेकिन चार तोप खोई गयीं और २२१७ आदमी और ८६ गफ़सों का नुक़सान हुआ ॥

दम्बई की फौज पहुँचजाने से जेनरल ह्विशने मुलतान को किले पर हल्ला करने की तयारी की लेकिन २० दिन लड़ कर १८४६ ई० और थक कर बाईसवीं जनवरी १८४६ को मूलराज ने किला हवाले कर दिया और जेनरल ह्विश को पास चला आया ॥ जेनरल ह्विश कमांडरइनचीफ से जा मिला । और इसके शामिल होने से कमांडरइनचीफ के पास सौ तोप के साथ बीस हजार का लश्कर हो गया ॥ शेरसिंह के पास भी गुजरात में ६० तोप और पचास हजार आदमियों की भीड़ भाड़ थी । बाईसवीं फेब्रुअरी को लड़ाई हुई ॥ सिक्खोंने शिकस्त खायी । ॥३ तोप संकीर के हाथ आयी अंगरेजों ने सिंध तक पीछा किया । बारहवीं मार्च को शेरसिंह और चतरसिंहने जो कुछ रहगया था सब समेत अपनेतई जेनरल गिल्बर्टके हवाले कर दिया ॥ दोस्त मुहम्मद अपने आदमी लेकर काबुल चला गया । एक लड़काउंसकायहांखेतरहा ॥ गुरु महाराजसिंह पकड़ागया प्रह्लाड़ी राजाओं ने भी अपने कियेका फल पाया ॥ उन्तीसवीं मार्च को गवर्नर जेनरल लार्ड डलहौसी ने पंजाब की ज़ब्त की इश्टिहार जारी फर्माया ॥ खजाना तोपखाना बिल्कुल संकीर के कब्जे में आया । कोहनूर हीरा कैसरहिन्द एम्परेस विक्रीरिया को नज़र भेजा गया ॥ दलीपसिंह पांच लाख रुपयेसाल पेंशनपर फतहगढ़ यानी फर्रुखाबादगये । और वहांसे ईसई होकर इंगलिस्तान में जा रहे ॥ सद्दार चतरसिंह शेरसिंह के साथ नज़रबंद रहने को कलकत्ते भेजा गया । मूलराज काले पानी यानी अंडमान टापू को रवाने हुआ लेकिन रास्ते ही में मरा ॥

पंजाब की हुकूमत के लिये गवर्नर जेनरल ने बोर्ड आफ् आडमिनिस्ट्रेशन मुक़र्रर किया उसमें सर हेनरी लारंस उन के भाईजान लारंस और मांसल तीन मिम्बर रहे । थोड़े ही दिनों बाद मांसल को सर रावर्ट मांटगमरी आ गये ॥ जिस तरह लार्ड एलनबरा ने सिंध अंगरेजी अमलदारी में मिलाया था लार्ड डलहौसी ने पंजाब मिलाया । लेकिन लार्ड

डलहौसी ने अपने विलायत जाने पर इस से बठकर ज़्यादा उमदा और बिहतर इन्तिज़ाम शायद हिंदुस्तान के और किसी हिस्से में नहीं छोड़ा ॥

सन् १८५२ ई० में बम्बई से दुबारा लड़ाई हुई । और १८५२ ई० अंगरेज़ी अमल्दारी पैगूतक पहुंची ॥ हाल उसका यह है कि सन् १८२६ के अहदनामे मुताबिक बम्बई के बन्दरोमें अंगरेज़ी सौदागरों की खातिरदारी होनी चाहिये थी। लेकिन अबरंगून के हाकिम ने उनपर जुल्म और सख्ती करनी शुरू की ॥ लार्ड डलहौसी लड़ना नहीं चाहता था लेकिन जब देखा कि बम्बईवाले अक्ल से दूर और उन को राह बतलाना निहायत ज़हूर आठ हजार आदमी जेनरल गाडविन के साथ रवाना किये । अपरैल सन् १८५२ में इन्होंने बम्बईवालों की शिकस्त देकर रंगून और मर्तबान उन से छीन लिया और दिसम्बर में लड़ाई खर्च के बदले और आगे की ऐसी हर्कत से रोकने के लिये कोर्ट आफ़ डैरेकर्स के हुक्म मुताबिक पैगू के सब इलाक़े अंगरेज़ी अमल्दारी में मिल गये गोया... वहांवालों के दिन फिरे ॥

याद होगा कि सन् १८१८ में अंगरेज़ों ने सितारा शवाजी की ओलाद को दे दिया था और सन् १८३६ में गद्दीनशेन राजा को खारिज करके उसके भाई को बैठाना पड़ा था ॥ यह भाई सन् १८४८ में लावलद मरा । लेकिन उसने मरते वक्त एक लड़का गोद लिया था ॥ कोर्ट आफ़ डैरेकर्स की रायमें अहदनामे मुताबिक इस गोद लिये लड़के को गद्दी का हक़ नहीं पहुंचता था । पर अख्यत के फ़ाइदे की नज़र से लार्ड डलहौसी ने उस लड़के का अच्छा पिंगन मुक़रर करके सितारा ले लिया ॥

इसी तरह सन् १८५३ में राजा के मरने पर नागपूर ज़बती १८५३ ई० में आया । इसने कोई लड़का गोद नहीं लिया था । तमाम इलाक़े में अंधेरखाता मच रहा था ॥

भांसी की ज़बती का भी ऐसा ही सबब हुआ शिवराव भाऊ के साथ जो वहां पेशवा की तरफ़ से था सन् १८०४ में

अहदनामा हींगयाँ थीं। सन् १८१८ में जब बुंदेलखंड पेशवासे अंगरेजों ने लेलिया झांसी का इलाका भाज के वारिस को बहाल रखा ॥ उसके पीते राव रामचंद्र को सन् १८३२ में राजा का खिताब दिया। और उस ने सन् १८३५ में मरते वक्त एक लड़का गोद लिया ॥ सर चार्ल्स मेटकाफ ने गोदलेगा नामंजूर करके भाज के एक लड़के राव गंगाधर को भी तबतक जीता था गट्टी पर बिठाया। इसके वक्त में ऐसी बेइन्तिजामी हुई कि अठारह की जगह कुल तीन ही लाख घसूल होने लगा ॥ इस ने भी सन् १८५३ में मरते वक्त एक लड़का गोद लिया लेकिन सरकार ने मंजूर नहीं किया। और दूसरा कोई वारिस न रहने के सबब सारा इलाका जब्त कर लिया ॥

ठंसी साल कर्नाटक भी मंदराज हाते में मिला सन् १८०१ में अजीमुद्दौला को वहां फौज बनावना था। लेकिन अहदनामे में “ नसल न बाद नसल ” यानी मोहंसी होनेका कुछ जिक्र नहीं था ॥ सन् १८५३ में जब उसका पीता लावलद मरा आजमजाह उसके चचा ने दावा गट्टी का किया। सरकार ने नामंजूर करके उसके और उसके कुनबे के लिये अच्छा खाया पेंशन मुक़रर कर दिया ॥

सन् १८०१ के अहदनामे मुताबिक हैदराबाद के नवाब को ५००० प्रियादि २००० सवार और चार बाटरी तोपखाने का खर्च की सरकार की तरफ से कांस्टिजंट के तौर पर वहारहता था अदा करना चाहिये था लेकिन इसमें हीला हवाला होने लगा। और रुपया धाकी पड़ा ॥ सन् १८४३ में नवाब को इतली दीगयी कि अगर आगे रुपया बराबर अदा न होगा। कुछ इलाका निकाल लिया जायगा ॥ मुआमला और भी बदतर हुआ नाचार १८५१ में लार्ड डलहौसी ने कहला भेजा कि अब इलाका लेना पड़ा ॥ जो नवाब के आदमियों ने रुपया अदा करने की कोशिश की लेकिन जब जाहिरा माउमेदी मालूम हुई सरकार ने सन् १८५३ के अहदनामे मुताबिक फौज खर्च के लिये बराड प्रोगर इलाकों में अपना इन्तिजाम कर लिया। और फिर

सन् १८६० के अहदनामे मुताबिक सिर्फ बराड काफ़ी समझकर बाकी सब इलाकों को छोड़ दिया ॥

सन् १९६६ में जबलार्ड विलिजलीने मैसूर की रियासत और काश्म की अहदनामे में यह शर्त लिखगयी थी कि जबजरत होगी सरकार अपना इन्तिज़ामकरलेगी । सन् १८३० में जबराजा की गफ़लत और ज़ियादतीसे रज़य्यत ने सर्कशी और बगावत इख़्तियार की लार्ड बेंटिंकने वहां की हुकूमत अपने हाथ में लेली ॥ राजा की अहदनामे के मुताबिक़ आमदनी का रुपया जो खर्च से बचा हवाले किया । महसूल घटा रज़य्यत को मुख देन मिला ॥ सरज़ ऐसा अच्छा इन्तिज़ाम हुआ । कि जहां ४४ इक्क मुशक़िल से बसूल होता था ८२ लाख होने लगा ॥ लार्ड हार्डिंग से राजाने अपने इख़्तियार की बहाली चाही । लेकिन यह बात मंज़ूर न हुई ॥ सन् १८५६ में उसने लार्ड डलहौसी सेचाही । उसने भी नामंज़ूर की ॥ लार्ड डलहौसी को भरोसा कोर्ट आफ़ डेरेक्यूष काया । और कोर्ट आफ़ डेरेक्यूष को निरा रज़य्यत के फ़ाइदे का लिहाज़ था * ॥

उसी साल यानी जिसमें नागपूर भांसी और कर्नाटक वाले लावकद भरे बाजीराव पेशवा भी बिठूर में ९० बरसका होकर लाबलद मरगया । उसके गोद लिये लड़के नान्हाराव ने अहदनामेका पिंशन जो सन् १८१८ में बाजीराव को दिया गया था अपने नाम बहाल चाहा ॥ यह क्योंकर होसक़ता था । पिंशन तो हीनहयात था ॥ नान्हाने विलायत मुख्तार भेजा । वहां और विलायत दोनों जगह से उसको दावा डिमिस हुआ ॥

* राजा अपने इख़्तियार की बहाली वरग़ीर चाहतारहा और जो जो गवर्नर जेनरल हुए सब की तरफ़ से बहाली क्या लड़का गोद लेना और माम की रियासत का वारिस बनाना भी नामंज़ूर होता रहा लेकिन सन् १८६६ में सेक्रेटरी आफ़स्टेटने दीर्घ बातों की मंज़ूर करलिया लड़काअभी (१८७०) नाबालिग़ है जब बालिग़ होकर इसके लाइक समझा जायगा इख़्तियार बहाल होजायगा ॥

अब कुछ हाल अवध की जब्ती का सुनो यह भारी काम लार्ड डलहौसी का गया आखिरी था । सन् १७७६ हीमें वारन हेस्टिंग्ज़ ने नव्वाब आसिफुद्दौला को रज़य्यत की तबाही और बद इन्तिज़ामी से चिताया था ॥ लार्ड कर्नवालिस और सरज़ान शेर भी चिताता रहा । यहां तक कि जब अंगरेज़ों की मदद से सम्राटतज़लीख़ां नव्वाब हुआ लार्ड विलिज़्लीने सन् १८०१ में इस बात का कि रज़ीडेंट की सलाह मुताबिक़ इन्तिज़ाम दुरुस्त करे एक अहदनामा लिखवा लिया ॥ सोस बरस बाद लार्ड बेंटिंक की बख़ूबी मालूम होगया कि बे मुदा ख़लत काम न चलेगा । कोर्ट आफ़ डैरेक्यूस से इजाज़त हासिल कर के नसीबुद्दीन हैदर को धमकाया कि ~~अब~~ इस्लियार ख़िय करपिशन मुक़रर होजायगा ॥

इस धमकी से कुछ बहुत काम नहीं निकला । लार्ड अकलैंड और ज़ियादा बरूरी मुहिमों में फंसा रहा ॥ सन् १८४६ में यानी पहली पंजाब की लड़ाई ख़तम होने पर गवर्नमेंट ने फिर अवध की तरफ़ तबज़ुह की । और रज़य्यत की तबाही और परेशानी की ख़बर ली ॥ लार्ड हारडिंग खुद लखनऊ गये और बादशाह * की जुबानी समझाया । और फिर जल्दही सन् १८५१ में लार्ड डलहौसी ने कर्नल स्लीमन को वहां का रज़ीडेंट मुक़रर किया ॥ और हुक़्म दिया कि बिल्कुल इलाक़े में दौरा करके अपनी आंखों से रज़य्यत की हालत देखे । और वहांके इन्तिज़ाम का रिपोर्ट करे ॥ रिपोर्ट आया । लेकिन उससे बदतर होता मुर्माकिन न था ॥ गोया दुनिया के जुलम और ज़ियादतियों की फ़िह्रिस्त थी । रज़य्यत की तबाही और परेशानी से भरी थी ॥ बादशाह ऐश में डूबे हुए थे । अदालत के मालिक गवैये बजवैये थे ॥ उहदेदार अपनेउहदे नज़राना देकर मोल लेतेथे । और फिर रज़य्यत को लूट कर अपनी जेब भरतेथे ॥ तोभी लार्ड डलहौसी ने

१८५४ ई० जब्ती मुलतवो रक्खी । और सन् १८५४ में जेनरल ऊटरमको

* बादशाह का ख़िताब मिलने का हाल ऊपर लिखायेहै ॥

रज़िडेंट मुकर्रर करके नये सिरस तहकीकात का हुक्म दिया जिस से मालूम हो कि कर्नल स्लीमन के रिपोर्ट पर बादशाह ने इन्तिज़ाम की क्या दुस्ती की ॥ जेनरल ऊटरम ने खूब तहकीक करके बहुत अफ़सोस के साथ लिखा कि दुस्ती कुछ भी नहीं हुई है । और न होने की कुछ उम्मेद है ॥ लार्ड डलहौसी ने देखा कि अब चुप रहना गुनाह में दाखिल होगा कोर्ट आफ़ डैरेकर्स को लिख भेजा कि बादशाह बनारहे । लेकिन दीवानी फ़ौजदारी का इख़्तियार ले लिया जावे ॥ जेनरल लो जो कर्नल स्लीमन से पहले रज़िडेंट थे । अब कौंसल में भरती होगये थे ॥ सब मिम्बरों ने लार्ड डलहौसी की राय से इत्तिफ़ाक़ किया । लेकिन दो मिम्बरों ने सिवाय ज़बती के और किसी तद्दीर में कुछ फ़ाइदा न देखा ॥ दो महोने के कामिल ग़ोर बाद कोर्ट आफ़ डैरेकर्स ने बोर्ड आफ़ कंट्रोलकी मंजूरी के साथ ज़बती का हुक्म लिख भेजा बादशाह को पंद्रह लाख पਿंशन दिया । बादशाह ने अपना देरा कलकत्ते में जा किया ॥

१८५६ ई०

कम्पनी की सनद में जो मोअ़ाद गुजर्ने पर सन् १८५३ में नयी मिली । नयी बात तीन दर्ज हुई ॥ पहले यह कि कोर्ट आफ़ डैरेकर्स के मिम्बरों की तादाद तीस से अठारह होगयी । उस में भी छ की मुकर्ररी शाही अहलकारों के इख़्तियार में रही ॥ दूसरे बंगाले और पंज्याब का एक एक लेफ़्टिनेंट गवर्नर छुदा मुकर्रर हुआ । तीसरे सिविल सर्विस के लिये इम्तिहान का फ़ाइदा मुकर्रर होकर उस पर से कोर्ट आफ़ डैरेकर्स का इख़्तियार हट गया ॥

लार्ड केनिंग

गगन लार्ड डलहौसी अपनी मोअ़ाद ख़तम होने पर विलास मत्त चले गये । और यहाँ उन की जगह पर लार्ड केनिंग आये ॥

अब मुख़्तसर सा कुछ हाल बलवे का लिखते हैं । अंगरेज़ लोग अब तक इस के असली सबब पर बहस करते हैं ॥ उन की शायद इस से बढ कर कभी कोई तअज़्ज़ब न हुआ होगा

और हुआही चाहे। जिनके मुल्का इंगलैंड में ज़ियादा आदमी
 एकही क्रोम और एकही मज़हब के बसते हैं क़ानून मुताबिक़
 बक़ालतन् बादशाही करते हैं अपने मुल्क के लिये जान देने
 को तय्यार रहते हैं औरतें भी मुल्कदारी के मुआमलोंमें दख़ल
 देती हैं गोया सो स्थाने एक मत की मसल पर चलती हैं यह
 क्यों न इस बात से तअज्जुब मैं आवें कि सिर्फ़ एक चिकनाई
 लगे कारतूस काममें लाने के हुक़म से बंगाले की सारी फ़ौज
 बिगड़ जावे ॥ वह फ़ौज जो सैकड़ों लड़ाइयों में सर्कारके शमल
 की शर्त बजा लायी और अपने अफ़सरो को मा बाप समझती
 रही अब उन्हीं अफ़सरो का पला काटे। फ़ौज के बिगड़तेही
 सारे हिन्दुस्तानमें खलबली पड़ जावे ॥ बदमआश हरतरफ़ लूट
 मार मचा दें। रईस अमीर जो अंगरेज़ों के बड़ाये बड़े
 और जिनके बुलाये अंगरेज़ आये कुछ परवा न करें बल्कि
 जिनको ऐसे वक्त में सर्कार के लिये जान माल सब निष्कावर
 करना चाहिये था बहुतेरे उन में से अलग रह कर तमाशा
 देखा करें ॥ लेकिन हम लोगों के लिये इस में कोई तअज्जुब
 की बात नहीं है फ़ौज में तो सिपाहियों की यक़ीन हो गया
 था कि इस तरह पर कारतूसों के काम में लाने का हुक़म
 जान बूझकर सिर्फ़ उनकी जात लेने के लिये दिया गया है।
 उन नये कारतूसों में इस लिये कि बंदूक की नली में फ़ॉस न
 रहें चर्बी की चिकनाई लगायी जाती थी और चर्बी का ठूना
 हिन्दुओं को मना है ॥ ये बेसबरे सिपाही इतना कहाँ सोच
 सकते थे कि वह कारतूस दूसरी तरह पर भी काम में
 सकता है जिस में उनकी जात न जावे। और ज़हूर कुछ
 लिहाज़ होगा अगर अच्छी तरह इन मुश्किलों की ख़बर
 सर्कार तक पहुंचाई जावे ॥ सिपाहियों ने समझा कि बड़ी बे-
 इज्जती हुई। गरज़मंद और मतलबी यारों ने उनकी ओर भी
 भड़काया कि यह उनकी बे इज्जती जान बूझ के की गयी ॥
 निदान देखते ही देखते यह बलावे की हवा सारे हिन्दुस्तान
 में फैली बिरली ही छावतियां तो इसके ज़हर में बची हुईं

बाकी सब में सिपाहियों ने आफत मचायी ॥ जब सिपाही बिगड़े तो फिर बदमशाओं का उभड़ना क्या तब प्जुब है । हाकिम का डर न रहने से लूट मार में कौन सा तरद्दुद है । जब जंची जात वाले सिपाहियों ने मेरठ में अपने अफूसरों पर गोली चला कर चेलखाना खोल दिया । तो गूजरों का क्या कसूर है जिसकी लाठी उसकी भेंस सब ने इसीपर अमल किया ॥ और अगर पूछो कि शरीफों ने रईसों ने बड़े आदमियों ने बलवा दवाने में सकार को मदद क्यों नहीं दी । तो हम यही कहेंगे कि इनमें ऐसी हिम्मत और बहादुरी किसने पायी ॥ भला यह बनिये महाजन लाला बाबू हथियार चलाने लाइक हैं ? वनज बेवपार रुपये पैसे का काम जो चाहो इन से ले लो ॥ राजा महाराजा अपने इलाकों की आमदनी ऐश आराम में खर्च करते हैं हिफाजत का भरोसा सकार पर रखते हैं जुलूस के लिये कुछ सवार घियादे रख लिये तो क्या वह सकार के कवाइब सीखे सिपाहियों से लड़ सकते हैं ज़रा गौर करो ॥ ये लोग अपनी ही जान बचाने की फ़िक्र में पड़ गये थे । हां सकार की फिर सलतनत ज़मने की दुआ दिल से मांगते थे ॥ सिवाय इसके "लायलटी," यानी सकार की खैरखाही के मानी में फ़रंगिस्तान और हिंदुस्तान के दर्मियान बड़ा फ़र्क है जिसके नाम की डौंडी पिटे उसका हुक्म मानना यही यहाँ की खैरखाही है । सैकड़ों बरस से जो बादशाहियों का उलट पुलट देखा किये हैं अब उसकी परवाही नहीं है ॥ पठान मुगल मरहठों के जुल्म ज़ियादती ने इन की ऐश बिगाड़ दिया । कि "रेट्रिग्रेडिज़्म" के लिये हम को यहाँ की बोली में कोई लफ्ज़ ही नहीं मिला ॥ इन के खयाल हीमें वह आज्ञादी नहीं आ सकती जिसके लिये अंगरेजों ने स्टुआर्ट के खानदान को तख़्त से उतारा । न वह इटालीवालों की खुद मुखतार होने की खुशी या जर्मनीवालों की कोमो हमदर्दी इनके खयालमें आ सकती है जिस से वह मुल्क एक होकर ऐसी बड़ी "इम्पायर," यानी शाहनशाही बन गया ॥

गरज यह सन् १८५७ के बलवे की जड़ सिर्फ हिन्दुस्तानी फ़ौज की बिगड़ जाना है कि जिस का इलाज उस वक्त विलायती यानी गोरों की फ़ौज यहां कम रहने के सबब जैसा चाहिये तुरंत न हो सका । और बगावत के मानी तो कुल इतने ही लग सकते हैं कि बदमआश और मुफ़सिदों को जैसे अंधे के हाथ छूटेर लग जाय मन मानता मोका मिल जाने से ग़दर मच गया ॥

अब कुछ थोड़ा थोड़ा सा हाल इस बलवे के बड़े बड़े १८५७ ई० हंगामों का लिखा जाता है बाईसवीं जनवरी सन् १८५७ की कलकत्ते के पास दमदमे में जहां तोपखाना और फ़ौज रहती है सत्तरहवीं हिन्दुस्तानी पल्टन के कमान अफ़सर (कमांडिंग अफ़सर) को मालूम हुआ कि सिपाही लोग यह अफ़वाह सुनकर कि कारतूसों में गाय और सूअर की चरबी लगी है निहायत घबरा गये हैं और जड़ इस अफ़वाह को यह बतलाते हैं कि तोपखाने के किसी ख़लासी ने वहां किसी सिपाही से पानी पीने को लोटा मांगा जब सिपाही ने अपना लोटा देने से इन्कार किया तो ख़लासी ने कहा “ख़ैर हमको लोटा देने से तो तुम्हारी जात जाती है । लेकिन जब गाय और सूअर की चरबी मले कारतूस दांत से काटोगे तब देखेंगे तुम्हारी जात क्या होती है ॥ सिपाहियों से यह भी मालूम हुआ कि इस तरह की ख़बर तमाम हिन्दुस्तान में फैल गयी है । और अब छुट्टी लेकर घर जाने पर घरवाले काहे को साथ खायें पीयेंगे यह बड़ी दहशत लगी है । इस बात की तहकीकात हुई और उसी महीने की सत्ताईसवीं को गवर्नर जनरल ने हुक्म दे दिया कि चरबी की जगह जो सरकारी मेगज़ीनों में लगायी जाती थी सिपाही खुद बाज़ार से तेल और मोम ख़रीद कर अपने हाथ से कारतूसों में लगा लें पंजाब को भी यही हुक्म भेजा गया । लेकिन अफ़सोस है कि न गज़ट में छापा गया और न तमाम छावनियों में फ़ौज को समझाया गया ॥

यह हवा दमदमे से बहरामपुर पहुंची । वहां उन्नीसवीं हिन्दुस्तानी पल्टन थी ॥ उन्नीसवीं फ़रवरी की रात के वक्त

परेड पर जमा हुई। कमान अफसर १८० सवारों और दो तोपें लेकर आया सिपाहियों ने कहा कि साहिब यह सुनकर कि हम लोगों से ज़बर्दस्ती कारतूस कटवाने को गोरे बुलवाये गये हैं बड़ा डर पैदा हुआ है कर्नल मिचिल ने समझाया कि अब कारतूस दांतसे नहीं काटने पड़ेंगे हाथसे तोड़कर बंदूक में भरे जावेंगे पलटन अपनी लैनको चली गयी ॥ लार्ड केनिंग ने इस खयाल से कि दूसरी पलटन भी उन्नीसवीं का तरीका न इस्तेमाल करें उन्नीसवीं पलटनको कलकत्तेके पास बारकपुर की छावनीमें बुलवाकर उसका नाम कटवा दिया। इसीके बाद वहां बारकपुर में चौतीसवीं पलटन के किसी सिपाही ने अपने किसी अफसर पर चोट चलायी उसके साथियों ने उसे गिरफ्तार तक न किया ॥ सज़ा में इस चौतीसवीं पलटन की भी सात कम्पनियों का नाम काटा गया। और दो आदमियों के लिये फांसी का हुक्म हुआ ॥ सतरहवीं के दो आदमी काले पानो भेजे गये गवर्नमेंट का इरादा था कि इस तरह पर भटपट सज़ा देदिलाकर सरकशी दबादेवे लेकिन सिपाही उलटे और भी बिगड़ गये ॥ पांचवीं मईकी मेरटमें तीसरे रिसालेके पचासी सवारों ने कारतूस काममें लानेसे इन्कार किया। और नवों की कोर्टमार्शलसे उन्हें सख्त मिहनतके साथ जुदा जुदा मीआद की कैदका हुक्म मिला ॥ दूसरेही दिन तमाम हिंदुस्तानी फौज ने जो उस वक्त वहां छावनी में थी यानी उस रिसाले के साथ दो पलटनों ने मिल कर बलवा किया। कैदियों को चेलखानेसे निकाल दिया ॥ अपने अफसरोंपर गोली चलायी। छावनी में आग लगायी ॥ फ़रंगी जो होथ लगे सब को मार डाला। न औरत न बच्चा उन पापियों के हाथसे बचा ॥ और तअज्जुब यह कि बाईस सौ गोरे की फौज वहां मौजूद थी लेकिन कमान अफसर ने कुछ हाथ पैर न हिलाया। तमाम बलवाइयों की मज़ेसे दिल्ली चले जाने दिया ॥ इन्होंने दिल्ली में भी वही मेरट का सा हाल किया। शाह आलम के पोते बहादुरशाह की जो वहां किले में गवर्नमेंट से पिंशन पाता था

बादशाह बनाया ॥ बलवाड़े अपने जोश में लावले बन गये थे । भला बुरा या बाजिब गैर बाजिब कुछ नहीं देखते थे ॥ दिल्ली में गोरों की फौज नथी । यही बड़ी आफ़तों की जड़ हुई बहुतेरे मुसलमान दिल्ली की बादशाही फिर काइम होना चाहते थे । वे ईसाइयों की हुकूमत से निकल कर फिर पुनः लंबे चौड़े खिताब और बड़ी बड़ी जागीरों के मिलने का ऐसे वक्त में पूरा भरोसा रखते थे बाज़े अज़ल के पूरे हिन्दू भी उनके शामिल होगये ॥ निदान देखते ही देखते यह बलवा की आग ऐसी फैली । कि एक दफ़ा तो गोप्ता दुआब अवध और रुहेलखंडसे सिन्धु मेरठकी छावनी लखनऊ की रज़ीडंटी और अज़मेर और इलाहाबाद के क़िले के बिल्कुल अंगरेज़ी अमल्दारी ही उठ गयी ॥ कान्हेपुरमें सिपाहियोंने पांचवाँ जून की बलवा किया । और नान्धारवाको अपना सर्वार बनाया ॥ नान्धा को सर्कार से अपना एवज़ लेने का यह अच्छा मौका मिला । जेनरल ह्वीलर बारकोंमें मोरचे लगाकर सातसो अंगरेज़ों के साथ कि जिसमें ज़ियादा मेमबन्ने और न लड़नेवाले साहिब लोग थे बंद हुआ ॥ बाईस दिन तक बड़ी बहादुरी के साथ लड़कर जबखाने और लड़नेका सामान न रहा जानकी अमान का क़ौल करारलेकर सबने अपने तहे नान्धाकेहवाले करदिया । उस कमबख़्त ने सबकी कटवा डाला मेम और बहनों का भी कुछ खयाल न किया ॥ नवाब तफ़ज़ुल हुसैनख़ांकी बगावत के सबब जी साहिब लोग फ़तहगढ़ (फ़र्रुखाबाद) से निकल आये थे उनकी भी इसने जानली । जो मेम और बन्ने बच रहे थे जुलाई में सर्कारी फ़ौज पास पहुँचने पर उन सब बेचारों की गर्दन मारी ॥ सिर्फ़ दो साहिब इसके हाथसे बच निकले । शायद इस मुसीबत की कहानी सुनाने की जीते रहे ॥

अवध की फ़ौज जून के शुरूहीमें बिगड़गयी । और बाद-शाह बेगम उस के लड़के बिर्जीसक़दर के नाम से फिर पुरानी नवाबी चमकी ॥ तअल्लुकेदारोंका जोर जुलूम अंगरेज़ी अमल्दारी में दबाराहा । अब बिर्जीसक़दर के भंडे तले फिर

सिर उठाने का अच्छा मौका पाया ॥ सर हैनरी लारंस रज़ी-
डंटी यानी बेलीगाख में अंगरेजों के साथ बंदहुए । कुछ उन
में लड़नेवाले थे और कुछ न लड़नेवाले ॥

एहेलखंड की नव्वाब खां बहादुर खां ने दवाया । मज
नीमच नख्सीराजाद की फौजें और हुलकर और सेंधिया के
कंटिजेंटों ने भी बलवा मचाया ॥ भांसी की रान्नी और बांदे
के मव्वाब ने कुंदेलखंड पर कब्ज़ा किया । दिल्ली तो गोया
बलवे का मर्कज़ था जो फौज जहाँ बिगड़ी सबने सोचा
दिल्ली का रक्षा लिया ॥

जैसा लड़ा बलवा हुआ † वैसाही लार्ड केनिंग भी बड़ा
गवर्नर जनरल था ॥ तुर्त मंदराज और बम्बई से फौजें इधर
फो रवाना कराई । जो गोरो की पल्टनें चीन को जाती थीं
रास्तेही से सब यहाँ मगालीं ॥ लेकिन सरकारका बड़ा सहारा
पंजाब था । सरहद होने के सबब और जगहों से वहाँ गोरो
की फौज ज़िदादाथी सर जान लारंस * को जिन हिन्दुस्तानी
पल्टनों को नमकहलाली और बंफाख़ारी का भजसा न हुआ
तुर्त सब से हथियार रखवा लिया ॥

कमांडर इमचीफ़ने सातहवार फौज † से आठवीं जूनको
दिल्ली की फ़हाड़ी पर मोरचा जा जमाया । बलवाइयोंका जोर
था धीरे धीरे मुहासरा बढ़ा के चौदहवीं सितम्बर को धावा
कर दिया ॥ कदम कदमपर लड़ाई हुई और लहू बहा । यहाँ
तक कि उन्नीसवीं को क़िला भी हाथ आगया और दिल्ली में

* एक रोज़ शिमला में मुझे कुछ कागज़ पढ़ने के लिये
बुलाया जब काम होगया खुशोमें आकर फ़र्मानेलगे तू जानला
है हम को ये आफ़ग़ानी क्या कहते हैं अर्ज बिना हुजूर नहीं
कोले ज़बर्दस्त जान लारंस ! इसमें किसी तरहका शक़ नहीं
कि वह सच मुच ज़बर्दस्त थे ॥

ज़िदादा इस फौज में गोरे थे और पंजाब से लिये गये
थे लेकिन हिन्दुस्तानियों में सिरमौर वाली शीरखों की पल्टन
और गाँड़ड कोरने बड़ा नाम पाया ॥

फिर सक्कीरी अमल हुआ ॥ आदमी दोनों तरफ के बहुतकाम आये । शायद सन् १७३६ की नादिरशाही में भी शहरके अंदर इस से बड़ कर नहीं मारे गये ॥ बहादुरशाह कुनबे समेत कैद किये गये । और रंगून जाकर कुछदिनोंबाद उसीकैदमेंमरे ॥

जुलाई के शुरू में जेनरल हैबलाक साहिब दो हजार आदमी और कुछ तोपें लेकर कान्हापुर और लखनऊ लेने को चले । बारहवीं और पंद्रहवीं को नान्हा की फौज फतहपुर और पांडु नदी से भगा कर सत्तरहवीं को कान्हापुर में दाखिल हुए । लेकिन लखनऊ में बेलीगारदवालों की चौबीसवीं सितम्बर तक मदद न पहुंचा सके ॥ नवीं नवम्बर को नये कमांडर इन चीफ सर कालिन कैम्बल तीन हजार आदमियों के साथ लखनऊ जाकर बेलीगारदवालों को कान्हापुर निकाल लाये । बागी और बलवाई सब देखते के देखतेही रहगये ॥ जेनरल ऊटरम को कुछ फौज के साथ लखनऊ के बाहर आलमबाग में छोड़ आये थे । कान्हापुर में एक भारी लश्कर १८५२ई० इकट्ठा करके मार्च सन् १८५० के शुरू में फिर लखनऊ गये ॥ एक हफ्ते की बड़ी कड़ी लड़ाई के बाद सोलहवींको लखनऊ हाथ आया । महाराज सरजंगबहादुर ने जो अपने गोरखोंकी फौज लेकर नयपाल से मदद को आये थे अच्छा काम दिखलाया ॥ बेगम और बिर्जीसकंदर नान्हा समेत तराई की तरफ भागे । और फिर न सुनाई दिये ॥

निदान दिल्ली और लखनऊ के हाथ आने से बलवा खतम हुआ । और जब इधर सुहेलखंड भिलेलिया और इधरफांसी को सर ह्यूरोज़ ने साफ किया सब जगह अमन चैन होगया ॥

पर विलायत में पार्लामेंटवालों की यह राय ठहरी कि अब हिंदुस्तान की हुकूमत कम्पनी से ले ली जाय सच है पैदा करनेवाले मालिक को जो कुछ काम इस कम्पनी से लेना था वह पूरा हो चुका । देखो पलासी की लड़ाई से इस सो बरस के अंदर सक्कीरी कम्पनी बहादुर ने क्या क्या कामकरदिललाया और हमारे हिंदुस्तान के मुल्क को कहां से कहांपहुंचाया ॥

जिस ज़मीन में लोग गाय भी नहीं चराते थे वहां अब सुन्दर खेतियां होती हैं। जहां ज़मींदार नित बाकी मालगुजारीकी हलत में पकड़े बांधे जाते थे वहां अब पक्के बन्दोबस्त की बदौलत किस्ते ब किस्ते मालगुजारी अदा करके पांव फैलाये सोते हैं ॥ जिन रास्तों में बकरी का गुज़र न था वहां बगियां दोड़ती हैं। जहां अश्रफियों की बहली मयस्सर न थी वहां आने पर रेल गाड़ियां हाज़िर हैं ॥ जहां कासिद नहीं चलसकता था वहां तारकीडाक लग गई है। जहां काफ़िलों की हिम्मत नहीं पड़ती थी वहां अब एक एक बुढ़िया सोनांठ छालती चली जाती है ॥ जहां हज़ारों की तिज़ारत होती थी वहां करोड़ों की नौबत पहुंच गयी है। जिन्हें दिन भर मज़दूरी करने पर भी पाव भर सत्तू या चना मिलना कठिन था उनकी उज़रत अब चार आने रोज़ और आठ आने रोज़ से कम नहीं है ॥ जिन किसानों की कमर में लंगोटी दिखलायी नहीं देती थी उनकी घरवालियां गहने भूमकाती फिरती हैं क्या पुल और क्या नहर क्या मुसाफ़िर खाने और क्या दारुशिक्षा क्या पुलिस और क्या कचहरी क्या इंसान और क्या क़ानून क्या इल्म और क्या हुनर क्या ज़िंदगी काज़रूरी असबाब और क्या ऐश का सामान जो कुछ इस कम्पनी के राज में देखा गया न पहले किसी के खयाल में आया था न आज तक कहीं सुना गया। गोया जंगल पहाड़ भाड़ भंखाड़ से इस देश को बाग हमेशाबहार बना दिया ॥

क्या महिमा है अपरम्पार सर्व शक्तिमान जगदीश्वर की कि
इंगलिस्तान के जिन सोदागरोंने और दूकानदारोंने कम्पनी बन कर अपने बादशाह से हिंदुस्तान में तिज़ारत करनेकी सनद ली। आज उन्होंने इससारे हिंदुस्तान "जन्नत निशान" खुला है जहान की पूरी सल्तनत अपने बादशाह शाहनशाह कैसर-हिंद एमपरेस विकटोरिया को (ईश्वर दिन दिन बढ़ावे प्रताप उसका) नज़र की ॥ दूसरी अगस्त १८५८ को पार्लामेंट ने यह हुक्म दिया कि अब आगे की ईस्ट इंडिया कम्पनी के सभी हिंदुस्तान से कुछ इलाका न रक्खें। जो कुछ उनका रुपया

लगता है उसका सूद खजाने से ले लिया करें ॥ बादशाही हिंदुस्तानमें बादशाह की रहे। यह भी खुशनामी की हिंदुस्तान की थी सोदागरी के तहत से निकल कर खास बादशाह के तहत में आया काले आक्रमे भी एम्परेस विकटोरिया के खास रअय्यत कहलाये ॥ कोई मुसलमान बादशाह होता इसबलके के बाद यहां कृतल आम और शहरों को ठाह कर मध्ये का हल चलाने के लिये हुक्म देता। लेकिन कृपानिधान दयाधान सभासागर जगतउजागर श्रीमती महारानी एम्परेस विकटोरिया ने जो इश्तिहार भेजा और पहला नवम्बर को लार्ड केनिंग गवर्नर जनरल ने आप पढ़कर इलाहाबाद में सब लोगों को सुनाया उसके सुनने से सारी प्रजाका मन कमल की कली सा खिल गया ॥ उसकी नक़ल नीचे लिखी जाती है से पढ़नेवालों अपने पैदा करनेवाले मालिक से यही दुआ मांगो कि हमारी एम्परेस विकटोरिया कैसर हिंद की सज्जनत लाज्जवाल होवे। और ऐसी रअय्यत पर्वर यह नशाह हम लोगों के ठिरपर सदा बनोरहे ॥

इश्तिहार

(जैसा पहली नवम्बर १८५८ ई० के गवर्नमेंट गज़ट में छपा है)

— ००० —

श्री महारानी का कोसल के इजलास में हिंदुस्तान के

रईस और सदाँर और सब लोगों के लिये ॥

श्री महारानी विकटोरिया ईश्वर की कृपासे रानीगेट ब्रिटेन और आयरलैण्ड और उन सब देशों की जो यूरोप और एशिया और अफ़्रीका और अमेरिका और आस्ट्रेलेशिया में उन के आधीन हैं और स्वमत प्रतिपालक ॥

ज्योंकि कई तरह के भारी सबबों से हमने धर्म सम्बन्धी और राज्य सम्बन्धी प्रधानों और प्रजा के मुखतारों को जो पार्लामेंट में जमा हुए सलाह और मंजूरी के साथ इरादा किया है कि हिंदुस्तान के मुल्क का बन्दोबस्त जो हमने आज तक अनरेबल ईस्ट इण्डिया कम्पनी को अमानत सोपे एक साथ अपने अधिकार में लावे ॥

इसलिये अब हम इशतिहार देते हैं और प्रगट करते हैं कि ऊपर लिखी हुई सलाह और मंजूरी के बमोजिब उक्त अधिकार अपने हाथ में ले लिया और इस इशतिहार की रूखे अपनी सब प्रजा को जो उस मुल्क में है ताकीद फर्माते हैं कि हमारे और हमारे बारिस और जानशीनों के साथ वफा - दायी और सच्ची ताबेदारी करे और जिस किसी को हम अपने माम और अपनी तरफ से अपने उस मुल्क के बंदोबस्त के लिये वक्त ब वक्त आगे मुक़र्रर करना मुनासिब समझें उसका हुक्म मानती रहे ॥

और क्योंकि फ़र्जन्द अर्जमन्द और मोतबर सलाहकार चार्ल्स जॉन्स वेकॉट केनिंग साहिब बहादुर की वफादारी जियाकत और समझ पर हमको ख़ास करके पूरा भरोसा और दिलचमई हासिल है इसलिये उक्त वेकॉट केनिंग साहिब बहादुर को हमारे उस मुल्कका बंदोबस्त हमारे नाम से और उमूमन् सब काम हमारी और और हमारे नाम से करने के लिये हमारे उनसब हुक्म और क़ानूनों के बमोजिब जो हमारे किसी बड़े वज़ीर की मारिफ़त उसके पास वक्त ब वक्त पहुंचे हमने उस मुल्क का अपना पहला बेसराय अर्थात् काइम मुक़ाम और गवर्नर जेनरल मुक़र्रर फ़र्माया ॥

और जो सब लोग कि अब किसी उहदे पर क्या मुल्की और क्या फ़ौजी सर्कार अनरेबल ईस्ट इन्डिया कम्पनी की नौकरी में दाखिल हैं इस इशतिहार की रूखे हम उन सब को अपने उहदों पर बहाल और काइम रखते हैं लेकिन वह सब लोग हमारी आयन्दा मर्जी और उन सब आईन और क़ानूनों के ताबे रहेंगे जो इसके बाद जारी किये जावें ॥

और हिंदुस्तान के रईस और सदाँरों को हम इतिला देते हैं कि जो कोल करार और अहदनामे अनरेबल ईस्ट इन्डिया कम्पनी ने उनके साथ किये हैं या उसकी इजाज़त से किये गये हैं हम उन सबको क़बूल और मंज़ूर फ़र्माते हैं और बहुत इहतियात से बहाल और बर्क़ार रखेंगे और उमेद है कि उन

सब रईस और सदरों की ओर से भी ऐसाही लिहाज रहेगा ।

जो सबमुल्क कि अब हमारे कब्जे में हैं हम उन्हें बढ़ाना नहीं चाहते और जब कि हम ऐसा न होने देवेंगे कि दूसरे लोग हमारे मुल्क या अधिकारों पर निःशंक हाथ बढावें तो हम भी दूसरों के मुल्क या अधिकारों पर हाथ बढाये जाने की इजाजत न देवेंगे हम हिन्दुस्तान के रईस और सदरों के अधिकार और दर्जे और उनकी प्रतिष्ठा ऐसी ही समझेंगे जैसी अपनी समझते हैं और हमारी इच्छा है कि वे सब और हमारी अपनी प्रजा भी उस बढती और चाल चलन की दुरुस्ती को हासिल करें कि जो केवल मुल्क में सुलह और अच्छा बंदोबस्त रहने से हो सकती है ।

जो काम कि हमको अपनी और सब प्रजाके वास्ते करने उचित और कर्तव्य है वही हिंदुस्तानवालों के लिये भी हम अपने ऊपर वाजिब समझेंगे और सबशक्तिमान परमेश्वरकी कृपासे उन सबकामों को वफादारी के साथ सच्चे दिलसे करते रहेंगे ।

यद्यपि हमको ईसाई मतके सच्चे होने का दृढ़ निश्चय है और उस मतसे जो तसल्ली कि हासिल होती है उसको हम शुकरगुजारी के साथ स्वीकार करते हैं तथापि न अपना हम इस बात में अधिकार समझते हैं और न हमको इस बात की इच्छा है कि ज़बर्दस्ती अपनी प्रजा को भी उसका निश्चय दिलावें यह हमारा बादशाही हुक्म और मर्जी है कि न किसी की उसके मतके कारन पच्छकी जावे और न किसी को उसके कारन तकलीफ दी जावे बरन सब लोग बराबर एक ही तौर पर बिना पक्षपात क़ानून के बसूजिब रत्तो पावें और जो लोग कि हमारे तहत में इख्तियार रखते हैं हम उनको बड़ी ताकीद से हुक्म देते हैं कि वे हमारी किसी प्रजा के मतके निश्चय और पूजा में कभी कुछ दस्तन्दगी न करें नहीं तो उनपर हमारा अत्यन्त कोप होगा ।

और यहभी हमारा हुक्म है कि जहां तक बन पड़े हमारी प्रजा को चाहे जिस जात और चाहे जिस मत की

को न ही उनकी विद्या योग्यता और दियानतदारी के बमू-
चिब जिन उहदों का काम कि वे हमारी नौकरी में अन्जाम
दे सकें उनको वे रीकटोक और बिना पक्षपात के दिये जावें ॥

हिंदुस्तान के लोग धरती के साथ जो उनके पुरखाओं से
उनके अधिकार में चली आयी है बड़ी मुहब्बत रखते हैं यह
घात हमको बखूबी मालूम है और हमको इस बात का बड़ा
लिहाज है और हमको मंजूर है कि वाजिबी मुतालबे सकारी
अदा करने पर उनके उस धरती के सारे अधिकारों की रक्षा
करें और हम हुक्म देते हैं कि कानून बनाने और जारी
करने में हिंदुस्तान के पुराने अधिकार और दस्तूर और रीत
रसमों का उमूमन ठीक लिहाज रखा जावे ॥

जो आफतें और खराबियां कि हिंदुस्तान पर उन फ़सादी
लोगों के कर्तब से पड़ी हैं जिन्होंने ने झूठी झूठी अफवाहों से
अपने देशवालों को बहकाकर उन से खुले बन्दों बलवा करवा
दिया हमको उनका बड़ा अफ़सोस है हमारी शक्ति तो रण-
भूमि में उस बलवे के दबाने से प्रगट हो गयी अब हम उन
लोगों के अपराध क्षमा करके जो इस ढब से बहकावट में
आगये लेकिन फिर इताअत की राह पर चलना चाहते हैं
अपनी दया प्रगट करते हैं ॥

इस बिचार से कि अब अधिक खूनरेजी न होवे और हमारे
हिंदुस्तान के देशों में झूठपट अमन चैन हो जावे हमारे
वैसराय और गवर्नर जनरल बहादुर ने एक इलाक़े में जिन
सब लोगों ने कि इस दुखरूप बलवे में हमारी सरकार के विसद्ध
अपराधकिये हैं बहुतों को उन में से कईयक शर्तोंपर अपराध
क्षमा होने की आशा दी है और जिनके अपराध कि क्षमा
होने की पहुंच से बाहर हैं उन्हें जो सज़ा दी जायगी वह
भी जाहिर कर दी है हम अपने वैसराय और गवर्नर जनरल
का यह काम मंजूर और कबूल करते हैं और उसके सिवाय
भीचे और भी हुक्म जाहिर फ़र्माते हैं ॥

साबित हो कि उन्होंने ने आप सरकार अंगरेज की प्रजा के क़तल में शराक़त की बाकी सारे अपराधियों पर हमारी दया होगी क्योंकि जिन्होंने ने आप सरकार अंगरेज की प्रजा के क़तल में शराक़त की उन पर दया करना इन्साफ़ की रूसे मना है ॥

जिन लोगों ने क़तल करनेवालों की जान बूझ कर पनाह दी या बलवाइयों के सर्दार और उनके बहकानेवाले बने उनके केवल जीवदान का वादा हो सकता है लेकिन ऐसे आदमियों को वाजिब सज़ा देनेमें उन सब बातों का जिनके सबबसे बहक कर अपनी इताज़त से फिरग़्ख़े पूरा लिहाज़ किया जायगा और उन लोगों के वास्ते जो बिना सोचे बिचारें फ़सादियों की भूठी बातों की मानकर गुनहगार बनें बड़ी रिआयत की जावेगी ॥

बाकी और समोसे जो सरकार के मुकाबलेमें हथियार बांधे हुए हैं इस इश्तिहार में हम वादा करते हैं कि जब वे अपने डेरों को लौट जावें और सुलह के कामोंमें हाथ लगावें उनके बिल्कुल कुसूर हमारी निसबत और हमारी सलतनत और हमारे मर्तबे की निसबत बेशर्त माफ़ और दरगुज़र और फ़रामोश कर दिये जावेंगे ॥

और हमारी यह बादशाही मर्जी है किये रहम और माफ़ करने की शर्तें उन सब लोगों के वास्ते हैं जो पहली तारीख़ जनवरी सन् १८५६ ई० से पहले उनकी तामील करें

हमारी यह ची से अभिलाषा है कि जब परमेश्वर की कृपा से हिंदुस्तान में फिर अमन चैन हो जावे तो वहां सुलह के उद्यमों की उन्नति देवें और प्रजा के सुख की चीज़ें बनावें और ऐसा बंदोबस्त करें कि वहां की सारी हमारी प्रजा को लाभ हो उनकी वृद्धि से हमारी शक्ति है उनकी संतुष्टता से हमारी रक्षा है और उनकी शुक्रगुजारी यही हमको बड़ी प्राप्ति है सर्वशक्तिमान परमेश्वर हमको और जो लोग कि हमारे तहत में इख़्तियार रखते हैं सबको ऐसी शक्ति दे कि जिससे हमारी यह अभिलाषा हमारी प्रजा की भलाई के लिये भलीभांति परिपूर्ण हो ॥

॥ इति ॥